


## 'న్యాయవ్యవస్థలో అవినీతి'పై పోల్యాంశేమా?

**అవమానిస్తామంటే చూస్తూ ఉరుకోం**

- 8వ తరగతి పుస్తకంపై సుప్రీంకోర్టు తీవ్ర అసంతృప్తి
- వెంటనే తొలగిస్తామని ప్రకటించిన కేంద్రం



8వ తరగతి పుస్తకంలో 'న్యాయవ్యవస్థలో అవినీతి' అనే పాఠ్యాంశం చేర్చడంపై దేశ సర్వోన్నత న్యాయస్థానం తీవ్ర ఆగ్రహం వ్యక్తం చేసింది. ఇదేం పద్ధతి అంటూ తీవ్ర అసంతృప్తి వ్యక్తం చేసింది. ఒక సంస్థను అవమానిస్తామంటే చూస్తూ ఉరుకోకోమని సుప్రీంకోర్టు తేల్చి చెప్పింది. **4**

## ఉగ్రవాదంపై పోరులో ఇజ్రాయెల్ కు అండ

ఇజ్రాయిల్ పార్లమెంటులో ప్రధాని మోడీ ప్రసంగం



## మీడియా అకాడమీ చైర్మన్ గా పదవీ పొడిగింపు



హైదరాబాద్, ఫిబ్రవరి 25: తెలంగాణ మీడియా అకాడమీ చైర్మన్ శ్రీనివాస్ రెడ్డి పదవీకాలం మరో రెండేళ్లు పొడిగిస్తూ ప్రభుత్వం ఉత్తర్వులు జారీ చేసింది. ఈ 24తో ఆయన పదవీకాలం ముగిసింది. దీంతో కొత్తవారిని నియమిస్తారని అంతా అనుకున్నారు. కానీ ప్రభుత్వం తిరిగి శ్రీనివాస్ రెడ్డికే అవకాశం ఇచ్చింది. ఈ క్రమంలో మరో రెండేళ్లపాటు ఆయన పదవీలో కొనసాగున్నారు. తన పదవీకాలం పొడిగించినందుకు ఆయన సిఎంకు కృతజ్ఞతలు తెలిపారు.

**మెడికల్ కాలేజీల్లో 607 అసిస్టెంట్ ప్రొఫెసర్ పోస్టుల భర్తీ**



## రెవెన్యూ కార్యాలయాలకు శాశ్వత భవనాలు

తొలి దశలో 60 తహసీల్దార్, 5 ఆర్డీవో కార్యాలయాలు

**ప్రజలకు గౌరవప్రదమైన సేవలే లక్ష్యం**  
**మంత్రి పాంగులేటి శ్రీనివాస్ రెడ్డి**

హైదరాబాద్, ఫిబ్రవరి 25 : రాష్ట్రంలో ప్రజలకు మరింత సౌకర్యవంతమైన, పారదర్శకమైన పరిపాలన అందించాలనే లక్ష్యంతో తహసీల్దార్, ఆర్డీవో కార్యాలయాలకు శాశ్వత భవనాలు నిర్మించాలని రాష్ట్ర ప్రభుత్వం కీలక నిర్ణయం తీసుకున్నట్లు రాష్ట్ర రెవెన్యూ, హౌసింగ్, సమాచార అండ్ పౌరసంబంధాల శాఖ మంత్రి పాంగులేటి శ్రీనివాస్ రెడ్డి తెలిపారు. మొదటి దశలో ఆర్డీ భవనాల్లో కొనసాగుతున్న 60 తహసీల్దార్ కార్యాలయాలు, 5 ఆర్డీవో కార్యాలయాలకు ఆధునిక సౌకర్యాలతో శాశ్వత భవనాలు నిర్మిస్తామని వెల్లడించారు. అలాగే రెండవ విడతలో శిథిలావస్థలో ఉన్న 170 ఆర్డీవో, తహసీల్దార్ కార్యాలయాలను నిర్మిస్తామని వెల్లడించారు. **మిగతా 2 లో**

**ఆర్థిక మూలాల పెంచేలా చేయాలి**


**బడ్జెట్ ప్రతిపాదనలు సిద్ధం చేయండి**  
**అధికారులతో మంత్రి వాకిటి శ్రీవారి సమీక్ష**

## సీకర్ కోర్టులో మరో ఇద్దరి భవితవ్యం


■ కడియం, దానంపై తుది విచారణ  
■ 27,28 తేదీల్లో విచారణకు సిద్ధం

తెలంగాణ రాజకీయాల్లో అత్యంత ఆసక్తి రేపుతున్న ఎమ్మెల్యేల అనర్హత పిటిషన్ల వ్యవహారం కీలక దశకు చేరుకొన్నది. ఇప్పటికే 8మంది విషయంలో సీకర్ సృష్టమైన తీర్పును ఇచ్చారు. వీరు పార్టీ మారినట్లుగా ఆధారాలు లేవని సీకర్ తీర్పును ఇచ్చారు. ఇప్పుడు మరో ఇద్దరు ఎమ్మెల్యేల వ్యవహారాన్ని తేల్చుబోతున్నారు. **3**

**సున్నం చెరువు ఎస్టీఎల్ పరిధి 2014లోనే నిర్ణయం**  
హైద్రా కమిషనర్ కీలక వ్యాఖ్యలు



**యాట్యూబర్ కోమలి ఆత్మహత్య**  
ప్రేమికుడి తిరస్కరణతోనే సూసైడ్



**అన్వేషణలు కౌంట్రీ నోటీసులు**  
విదేశాల్లో ఉండడంతో పంజాగుట్ట పోలీసుల వెల్లడి

# రెవెన్యూ కార్యాలయాలకు శాశ్వత భవనాలు

మొదటి పేజీ తరువాయి

రాష్ట్రవ్యాప్తంగా అన్ని భవనాలు ఒకే సమానాలో, ప్రజలకు అందుబాటులో ఉండే విధంగా డిజైన్ చేయనున్నట్లు తెలిపారు. గౌరవ ముఖ్యమంత్రి రేవంత్ రెడ్డి గారితో చర్చించి డిజైన్లకు తుది రూపు ఇస్తామని చెప్పారు. తక్కువ ఖర్చుతో ప్రజలకు అత్యుత్తమ సేవలు అందేలా ఈ భవనాల నిర్మాణం ఉంటుందన్నారు. బుధవారం సచివాలయంలో తన కార్యాలయంలో రెవెన్యూ శాఖ ఉన్నతాధికారులతో మంత్రి సమీక్ష నిర్వహించారు. రాష్ట్రంలో ఎన్ని తహసీల్దార్, ఆర్డీవో కార్యాలయాలు అద్దె భవనాల్లో కొనసాగుతున్నాయి, శిధిలావస్థ, పాలనకు అనువుగా లేని భవనాలు వివరాలను సేకరించారు. "ప్రభుత్వ కార్యాలయాలు అద్దె భవనాల్లో కొనసాగడం సరైనది కాదు. ప్రజలకు సేవలందించే కేంద్రాల గౌరవప్రధంగా ఉండాలి" అన్న గౌరవ ముఖ్యమంత్రి రేవంత్ రెడ్డి గారి ఆలోచనలకు అనుగుణంగా ఈ నిర్ణయం తీసుకున్నామని మంత్రి స్పష్టం చేశారు. తెలంగాణ రాష్ట్ర ఏర్పడక ముందు,

ఏర్పడిన తర్వాత కూడా రెవెన్యూ కార్యాలయాలు ప్రజలకు సౌకర్యవంతంగా లేకపోవడంతోపాటు చాలా వరకు అద్దె భవనాలలోనే కొనసాగుతున్నాయన్నారు. గత ప్రభుత్వం ముందుచూపు లేకుండా, ప్రణాళికాబద్ధతలేకుండా మండలాల వున్నభవన చేపట్టిందని, కొన్ని మండలాలకు రెండు మూడు జిల్లాల పరిధిలోకి వచ్చే విధంగా రూపొందించిన విషయం తెలిపారు. అనేక కార్యాలయాల్లో కనీస వసతులు లేకపోవడం, సిబ్బంది కొరత తీవ్రంగా ఉండడం వల్ల ప్రజలు ఇబ్బందులు పడడంపై పేర్కొన్నారు. తమ ప్రభుత్వం అధికారంలోకి వచ్చిన తర్వాత కొత్త మండలాలకు అవసరమైన పోస్టులు మంజూరు చేసి పరిపాలనను బలోపేతం చేశామని తెలిపారు. అలాగే ప్రజలకు దూరంగా కలెక్టరేట్లను నిర్మించి నిర్వహణను గాలికొట్టే పనిలోకి వచ్చినట్లు తెలిపారు. స్టాంప్స్ అండ్ రిజిస్ట్రేషన్ శాఖలో అత్యధునిక వసతులతో సమీకృత భవనాల నిర్మాణానికి శ్రీకారం చుట్టామని మంత్రి తెలిపారు. ఔటర్ రింగ్ రోడ్ పరిధిలోని హైదరాబాద్, రంగారెడ్డి, మేడ్చల్-మల్కాజిగిరి, సంగారెడ్డి



జిల్లాల్లోని 39 సబ్ రిజిస్ట్రార్ కార్యాలయాలను 12 క్వార్టర్లుగా విభజించి సమీకృత భవనాలు నిర్మిస్తున్నామని చెప్పారు. ఇప్పటికే గచ్చిబౌలి, మేడ్చల్-మల్కాజిగిరి, పల్నాడు జిల్లాలలో భవనాలకు శంకుస్థాపన పూర్తయ్యిందని, గచ్చిబౌలిలో నిర్మాణ పనులు తుది దశలో ఉండి మరొకటి నెలల్లో ప్రారంభానికి సిద్ధమవుతుందని తెలిపారు. రాష్ట్రంలో రెవెన్యూ వ్యవస్థను ఆధునికీకరించి, ప్రజలకు వేగవంతమైన సేవలు అందించేందుకు ప్రభుత్వం కట్టుబడి ఉందని మంత్రి తెలిపారు.



## యూట్యూబర్ కోమలి సూసైడ్

ప్రేమికుడి తిరస్కరణతోనే ఆత్మహత్య

హైదరాబాద్, ఫిబ్రవరి 25: రాయదుర్గం పరిధిలో ప్రముఖ యూట్యూబర్ కోమలి ఆత్మహత్యకు పాల్పడిన విషయం తెలిసింది. ఇంట్లో ఎవరూ లేని సమయంలో ఉరవేసుకొని ఆత్మహత్య చేసుకుంది. మణికోండ చిత్రపురి కాలనీలో తన మామ ఇంట్లో ఉంటోంది. మల్లారెడ్డి యూనివర్సిటీలో డిగ్రీ చదువుతుంది. పార్ట్ టైమ్లో యూట్యూబ్ వీడియోలు చేస్తుంది. అయితే, కోమలి అఖిల్ రెడ్డి అనే యువకుడిని ప్రేమించింది. పలు కారణాల వల్ల వీరిద్దరూ విడిపోయారు. ప్రస్తుతం అఖిల్ అండ్ ఫ్యామిలీ పరారీలో ఉంది. కోమలి ఆత్మహత్యకి ఒకరోజు ముందు కోమలి ఫ్యాట్ కు అఖిల్ వెళ్లి ఆ యువతితో మాట్లాడాడు. తనను ప్రేమించి.. మరో అమ్మాయితో ప్రేమలో ఉండటాన్ని కోమలి జిర్ణించుకోలేక పోయింది.. ఇద్దరు అమ్మాయిలతో ప్రేమాయణం నడిపించాడు అఖిల్.. ఆత్మహత్యకి ముందు అఖిల్ కోమలి మెసేజ్ చేసింది. ఈ విషయాన్ని తన అక్కకు చెప్పాడు అఖిల్. అఖిల్ అక్క కోమలి ఫ్యాట్ కి వెళ్లి డోర్ కొట్టింది. ఎంతసేపటికీ తీరుకోవడంతో తిరిగి వెళ్లిపోయింది కానీ.. పోలీసులకు సమాచారం ఇవ్వలేదు. ఇదిలా ఉండగా.. కోమలికి ఫ్యాట్ లో సూసైడ్ తెలిపి లభ్యమైంది. దీన్ని పోలీసులు స్వాధీనం చేసుకున్నారు. సేను ముందుకు సాగడానికి భయపడుతున్నాను.. ఎందుకంటే అతను తిరిగి వస్తే? వదిలేయాలి అని నాకు తెలుసు. అతను నా వాడు కాదు అని తెలుసు.. అతను నాతో ఉండడానికి కూడా ప్రయత్నించడం లేదు అని తెలుసు.. కానీ నా లోపల చిన్న భాగం ఇంకా ఎదురు చూస్తోంది.. ఇంకా ఆశిస్తోంది.. ఒక రోజు అతను నన్నే ఎంచుకుంటాడని నా మనసు ఊహిస్తోంది. అందుకే ముందుకు సాగడం అసాధ్యంగా అనిపిస్తోంది.. ఎందుకంటే నేను చివరికి వెనక్కి తిరిగి నడిచి వెళ్లిన క్షణంలో.. అతను తిరిగి వచ్చి నన్ను వెతికితే.. అని సూసైడ్ తెలిపి రౌనుకొచ్చింది.

## మెడికల్ కాలేజీల్లో 607 అసిస్టెంట్ ప్రొఫెసర్ పోస్టుల భర్తీ

హైదరాబాద్, ఫిబ్రవరి 25: ప్రభుత్వ మెడికల్ కాలేజీల్లో 607 అసిస్టెంట్ ప్రొఫెసర్ పోస్టుల భర్తీ చేయనున్నారు. ఈ మేరకు మెడికల్ అండ్ హెల్త్ సర్వీసెస్ రిక్రూట్మెంట్ బోర్డు.. అభ్యర్థుల వివరాలు విడుదల చేసింది. ఈ నెల 28వ తేదీ వరకు అభ్యంతరాల స్వీకరణకు గడువు విధించారు. అభ్యంతరాల పరిశీలన అనంతరం మెరిట్ లిస్ట్ విడుదల చేయనున్నట్లు బోర్డు. మార్చి చివరి నాటికి ఉద్యోగాల్లో చేరనున్న కొత్త అసిస్టెంట్ ప్రొఫెసర్లు అని పేర్కొంది.

## అన్వేషణ లుకాట్ నోటీసులు

విదేశాల్లో ఉండడంతో పంజాగుట్ట పోలీసుల వెళ్లింది



హైదరాబాద్, ఫిబ్రవరి 25: యూట్యూబర్ అన్వేష్ పై పంజాగుట్ట పోలీసులు లుకాట్ నోటీసులు జారీ చేశారు. ఇటీవల ఆయన విడుదల చేసిన ఒక వీడియోలో అసభ్యకరమైన పదజాలాన్ని ఉపయోగించినట్లు ఆరోపణలు రావడంతో పోలీసులు ఈ చర్యలు తీసుకున్నారు. సోషల్ మీడియా వేదికగా చేసిన ఆ వ్యాఖ్యలు సమాజంలో వివాదాస్పదంగా మారడంతో కేసు నమోదు చేసి విచారణ ప్రారంభించారు. ఈ వ్యవహారంపై స్పందించిన పంజాగుట్ట పోలీస్ అధికారులు, అన్వేష్ చేసిన వ్యాఖ్యలు చట్టపరంగా అభ్యంతరకరంగా ఉన్నాయని తెలిపారు. ప్రస్తుతం ఆయన విదేశాల్లో ఉండడంతో దేశంలోకి ప్రవేశించిన వెంటనే అదుపులోకి తీసుకునేలా లుకాట్ నోటీసులు జారీ చేశారు. ఇటీవల అన్వేష్ తన సోషల్ మీడియా ద్వారా వీడియో విడుదల చేసి.. తనకు రెండు ఇన్ స్టాగ్రామ్ అకౌంట్లు, రెండు యూట్యూబ్ ఛానల్స్ ఉన్నాయని వెల్లడించారు. ఇందులో ఆయన ప్రధాన అకౌంట్ను ఇన్ స్టాగ్రామ్ బ్లాక్ చేసినట్లు తెలిసింది. దీనిపై కూడా పోలీసులు దృష్టి సారించారు. ఈ కేసు దర్యాప్తు భాగంగా, అన్వేష్ కు సంబంధించిన అకౌంట్ల వివరాలు, వీడియోల సమాచారం అందించాలని యూట్యూబ్, ఇన్ స్టాగ్రామ్ సంస్థలకు పోలీసులు అధికారికంగా లేఖ రాయనున్నట్లు తెలిపారు. సోషల్ మీడియాలో చట్టవిరుద్ధ కంటెంట్ పై కఠిన చర్యలు తీసుకుంటామని, ఎవరైనా నిబంధనలు ఉల్లంఘిస్తే చట్టపరమైన పరిణామాలు తప్పవని అధికారులు హెచ్చరించారు.

## సున్నం చెరువు ఎస్టీఎల్ పరిధి 2014లోనే నిర్ణయం

హైద్రా కమిషనర్ రంగనాథ్ కీలక వ్యాఖ్యలు



హైదరాబాద్, ఫిబ్రవరి 25: హైదరాబాద్ లోని మాదాపూర్ లో ఉన్న సున్నం చెరువు ఎస్టీఎల్ పరిధిపై హైద్రా కమిషనర్ రంగనాథ్ కీలక వ్యాఖ్యలు చేశారు. సున్నం చెరువు ఎస్టీఎల్ పరిధి 2014లోనే నిర్ణయించబడిందని స్పష్టం చేశారు. ఒకసారి ఫిక్స్ చేసిన ఎఫ్ టీఎల్ పరిమితుల్లో మార్పులు, చేర్పులు ఉండవని వెల్లడించారు రంగనాథ్. ఎఫ్ టీఎల్ హద్దులను 5 ఎకరాలు మినహాయించి మార్పుతున్నారన్న కుకట్ పల్లి ఎమ్మెల్యే మాధవరం కృష్ణారావు ఆరోపణలు నిరాధారమని ఖండించారు. హైకోర్టు ఆదేశాల మేరకే సున్నం చెరువు ఎస్టీఎల్ పరిధిలో పనులు జరుగుతున్నాయని అన్నారు. సున్నం చెరువు దగ్గర గతంలో వేసిన ఫెన్సింగ్ ప్రభుత్వ భూమి కలిసివున్నా అది ఎఫ్ టీఎల్ కు వర్తించదని అన్నారు రంగనాథ్. చెరువు చెంత ప్రభుత్వ భూమి ఉంటే స్వాధీనం చేసుకుని పార్కులు, ప్లే ఏరియాలుగా అభివృద్ధి చేస్తామని అన్నారు. మాదాపూర్ లోని తమ్మిడికుంట సహా మొదటి విడతలో చేపట్టిన 6 చెరువుల దగ్గర ప్రభుత్వ భూములను స్వాధీనం చేసుకుని అభివృద్ధి చేసినట్లు వెల్లడించారు రంగనాథ్. గతంలో హైద్రా చర్యలకు సహకరించిన ఎమ్మెల్యే అకస్మాత్తుగా విమర్శలకు దిగడం ఆశ్చర్యకరమని అన్నారు. కూకట్ పల్లి జోన్ లో భూముల విలువ ఎక్కువగా ఉండటం వల్లే ఎక్కువ ఫిర్యాదులు వస్తున్నాయని అన్నారు. హైద్రాకు వచ్చిన మొత్తం ఫిర్యాదుల్లో సుమారు 40శాతం కూకట్ పల్లి జోన్ నుంచే వచ్చాయని వెల్లడించారు. చెరువులు, నాలులు, పార్కులు, ప్రజాపసర స్థలాలు, ప్రభుత్వ భూములను కాపాడటం ప్రభుత్వ లక్ష్యమని స్పష్టం చేశారు. ఏ ఒక్కరి వక్షాన కాకుండా ప్రజలందరికీ ఉపయోగపడేలా హైద్రా చర్యలు ఉంటాయని.. ఇప్పటివరకు 1,240 చోట్ల ఆక్రమణలు తొలగించి 1,310 ఎకరాల ప్రభుత్వ భూమి రక్షించామని అన్నారు.

# తెలంగాణలో ఇంటర్ పరీక్షలు ప్రారంభం

క్షుణ్ణంగా తనిఖీ చేసి పపిన అధికారులు

హైదరాబాద్, ఫిబ్రవరి 25: తెలంగాణ రాష్ట్ర వ్యాప్తంగా ఇంటర్మీడియట్ పరీక్షలు బుధవారం నుంచి ప్రారంభమయ్యాయి. ఏర్పాట్లు వారికి కేటాయించిన పరీక్షా కేంద్రాలకు ఉదయాన్నే చేరుకున్నారు. దీంతో ఎక్కువ చూసినా సందడి వాతావరణం నెలకొంది. పరీక్ష రాసేందుకు వచ్చిన విద్యార్థులను ఆయా కళాశాలల సిబ్బంది క్షుణ్ణంగా తనిఖీ చేశారు. తెలంగాణలో ఇంటర్మీడియట్ పరీక్షలు ప్రారంభమయ్యాయి. బుధవారం ఉదయం 9 గంటలకు ఘోషయర్ పరీక్షలు ప్రారంభమయ్యాయి. గురువారం నుంచి సెంటియర్ పరీక్షలు ప్రారంభం కానున్నాయి. ఇంటర్ పరీక్షల కోసం రాష్ట్రంలోని 33 జిల్లాల్లో 1495 పరీక్ష కేంద్రాలను ఏర్పాటు చేశారు. మొత్తం 9.97 లక్షల మంది పరీక్షలకు హాజరవుతున్నారు. ఇంటర్ పరీక్షలకు హాల్ టికెట్ ఉంటేనే అనుమతిస్తున్నారు. వెబ్ సైట్ నుంచి డౌన్ లోడ్ చేసుకున్న హాల్ టికెట్లను పరీక్షకు అనుమతిస్తారు. హాల్ టికెట్ పై ప్రిన్సిపాల్ సంకేతం లేకపోయినా ఎంట్రి ఉంటుంది. ఒక్క హాల్ టికెట్ వెంట ఉంటే సరిపోతుంది. ఎలాంటి గుర్తింపు పత్రాలు అవసరంలేదు. ఊజాగా సమాధాన పత్రాల మూల్యాంకనం షెడ్యూల్ ను ఇంటర్ బోర్డు ప్రకటించింది. మార్చి 4 నుంచి సంస్కృతం పేపర్ల మూల్యాంకనం ప్రారంభమవుతుంది.



మార్చి 15 నుంచి మొదటి విడత, మార్చి 18 నుంచి రెండో విడత, మార్చి 20 నుంచి మూడో విడత మూల్యాంకనం ప్రారంభమవుతుంది. ఏప్రిల్ రెండో వారంలో ఫలితాలు విడుదల చేస్తారు.

## 17 నిమిషాలు ఆలస్యం

రాజస్థాన్ లిస్ట్: ఎగ్జిక్యూటివ్ ఆలస్యంగా రావడంతో ఇంటర్ విద్యార్థిని పరీక్ష రాసేందుకు అనుమతించలేదు. తన తండ్రి డ్రాప్ చేస్తాడేమోనని ఎదురుచూసిన చూసి, చివరకు ఆర్డీసీ బస్సులో రావడంతో ఎగ్జిక్యూటివ్ సెంటర్ కు 17 నిమిషాలు ఆలస్యంగా చేరుకుంది. ఈ క్రమంలో అధికారులు పరీక్షకు అనుమతించకపోవడంతో..

సెంటర్ గేటు వద్దనే విద్యార్థిని కస్టియన్ పెట్టుకుంది. రాజస్థాన్ సిరిసిల్ల జిల్లా ఎల్లారెడ్డిపేటలో ఈ విషాద ఘటన చోటు చేసుకుంది. రాజస్థాన్ సిరిసిల్ల జిల్లా గొల్లపల్లికి చెందిన పిట్ల శరణ్య గొల్లపల్లి-బొప్పాపూర్ రాచర్ల జూనియర్ కళాశాలలో ఇంటర్మీడియట్ ప్రథమ సంవత్సరం చదువుతున్నది. బుధవారం ఇంటర్ ఫస్ట్ యర్ ఎగ్జిక్యూటివ్ ప్రారంభం కావడంతో తన తండ్రి ఎగ్జిక్యూటివ్ సెంటర్ ఎల్లారెడ్డిపేటలోని ప్రభుత్వ జూనియర్ కాలేజీ దగ్గర దించుతానని చెప్పాడు. అయితే, పని చూసుకుని టైమ్ వరకు వస్తానని వెళ్లిన తండ్రి ఎంత సేపటికీ రాకపోవడంతో.. ఎగ్జిక్యూటివ్ లేకుండానే గాలిబాగాబాగా బస్టాండ్ కు వెళ్లింది. అక్కడ ఆర్డీసీ బస్సు ఎక్కి ఎగ్జిక్యూటివ్ సెంటర్ కు చేరుకుంది. కానీ అప్పటికే 9.05 గంటలు దాటి పోవడంతో అధికారులు శరణ్యను ఎగ్జిక్యూటివ్ సెంటర్ లోకి అనుమతించలేదు. దీనిపై శరణ్య కాలేజీ సిబ్బందిని, ఉన్నతాధికారులను సంప్రదించింది. ఈ క్రమంలో తహశీల్దార్ సుజాత ఎగ్జిక్యూటివ్ సెంటర్ కు చేరుకుని, సీన్ కెమెరాలను పరిశీలించారు. ఈ క్రమంలో శరణ్య 17 నిమిషాలు ఆలస్యంగా ఎగ్జిక్యూటివ్ సెంటర్ కు వచ్చినట్లుగా అధికారులు నిర్ధారించారు. దీంతో ఆమెను పరీక్షకు అనుమతించలేదు. తమ భవిష్యత్ కు సంబంధించిన పరీక్షలు రాసేటప్పుడు కచ్చితంగా సమయ-పాలన పాటించాలని తహశీల్దార్ సూచించారు.

# స్వీకర్ కోర్టులో మరో ఇద్దరి భవితవ్యం

కడియం, దానంపై తుది విచారణ 27,28 తేదీల్లో విచారణకు సిద్ధం

హైదరాబాద్, ఫిబ్రవరి 25: తెలంగాణ రాజకీయాల్లో అత్యంత ఆసక్తి రేపుతున్న ఎమ్మెల్యేల అనర్హత పీఠిష్య వ్యవహారం కీలక దశకు చేరుకోనుంది. ఇప్పటికే 8 మంది విషయంలో స్వీకర్ స్పష్టమైన తీర్పును ఇచ్చారు. వీరు పార్టీ మారినట్లుగా ఆధారాలు లేవని స్వీకర్ తీర్పును ఇచ్చారు. ఇప్పుడు మరో ఇద్దరు ఎమ్మెల్యేల వ్యవహారాన్ని తేల్చబోతున్నారు. రాజ్యాంగంలోని పదో షెడ్యూల్ ప్రకారం దాఖలైన అనర్హత పీఠిష్యపై విచారణ జరిపేందుకు కానసనభ స్వీకర్ గడ్డం ప్రసాద్ కుమార్ షెడ్యూల్ లోను ఖరారు చేశారు. ఈ నెల 27, 28 తేదీల్లో పార్టీ ఫిరాయింపు ఆరోపణలు ఎదుర్కొంటున్న దానం నాగేందర్, కడియం శ్రీహరి విచారణకు తమ వాదనలను



వినిపించడంతోపాటు సాక్ష్యాధారాలను సమర్పించాల్సి ఉంటుందని షెడ్యూల్ లో పేర్కొన్నారు. స్వీకర్ నేతృత్వంలోని ట్రిబ్యునల్ ఎదుట పీఠిష్యపై తరపు న్యాయవాదులు ఆడిగే ప్రశ్నలకు దానం, కడియం సమాధానాలు ఇవ్వాలి

ఉంటుంది. బీఆర్ఎస్ పార్టీ గుర్తుపై గెలిచి కాంగ్రెస్ పార్టీలో చేరలేదని నిరూపించుకోవడానికి అవసరమైన ఆధారాలను సమర్పించాల్సి ఉంటుంది. గత నెల 18న ఈ కేసులో పీఠిష్య పాడి కౌశిక్ రెడ్డిని దానం నాగేందర్ తరపు న్యాయవాదులు ప్రశ్నించారు. 19న కడియం తరపు లాయర్లు వివేకానంద్ గౌడ్ ను ప్రశ్నించారు. స్వీకర్ జారీచేసిన విచారణ షెడ్యూల్ ప్రకారం బీఆర్ఎస్ పార్టీకి చెందిన హుజూరాబాద్ ఎమ్మెల్యే పాడి కౌశిక్ రెడ్డి దాఖలు చేసిన పీఠిష్యపై ఈ నెల 27వ తేదీన ఉదయం 11:00 గంటలకు విచారణ ఉంటుంది. బీజేపీ ఎమ్మెల్యే ఏలేటి మహేశ్వర్ రెడ్డి దాఖలు చేసిన పీఠిష్యపై మధ్యాహ్నం 12:00 గంటలకు విచారణ చేపడుతారు. 28వ తేదీన ఉదయం 11:00 గంటలకు బీఆర్ఎస్ పార్టీ కుత్బుల్లాపూర్ ఎమ్మెల్యే కేపీ వివేకానంద్ గౌడ్ దాఖలు చేసిన పీఠిష్యపై విచారణ ఉంటుంది. ప్రతివాది స్టేషన్ ఫున్ ఫూర్ ఎమ్మెల్యే కడియం శ్రీహరి తరపున సాక్ష్యాధారాలను సేకరిస్తారు.

# ఆర్థిక మూలాల పెంచేలా చేయాలి

- పశుసంపర్క శాఖను అభివృద్ధి పరచాలి
- కొత్త ఆలోచనలతోనే పశుసంపర్క శాఖలో మార్పులు
- బడ్జెట్ ప్రతిపాదనలు సిద్ధం చేయండి
- అధికారులతో మంత్రి వాకిటి శ్రీహరి సమీక్ష

హైదరాబాద్, ఫిబ్రవరి 25: పాడి పరిశ్రమ పరిపూర్ణంగా ముందుకు సాగితేనే తెలంగాణ అభివృద్ధి సాధ్యం అని మంత్రి వాకిటి శ్రీహరి అన్నారు. బడ్జెట్ లో అధిక నిధులు కేటాయించేలా నివేదికలు తయారు చేయడంపై మంత్రి సూచించారు. అధికంగా ఎదిగేలా ప్రభుత్వ పథకాలను రూపొందించాలన్నారు. పశుసంపర్క శాఖకు సంబంధించి హర్యానా, తమిళనాడు, గుజరాత్ రాష్ట్రాల మోడల్ ను ఆదర్శంగా తీసుకోవాలన్నారు. పశుసంపర్క, పాడి పరిశ్రమలో ఏం చేస్తే నక్సెస్ అవుతామో అధ్యయనం చేయాలన్నారు. ఆరోగ్యకరమైన తెలంగాణను నిర్మిస్తేనే భవిష్యత్ బాగుంటుందని మంత్రి వాకిటి శ్రీహరి, బలమైన పోషకాలు ఉన్న చికెన్, మటన్, చేపల ఉత్పత్తి చేయాలన్నారు. ఉన్నతాధికారులు, అధికారులు సమన్వయం చేసుకుంటూ బాధ్యతతో పనిచేస్తే మంచి ఫలితాలు వస్తాయని సూచించారు. ఆర్థిక స్వావలంబన లభించే పథకాలను రూపొందించి అమలుచేద్దామని అన్నారు. తెలంగాణకు అధిక మూలాల పెంచేలా పశుసంపర్క శాఖను అభివృద్ధి పరచాలని మంత్రి వాకిటి శ్రీహరి అధికారులకు దిశానిర్దేశం చేశారు. కొత్త ఆలోచనలతోనే పశు సంపర్క శాఖలో మార్పులు తీసుకురాగలమని మంత్రి వాకిటి శ్రీహరి ఆశాభావం వ్యక్తం చేశారు. పాడి పరిశ్రమ పరిపూర్ణంగా ముందుకు సాగితేనే తెలంగాణ అభివృద్ధి



సాధ్యమని వివరించారు. బడ్జెట్ లో నిధులు ఎన్ని కేటాయించారనేది కాకుండా ఎంతమేరకు ఖర్చు చేశామనే ఆలోచన చేసుకోవాలని మంత్రి వాకిటి శ్రీహరి సూచించారు. బడ్జెట్ లో అధిక నిధులు కేటాయించేలా నివేదికలు తయారు చేయాలని అధికారులను మంత్రి వాకిటి శ్రీహరి ఆదేశించారు. ఆర్థికంగా ఎదిగేలా ప్రభుత్వ పథకాలను రూపొందించాలని మంత్రి సూచించారు. పశుసంపర్క శాఖకు సంబంధించి హర్యానా, తమిళనాడు, గుజరాత్ రాష్ట్రాల మోడల్ ను ఆదర్శంగా తీసుకొని రాష్ట్రంలో పథకాలను డిజైన్ చేయాలని మంత్రి వాకిటి శ్రీహరి తెలిపారు. పశుసంపర్క, పాడి పరిశ్రమలో ఏం చేస్తే నక్సెస్ అవుతామో అధ్యయనం చేయాల్సి అవసరమందన్నారు. ఆరోగ్యకరమైన తెలంగాణను నిర్మిస్తేనే భవిష్యత్ బాగుంటుందని మంత్రి వాకిటి శ్రీహరి అభిప్రాయపడ్డారు. అందుకోసం స్వచ్ఛమైన పాలు, బలమైన పోషకాలు ఉన్న చికెన్, మటన్, చేపల ఉత్పత్తి రాష్ట్రంలో జరుగాలని మంత్రి శ్రీహరి అన్నారు. ఉన్నతాధికారులు, అధికారులు సమన్వయం చేసుకుంటూ బాధ్యతతో పనిచేస్తే మంచి ఫలితాలు వస్తాయని మంత్రి వాకిటి శ్రీహరి సూచించారు. పాడి పరిశ్రమ పరిపూర్ణంగా ముందుకు సాగితేనే తెలంగాణ అభివృద్ధి

అన్ని అంశాలు బడ్జెట్ లో పొందుపరచాలని, పాల ఉత్పత్తి, అందుకావాల్సిన మౌలిక సదుపాయాలు, ఇతర అంశాలను పరిగణనలోకి తీసుకోవాలని మంత్రి శ్రీహరి అన్నారు. పాడి పరిశ్రమ బలోపేతం, సమన్వయం కోసం ఐఎఎస్ స్టాంపు అధికారిని నియమించుకోవాలని, దానివల్ల పాల ఉత్పత్తిని పెంచుకోవచ్చని మంత్రి వాకిటి శ్రీహరి ఆశాభావం వ్యక్తం చేశారు. వెలుర్నల్ సంస్థల్లో మౌలిక సదుపాయాలు, ఉద్యోగుల సంక్షేమం వంటి అంశాలకు కూడా బడ్జెట్ లో ప్రాధాన్యత ఇవ్వాలని సూచించారు. షెడ్యూల్ ప్రకారం పశువులకు టీకా, ఔషధాల సరఫరా జరిగేలా, దానికి బడ్జెట్ లో కేటాయించుట ఉండాలని అధికారులకు మంత్రి వివరించారు. గతంలో లాగా కాకుండా పశుసంపర్క శాఖను బలోపేతం చేయాలని మంత్రి అధికారులకు వివరించారు. ఈసమీక్ష సమావేశంలో రాష్ట్ర డెయిరీ డెవలప్ మెంట్ కైర్లలో గుర్తూ ఆమిత్ రెడ్డి, పశుసంపర్క, పాడి పరిశ్రమ, మత్స్య శాఖ సెక్రటరీ సురేంద్ర మోహన్ ఈంఆ, కైర్లకోట్ గోపీ, డెయిరీ డెవలప్ మెంట్ ఎండ్ చంద్రశేఖర్ రెడ్డి, పివి నర్సింహారావు వెలర్నల్ యూనివర్సిటీ ఛైన్ ఛాన్సలర్ డా. జ్ఞానప్రకాశ్, ఉన్నతాధికారులు, ఇతర అధికారులు పాల్గొన్నారు.

# కుమ్మర ఘటన మానవత్వానికే మచ్చ



**నాగర్ కర్నూల్, ఫిబ్రవరి 25:** నాగర్ కర్నూల్ జిల్లాలో కుమ్మర మల్లన్న జాతర సందర్భంగా జరిగిన ఘోర ఘటనలో రెండు నెలల చిన్నారి మృతి చెందిన ఘటనపై బీఆర్ఎస్ వర్కింగ్ ప్రెసిడెంట్ కేటీఆర్ తీవ్ర ఆవేదన వ్యక్తం చేశారు. దోషులు ఎంతటి వారైనా కఠిన చర్యలు తీసుకోవాలని ఆయన డిమాండ్ చేశారు. బాధిత కుటుంబాన్ని బుధవారం పరామర్శించిన కేటీఆర్, వారి ఆందోళన శిబిరానికి వెళ్లి కుటుంబ సభ్యులకు ధైర్యం చెప్పారు. ఈ సందర్భంగా మాట్లాడుతూ, "దేవుడి దర్శనం అడిగినందుకు పనిపాప ప్రాణాలు తీసిన ఘటన మానవత్వానికే మచ్చ" అని

మండిపడ్డారు. రెండు నెలల పనిగడ్డును కాలితో తన్నడం వల్లే ప్రాణాలు కోల్పోయిందని పేర్కొంటూ, దీనికి బాధ్యులైన వారిపై వెంటనే హత్యానేరం నమోదు చేయాలని డిమాండ్ చేశారు. "యూనిఫామ్ కు విలువ లేకుండా హంతకులను కాపాడే ప్రయత్నాలు చేయకూడదు. కులం, మతం అనే భేదం లేకుండా బాధిత కుటుంబానికి న్యాయం జరగాలి. ప్రభుత్వం వెంటనే స్పందించి కనీసం కోటి రూపాయల నష్టపరిహారం ప్రకటించాలి," అని ఆయన కోరారు. ఈ ఘటనలో ప్రమేయం ఉన్న ఎనిమిది మందిని అరెస్ట్ చేసి కఠినంగా శిక్షించాలన్నారు. న్యాయం

**■ దోషులకు కఠిన శిక్షలు విధించాలి**  
**■ బీఆర్ఎస్ వర్కింగ్ ప్రెసిడెంట్ కేటీఆర్**

జరిగే వరకు పోరాటం ఆపవద్దని బాధిత కుటుంబానికి భరోసా ఇస్తూ, అవసరమైతే శాసనసభలో ప్రభుత్వాన్ని నిలదీస్తామని హెచ్చరించారు.

**జీనుగురాలలో 200 చెట్ల నరికివేతపై ఆగ్రహం**

మహబూబ్ నగర్ జిల్లా దేవరకర్ల మండలం జీనుగురాలలో పల్లె ప్రకృతి వనంలో 200 చెట్ల నరికివేత ఘటనపై కేటీఆర్ తీవ్రంగా స్పందించారు. కాంగ్రెస్ ప్రజాప్రతినిధులై ఈ దారుణానికి పాల్పడ్డారని ఆరోపించారు. పల్లెలో పచ్చదనం పెంచాలనే లక్ష్యంతో కేటీఆర్ ప్రారంభించిన పల్లె ప్రకృతి వనాలపై పగబట్టడం దుర్మార్గమని విమర్శించారు. పదేళ్లపాటు అభివృద్ధి చెందిన గ్రామాలను ధ్వంసం చేస్తున్నారని ఆరోపించారు. "చెక్కెమలను పేల్చివేస్తున్నారు, చెరువులను చెరబెడుతున్నారు, వ్యవసాయాన్ని కుప్పకూలుస్తున్నారు. ఇప్పుడు నీడనిచ్చే చెట్లను కూడా నరికివేస్తున్నారు," అంటూ కాంగ్రెస్ ప్రభుత్వంపై తీవ్ర విమర్శలు గుప్పించారు. ప్రభుత్వానికి చిత్తశుద్ధి ఉంటే వెంటనే బాధ్యులపై కేసులు నమోదు చేసి కఠిన చర్యలు తీసుకోవాలని డిమాండ్ చేశారు. "పల్లె కన్నీరు పెడుతుంటే అనే పరిస్థితి మళ్లీ రావద్దు. తెలంగాణ గ్రామాలు తిరగబడే రోజు దగ్గర్లోనే ఉంది," అని ఆయన హెచ్చరించారు.



# రాష్ట్రంలో అదుపుతప్పిన శాంతిభద్రతలు

**బాన్సువాడలో శృతిమించిన ఎంఐఎం ఆగడాలు**

**కామారెడ్డి, నిజామాబాద్ ఘటనలపై డీజీపీకి బీజేపీ ఫిర్యాదు**

**హైదరాబాద్, ఫిబ్రవరి 25:** తెలంగాణలో శాంతిభద్రతలు దెబ్బతిన్నాయని, హిందువులు లక్ష్యంగా దాడులు పెరిగాయని బీజేపీ రాష్ట్ర అధ్యక్షులు రామచంద్రరావు అన్నారు. కామారెడ్డి ఘటనలో కాంగ్రెస్ గూండారిని బయటపడిందన్నారు. ఈ మేరకు తెలంగాణ డీజీపీ శివధర్ రెడ్డిని రామచంద్రరావు బుధవారం కలిశారు. ఈ సందర్భంగా కామారెడ్డి, నిజామాబాద్ జిల్లాల్లో జరిగిన ఘటనలపై డీజీపీకి ఫిర్యాదు చేశారు. అనంతరం రామచంద్రరావు మీడియాతో మాట్లాడుతూ.. కొన్నిరోజుల క్రితం బాన్సువాడలో ఎంఐఎం నేతలు ఆందోళనలు సృష్టించారని తెలిపారు. ఈ ఘటనపై నిరసన తెలిపిన హిందూ యువకులను పోలీసులు అరెస్ట్ చేశారన్నారు. దాదాపు 27 మంది హిందూ యువకులను జైలుకు పంపారని తెలిపారు. హిందూ కుటుంబాలను ఇబ్బందులకు గురిచేస్తున్నారని రామచంద్రరావు మండిపడ్డారు. కామారెడ్డి బీజేపీ ఎమ్మెల్యే కాటిపల్లి వెంకటరమణ రెడ్డి క్యాంప్ ఆఫీసుపై కాంగ్రెస్ నేతలు దాడి చేసేందుకు యత్నించారని ఆయన అన్నారు. నిజామాబాద్లో అధ్యక్షుల కళ్యాణిపై ఎంఐఎం నేతలు దాడి చేశారని ఆరోపించారు. 'నామ్ కే వాస్తే' దాడి చేసిన వారిపై చర్యలు తీసుకుంటున్నారని రామచంద్రరావు మండిపడ్డారు. హిందూ ఆలయాలపై దాడులు జరుగుతున్నాయని రామచంద్రరావు తెలిపారు. చాంద్రాయణ గుట్ట, ముత్యాలమ్మ గుడి, సికింద్రాబాద్లో హిందూ ఆలయాలపై దాడులు జరిగాయని పేర్కొన్నారు. వీటిని ప్రోత్సహిస్తున్నది కాంగ్రెస్ కాదా అని ప్రశ్నించారు. కాంగ్రెస్ బుజ్జగింపు రాజకీయాలు మానుకోవాలని డిమాండ్ చేశారు. సీఎం వద్దే హోం శాఖ ఉండని.. తెలంగాణలో మరీ ముఖ్యంగా ఉత్తర తెలంగాణలో శాంతి భద్రతలు దెబ్బతిన్నాయని ఆయన విమర్శలు గుప్పించారు. పోలీసులు అరెస్ట్ చేసిన హిందూ యువకులను వెంటనే విడుదల చేయాలని, నిందితులపై కఠిన చర్యలు తీసుకోవాలని రామచంద్రరావు డిమాండ్ చేశారు.

**రేవంత్తో అడోబ్ సిఇవో భేటీ**

**హైదరాబాద్, ఫిబ్రవరి 25:** తెలంగాణ సీఎం రేవంత్ రెడ్డిని అడోబ్ సీఈవో శంకరు నారాయణ్ కలిశారు. హైదరాబాద్లో సీఎంతో ఆయన భేటీ అయ్యారు. తెలంగాణ రైజింగ్ బోర్డు సభ్యుడిగానూ శంకరు కొనసాగుతున్న నేపథ్యంలో గ్లోబల్ ట్రెండ్స్, కొత్త అవకాశాలతో రేవంత్తో చర్చించారు. ఉద్యోగాలపై ఏట ప్రభావం, గ్రీన్ నెషన్, ప్రభుత్వపరంగా చేపట్టాల్సిన చర్యలు తదితర అంశాలపై చర్చ జరిగింది. ఏఐసీ సమర్థంగా వినియోగించుకునే విషయంపై శంకరు నారాయణ్తో రేవంత్



# సీఐడీ నుంచి సైబరాబాద్ కు రెండు జాగిలాలు

**● 18కి చేరిన జాగిలాల సంఖ్య**

**హైదరాబాద్, ఫిబ్రవరి 25:** తెలంగాణ రాష్ట్ర సీఐడీ నుంచి రెండు పోలీస్ కేన్సెల్లు సైబరాబాద్ పోలీస్ కమిషనరేట్ కు రిపోర్ట్ చేసినట్లు సిఎన్డబ్ల్యూ హెడ్ క్వార్టర్స్ ఏడీసీపీ హనుమంతరావు తెలిపారు. ఈ రెండు కేన్సెల్లతో కలిపి ప్రస్తుతం సైబరాబాద్ పోలీస్ కమిషనరేట్ పరిధిలో పనిచేస్తున్న పోలీస్ జాగిలాల మొత్తం సంఖ్య 18కి చేరిందన్నారు. వీటిలో పేలుడు పదార్థాల గుర్తింపుకు 12, మాదకద్రవ్యాల గుర్తింపుకు 2, ట్రాకర్ జాగిలాలు 4 ఉన్నాయని చెప్పారు. సీఐడీ నుంచి రిపోర్ట్ చేసిన కేన్సెల్లలో 'రానా' (బెల్జియన్ మాలిన్యోస్, 4 ఏళ్లు), 'రాడో' (లాబ్రడార్, 10 ఏళ్లు) ఉన్నాయని వెల్లడించారు. నేరాల భేదన, పేలుడు పదార్థాల గుర్తింపు, ట్రాకింగ్ వంటి కీలక విధుల్లో ఈ కేన్సెల్లు ముఖ్య పాత్ర పోషిస్తున్నాయని ఏడీసీపీ తెలిపారు. బీడీ టీం ఆరెబ్ నాగరాజు సారథ్యంలో, అరెస్టు వెంకటేశ్వర్ల సహకారంతో ఈ కేన్సెల్లు సేవలు మరింత సమర్థంగా వినియోగంలోకి వస్తాయని పేర్కొన్నారు. పోలీస్ కేన్సెల్లను విధుల ప్రకారం విభజించారని తెలిపారు. పేలుడు పదార్థాల గుర్తింపు కేన్సెల్లు ప్రముఖుల కార్యక్రమాలు, ప్రజా ప్రతినిధుల సమావేశాలు, యాంటీ సబోటాజ్ చెకింగ్, బెదిరింపు కాల్స్ వంటి సందర్భాల్లో ఉపయోగపడుతున్నాయని వివరించారు. ట్రాకర్ కేన్సెల్లు నిందితులను గుర్తించడం, మిస్సింగ్ వ్యక్తులు లేదా వస్తువులను వెతకడం, సాక్ష్యాలు కనుగొనడంలో దర్యాప్తుకు సహాయపడుతున్నాయన్నారు.



నార్వేజిక్ కేన్సెల్లు గంజాయి, కొత్తెన్, మెథాంఫెటమిన్, ఓపియం, ఎంఓఎం, హెరాయిన్ వంటి మాదకద్రవ్యాలను గుర్తించడంలో కీలకంగా పనిచేస్తున్నాయన్నారు. సైబరాబాద్ పోలీస్ కే9 స్పాడ్ విభాగం జాతీయ, రాష్ట్ర స్థాయి పోలీస్ కూడా ప్రతిభ చాటుతోందని తెలిపారు. నార్వేజిక్ కేటగిరీకి చెందిన కేన్సెల్ 'తేజ' 2024-25లో రాంచీలో జరిగిన 68వ ఆల్ ఇండియా పోలీస్ డ్యూటీ మీట్ లో కాంగ్రెస్ పతకం సాధించడంతో పాటు, హైదరాబాద్ లో జరిగిన తెలంగాణ పోలీస్ డ్యూటీ మీట్ లో కూడా కాంగ్రెస్ పతకం గెలుచుకుందన్నారు. పేలుడు పదార్థాల గుర్తింపు కేటగిరీకి చెందిన కేన్సెల్ 'రీనా' తెలంగాణ పోలీస్ డ్యూటీ మీట్ 2024లో హైదరాబాద్ లో, అలాగే 2025లో వరంగల్ లో జరిగిన పోలీస్ కాంగ్రెస్ పతకాలు సాధించిందని పేర్కొన్నారు. ట్రైబిల్ వారి లాబ్రడార్ ట్రైబిల్ చెందిన కేన్సెల్లు ఎక్కువగా ఉండగా, డోబర్ మాన్, బెల్జియన్ మాలిన్యోస్ ట్రైబిల్ కేన్సెల్లు కూడా సేవలందిస్తున్నాయి. లాబ్రడార్ ట్రైబిల్ కెనడా మూలాల కలిగి ట్రిబిల్ అభివృద్ధి చెందినదిగా, డోబర్ మాన్ జర్మనీకి చెందినదిగా, బెల్జియన్ మాలిన్యోస్ బెల్జియంకు చెందిన ప్రత్యేక శిక్షణ ట్రైబిల్ అని తెలిపారు.

# యూరియా కోసం సిపిఎం ధర్నా

**నల్గొండ, ఫిబ్రవరి 25:** రాష్ట్రంలో రైతులు యూరియా కష్టాలు తప్పడం లేదు. ఆరుగాలం కష్టపడి పంటలు పండించే రైతులకు కాంగ్రెస్ పాలనలో యూరియా కష్టాలు కొనసాగుతూనే ఉన్నాయి. వానకాలం, యానంగిలోనూ ఇబ్బందులు పడుతూనే ఉన్నాయి. ఒక్క బస్తా యూరియా కోసం ఉదయం నుంచి పడిగాపులు కాయాల్సిన పరిస్థితి దాపురించింది. ప్రభుత్వం కొత్తగా యాస్ తీసుకొచ్చి ఆన్లైన్ లో బుక్ చేసుకోవాలని సూచించడంతో రైతులు ఆందోళన చెందుతున్నారు. తాజాగా నల్గొండలో యూరియా సమస్యలు తీర్చాలని సీపీఎం అధ్యక్షులతో ధర్నా చేపట్టారు. పానగల్లు పీఏసీఎస్ గోదాం దగ్గర స్ట్రైక్ ఫోన్ పట్టుకుని బుకింగ్ కోసం రైతులు పడుతున్న ఇబ్బందులను తొలగించాలన్నారు. సమస్య పరిష్కారం అయ్యేంత వరకు ఉద్యమిస్తామని హెచ్చరించారు.

# ఎప్ సెట్ అభ్యర్థులకు టీ-శాట్ 'స్పెషల్ లైవ్'

**హైదరాబాద్, ఫిబ్రవరి 25:** మే నెలలో జరగనున్న తెలంగాణ ఎప్ సెట్ (జూనియర్-2026) పోలీ పరీక్షలకు విద్యార్థులను సిద్ధం చేసేందుకు టీ-శాట్ నెట్ వర్క్ కీలక నిర్ణయం తీసుకుంది. గురువారం ఉదయం 11 గంటలకు టీ-శాట్ 'నిపుణ' ఛానల్ లో ప్రత్యేక ప్రత్యక్ష ప్రసారం నిర్వహించనుంది. ఈ కార్యక్రమంలో ఎప్ సెట్ కన్సెల్ కె. విజయ్ కుమార్ రెడ్డి పాల్గొని విద్యార్థుల సందేహాలకు సమాధానాలు ఇస్తూ, మెరుగైన ర్యాంకు సాధనకు సూచనలు చేశారు. విద్యార్థులు 040-23556037 లేదా టోల్ ఫ్రీ 1800 425 4038 నంబర్ కు కాల్ చేసి మాట్లాడవచ్చు. ఇదే సమయంలో టీ-శాట్ 'విద్య' ఛానల్ లో పోలీస్ శాఖ అధ్యక్షులతో 'చైల్డ్ సేఫ్టీ' ప్రత్యేక అవగాహన కార్యక్రమం ప్రసారం కానుంది.

# లిటిల్ బేగంపేటలో 'హైద్రా' యాక్షన్

- కాలనీ రోడ్డుపై ఆక్రమణల తొలగింపు
- ప్రకాశ్ నగర్ వాసుల పోరాటం ఫలించింది.. అధికారుల భారీ ఆపరేషన్
- వో ఎంఎస్ 191 ప్రకారం రంగంలోకి దిగిన కూల్చివేత బృందాలు

వాసులు ఏమాత్రం వెనకడుగు వేయకుండా నిరంతరం పోరాటం చేశారు. జీహెచ్ఎంసీ మరియు హైద్రా అధికారులకు పలుమార్లు ఫిర్యాదులు చేస్తూ, క్షేత్రస్థాయిలో ఒత్తిడి తీసుకువచ్చారు. కాలనీ వాసుల విన్నపాలను పరిశీలించిన జీహెచ్ఎంసీ అధికారులు మొదట ఆక్రమ కట్టడాలపై 'స్టేట్స్ కో' (యూథాతఫ్ స్పీఠి) ఆదేశాలు ఇచ్చారు. విచారణ అనంతరం ఇవి ఆక్రమమని తేలడంతో, 15 రోజుల్లోగా తొలగించాలని డిమాండ్ చేశారు. ముఖ్యంగా, ఆక్రమ కట్టడాల తొలగింపులో సహాయం కోసం జీవో ఎంఎస్ 191 ప్రకారం హైద్రా యంత్రాంగానికి లేఖ రాశారు. డిమాండ్ చేశారు. గడువు ముగియడంతో, బుధవారం ఉదయం 11:10 గంటలకు హైద్రా మరియు జీహెచ్ఎంసీ సిబ్బంది భారీ యంత్రాలతో రంగంలోకి దిగి ఆక్రమణలను తొలగించారు. ఈ సందర్భంగా ఎలాంటి అవాంఛనీయ సంఘటనలు జరగకుండా భారీ పోలీసు బందోబస్తు ఏర్పాటు చేశారు. తమ సుదీర్ఘ పోరాటం ఫలితంగా కాలనీ వాసులు హర్షం వ్యక్తం చేస్తున్నారు. ఆక్రమణలు తొలగించిన వెంటనే రోడ్డును పూర్తిస్థాయిలో పునరుద్ధరించాలని వారు అధికారులను కోరుతున్నారు.



# యాదాద్రిలో వైభవంగా బ్రహ్మోత్సవాలు


**రామావతారంలో హనుమంత వాహన సేవలో నారసింహుడు**

**యాదగిరిగుట్ట, ఫిబ్రవరి 25:** యాదగిరిగుట్ట లక్ష్మీనరసింహస్వామి ఆలయంలో వార్షిక బ్రహ్మోత్సవాలు వైభవంగా జరుగుతున్నాయి. వార్షిక బ్రహ్మోత్సవాల్లో భాగంగా ఎనిమిదో రోజు బుధవారం ఉదయం శ్రీరామ అలంకారంలో హనుమంత వాహన సేవపై యాదగిరి శ్రీలక్ష్మి నరసింహస్వామి వారు ఆలయ తిరు మాడ వీధుల్లో ఊరేగింపు భక్తులకు దర్శనమిచ్చారు. నయన మనోహరంగా స్వామివారు అలంకార సేవపై ఊరేగింపు భక్తులకు కనువిందు చేశారు. లోక కల్యాణం కోసం స్వామివారు వివిధ అవతారాలు ఎత్తారని ఈ సందర్భంగా అర్చకులు ఉపదేశించారు. ప్రత్యేకంగా తెప్పించిన హులతో స్వామివారిని సర్వంగా సుందరంగా అలంకరించారు. వేద మంత్రాలు, వేదపారాయణలు, మంగళ వాయిద్యాల నడుమ అంగరంగ వైభవంగా స్వామి వారి ఊరేగింపు సేవ పై ఊరేగారు. రాత్రి స్వామి అమ్మవార్ల కల్యాణోత్సవం నిర్వహించనున్నారు. దీనికోసం అన్ని ఏర్పాట్లు పూర్తి చేశారు. ఉత్తర మాడవీధుల్లో ప్రత్యేకమైన కల్యాణ వేదికను సిద్ధం చేశారు. వీవీఐపీ, వీఐపీ, ఇతర భక్తులు స్వామి వారి కల్యాణాన్ని వీక్షించే విధంగా ప్రత్యేకమైన ఏర్పాట్లు పూర్తి చేశారు. కొండపైన పలు ప్రాంతాల్లో ఎల్ ఈ డి స్త్రీలను ఉంచారు. ఈ సేవలో జిల్లా కలెక్టర్ హనుమంతరావు, ఆలయ భవానీ శంకర్, ఆలయ అనుమతికర్త ధర్మకర్త నరసింహ మూర్తి, డీఈవో భాస్కర్ శర్మ, ప్రధానార్చకులు కాండూరి వెంకటాచార్యులు, భట్ల సురేంద్రాచార్యులు, ఆలయ అధికారులు, భక్తులు, తదితరులు పాల్గొన్నారు.

# 8వ తరగతి పాఠ్యాంశంలో 'న్యాయవ్యవస్థలో అణగారిన' వెంటనే తొలగిస్తామని ప్రకటించిన కేంద్రం

- పాఠ్యాంశంపై తీవ్రంగా స్పందించిన సుప్రీంకోర్టు
- వెంటనే తొలగిస్తామని ప్రకటించిన కేంద్రం

**న్యూఢిల్లీ, ఫిబ్రవరి 25:** ఎన్సీఈఆర్టీ 8వ తరగతి పాఠ్యాంశంలో 'న్యాయవ్యవస్థలో అణగారిన' అంశాన్ని ప్రవేశపెట్టడంపై సుప్రీంకోర్టు సీరియస్ కావడంతో కేంద్రం వెంటనే స్పందించింది. పాఠ్యాంశం లోని భాగాలను తొలగించేందుకు నిర్ణయించింది. పాఠ్యాంశంలో ఆవిధంగా వచ్చి ఉండాలి కాదని, దీనికి బదులు స్పూర్తిదాయకమైన విషయాలను రాసి ఉండాలి అని కేంద్రం అభిప్రాయపడినట్లు ఉన్నత స్థాయి వర్గాలు తెలిపాయి. ఎన్సీఈఆర్టీ 8వ తరగతి పాఠ్యాంశంలో న్యాయవ్యవస్థలో అణగారిన అంశాన్ని ప్రవేశపెట్టడంపై సుప్రీంకోర్టు బుధవారంనాడు తీవ్ర ఆందోళన వ్యక్తం చేసింది. ఈ వ్యవహారం న్యాయవాదులు, న్యాయమూర్తులందరినీ కలవరానికి గురి చేసిందని, న్యాయవ్యవస్థ ప్రతిష్ఠకు భంగం కలిగిస్తే ఉరుకునేది లేదని, చట్టం తన పని తాను చేసుకుపోతుందని సీజీబి సూర్యకాంత్ పేర్కొన్నారు. 'కొన్ని రోజులు ఆగండి. దీనిపై నేను సుమోటిోగా విచారణ చేపడతాను' అని తెలిపారు. న్యాయవ్యవస్థలో అణగారిన గురించి 8వ తరగతి విద్యార్థులకు ఎన్సీఈఆర్టీ బోధిస్తోందని సీనియర్ న్యాయవాది కపిల్ సిబల్ సుప్రీంకోర్టు దృష్టికి తెచ్చారు. మంత్రులు, ఎమ్మెల్యేలు సహా రాజకీయ నేతలు పెద్దఎత్తున అవినీతికి పాల్పడుతుంటే ప్రభుత్వాల ఎందుకు దావిపెడుతున్నాయని ప్రశ్నించారు. నిందితలను పట్టించుకోకుండా నిందితులను పట్టించుకుంటున్నట్లు కనిపిస్తోందని సీనియర్ న్యాయవాది అభిషేక్ మును సింఘ్ సైతం అభ్యంతరం వ్యక్తం చేశారు. ఎన్సీఈఆర్టీ ఇటీవల న్యాయవ్యవస్థ అనే అధ్యాయాన్ని విస్తరించింది. న్యాయవ్యవస్థలో ఉన్న అణగారిన అంశాన్ని తొలగించాలి.



## సంపాదకీయం

# ముగింపు లేని యుద్ధం

ఐదో ఏట రష్యా-ఉక్రెయిన్ రావణ కాష్టం!

ప్రపంచంలో ఏ యుద్ధాలను తీసుకున్నా సప్రచోతున్నది ప్రజలే. ఆయా దేశాలు ఆర్థికంగా నష్టపోతున్నాయి. ప్రపంచ దేశాలను నష్టాల కుంపట్లో పడేస్తున్నాయి. రష్యా, ఉక్రెయిన్ యుద్ధం మొదలై నాలుగేళ్లు దాటింది. ఎందుకు యుద్ధం మొదలు పెట్టారో తెలియడం లేదు. అలాగని ముగింపు కూడా పలకడం లేదు. ఈ రావణ కాష్టం ఇప్పట్లో చల్లారేలా లేదు. అగ్రరాజ్యం తలచుకుంటే అంతే సంగతులని రష్యా నిరూపిస్తే... అమెరికా దానిని నిజం చేసింది. రష్యా బాటలోనే అమెరికా కూడా అడపాదడపా దాడులతో ప్రపంచాన్ని గుప్పిట పెట్టుకోవాలని చూస్తోంది. ట్రంప్ అధికారంలోకి వచ్చాక భౌతిక దాడులతో పాటు, ఆర్థిక దాడులతో ప్రపంచాన్ని బెంబేలెత్తిస్తున్నారు.

ఇకపోతే ఒకప్పటి సోవియట్ యూనియన్ లోని ఉక్రెయిన్ అధినేత జెలెన్స్కీ చేష్టల కారణంగా రష్యాతో కయ్యూనికి దిగారు. పుతన్, ఎలన్స్కీ ఇద్దరూ బాగానే ఉన్నారు. కానీ ఇరు దేశాల ప్రజలు తీరని సంక్షోభంలో కూరుకు పోయారు. వేలాదిమంది మృత్యువాత పడ్డారు. ఫిబ్రవరి 24వ తేదీతో ఉక్రెయిన్ యుద్ధం ఐదేళ్లు ప్రవేశించింది. దీనికి భాద్యులైన నాటో కూటమి దేశాలు ఎలా, ఎప్పుడు ముగింపు పలుకుతాయో తెలియటం లేదు. నిజానికి ట్రంప్ కూడా ముగింపు చేసే సాహసం జరగడం లేదు. యుద్ధాలకు నేను ముగింపు పలుకుతున్నానని బీరాలు పలికిన ట్రంప్ ఈ యుద్ధాన్ని కూడా అవుతానని చెప్పినా, ఆ పని చేయలేక పోయారు. ఉక్రెయిన్ తాజా సంక్షోభానికి నాలుగేళ్లు నిండినప్పటికీ నిజానికి 2014 నుంచి ఈ అంతర్భుద్ధం కొనసాగుతున్నది. రెండవ ప్రపంచ యుద్ధం తరువాత ఐరోపా ఖండంలో దీర్ఘకాలం సాగిన పోరుగా ఇప్పటికీ చరిత్రలో ఉక్రెయిన్ సంక్షోభం నమోదైంది. ఇది ప్రత్యక్షంగా, పరోక్షంగా ప్రపంచం మీద ప్రభావం చూపుతున్నది. ఏ దేశం కూడా ఎదుర్కోని తీవ్రమైన ఆంక్షలను రష్యా మీద నాటో కూటమి దేశాలు అమలు చేస్తున్నాయి. రష్యాతో వాణిజ్య లావా దేవీలు నిర్వహించే భారత తదితర దేశాల మీద కూడా అపరాధ పన్నుల విధింపు, ఇతర చర్యలు తీసుకుంటామని అమెరికా బెదిరిస్తున్న సంగతి తెలిసిందే. రష్యా నుంచి చమురు కొనకుండా చేసిన ట్రంప్ ఎలా పెత్తనం సాగిస్తున్నాడో గమనించవచ్చు. ఇప్పటి వరకు ఉక్రెయిన్ పోరులో రెండు దేశాలకు జరిగిన నష్టాల గురించి పరస్పరం అంతయోక్తులు తప్ప నిజానిజాలు వెల్లడి కావడం లేదు. రెండు వైపులా 20 లక్షల మంది సైనికులు గాయపడటం తప్ప మరణించి నష్టం ఉక్రెయిన్ అధికారులు అంచనా వేస్తున్నారు. అయితే సిఎన్ఐఎస్ అనే సంస్థ 3.25 లక్షల మంది మరణించటంతో సహా వస్త్రేందు లక్షల మంది రష్యా వైపు బాధితులు ఉన్నట్లు చెబుతున్నది. రెండవ ప్రపంచ యుద్ధం తరువాత ఏ పోరులోనూ ఇంత స్వల్ప జరగలేదు. తమకు వ్యతిరేకంగా నాటో విస్తరణ పేరుతో ఉక్రెయిన్ కు సభ్యత్వం మిచ్చి తమ ముగింపు అణగారిన యుద్ధాలను మోహరించాలన్న అమెరికా ఎత్తుగడలను వమ్ము చేస్తూ గతంలో తన ప్రాంతంగా ఉన్న క్రిమియా ద్వీపాన్ని రష్యా ఆ ఏడాది విలీనం చేసుకుంది. ఉక్రెయిన్ పాలకులు అప్పటి నుంచి రష్యాను మెజారిటీగా ఉన్న తమ దాన్ బాస్ ప్రాంతంపై దాడులకు మిలిటరీని దించారు. దానికి వ్యతిరేకంగా ప్రాంతంలో తలెత్తిన తిరుగుబాటుకు రష్యా మద్దతు ఇచ్చింది. సైనిక చర్య ప్రారంభించిన నప్పటి నుంచి నాలుగేళ్ల కాలంలో 26 శాతం ఉక్రెయిన్ ప్రాంతాన్ని తన ఆధీనంలోకి తెచ్చుకుంది. మెల్లమెల్లగా కొత్త ప్రాంతాలకు చొచ్చుకుపోతున్నది. ఈ నాలుగేళ్ల యుద్ధ పర్యవసానాలను పరిశీలిస్తే ఇది అంత తేలికగా ముగిసేలా లేదు. పుతన్ కూడా వదిలేలా లేరు. ఇప్పుడున్న యుద్ధాతర్థ స్థితిలో పోరు ముగించటానికి తాము సిద్ధమేనని, అయితే దాన్ బాస్ తూర్పు ప్రాంతంలో తమ మిలిటరీ అక్కడే ఉండాలని జెలెన్స్కీ పట్టుబడుతున్నాడు. ఉక్రెయిన్ తిరుగుబాటు ప్రాంతాలకు స్వాతంత్ర్యం ఇవ్వాలని, దాని మిలిటరీ బలం, ఆయుధాలను పరిమితం చేయాలని, మరేదేశ మిలిటరీ ఏ రూపంలోనూ ఉక్రెయిన్ గడ్డ మీద ఉండకూడదని పుతన్ పునరుద్ధరిస్తున్నాడు. అయితే అమెరికా ప్రభావంలో ఉన్న జెలెన్స్కీ మాత్రం పాత సోవియట్ బంధాన్ని మరచి వ్యవహరించడమే యుద్ధానికి హేతువుగా గుర్తింపాలి. ప్రస్తుతం రష్యా ఆధీనంలో ఉన్న ప్రాంతం పారిశ్రామికంగా, మిలిటరీ రవాణాకు కీలకమైన రైల్వేలు, రోడ్లు ఈ ప్రాంతంలోనే ఉన్నందున వాటిని వదులుకోనేందుకు పుతన్ సిద్ధంగా లేడు. ఇకపోతే దాడుల కారణంగా ఉక్రెయిన్ జనాభా 4.2 కోట్ల మందిలో నాలుగో వంతు మంది ఇతర దేశాలకు తరలిపోయినట్లు చెబుతున్నారు. రష్యా ఆధీనంలోని ప్రాంతాలలో 50 లక్షల మంది నివసిస్తున్నారు. క్రిమియాతో సహా 26 శాతం భూ భాగాన్ని ఉక్రెయిన్ కోల్పోయింది. అయితే జెలెన్స్కీ దేశాలు తిరిగి స్వాధీనం చేసుకున్న ప్రాంతాలను తీసి వేస్తే ఆ మొత్తం 20 శాతానికి తగ్గినట్లు మరొక అంచనా. గత మూడు సంవత్సరాల్లో పెద్దగా రష్యాను ముందుకు పోలేదని మరొక అంచనా. రష్యా సైనిక చర్య ప్రారంభం నుంచి నాలుగేళ్లలో ఉక్రెయిన్ ఆర్థిక వ్యవస్థ తీవ్రంగా నష్టపోయింది. రష్యా ప్రధాన కేంద్రీకరణ మౌలిక సదుపాయాలను నాశనం చేయటం, ఆర్థిక మూలాలను దెబ్బ తీయటంపైనే కొనసాగుతున్నది. విద్యుత్ సరఫరా తీవ్రంగా దెబ్బతిన్న కారణంగా ప్యాక్షరీలను నడిపేందుకు డిజిల్ జనరేటర్లను ఆశ్రయించాల్సి దుస్థితి మిలిటరీ చర్య ప్రారంభించిన తొలి రోజుల్లో పుతన్ యంత్రాంగం వేసిన అంచనాలు దెబ్బతిన్నాయి. నాటో కూటమి దేశాలు ఉక్రెయిన్ కు అవసరమైన ఆయుధాలు, ఆర్థిక సాయంతో పాటు రష్యన్ మిలిటరీ కదలికల గురించి కీలకమైన సమాచారాన్ని అందించటంతో తీవ్రమైన ఎదురుదెబ్బలు తగిలాయి. దాంతో పూర్వం చూపుకోవాల్సి వచ్చింది. కొన్ని వారాల్లో కీమ్ పతనం అవుతుందని మార్కెట్ అంచనాలు తప్పాయి. రష్యా కోరిన విధంగా కొంత ప్రాంతాన్ని కోల్పోయి ఒప్పందం చేసుకుంటే సరి లేకపోతే ఉక్రెయిన్ గెలిచే అవకాశాలు లేవని డోనాల్డ్ ట్రంప్ గతేడాది నవంబరులో బహిరంగంగానే చెప్పాడు. గతేడాది ఇరాన్ మీద దాడులు, మరోసారి హెచ్చరికలు, వెనిజులా అధ్యక్షుడిని అవహరించిన డోనాల్డ్ ట్రంప్ రష్యా మీద చర్యలకు ఎందుకు వెనకాడుతున్నట్లు అని అవకాశాలు ప్రశ్నిస్తున్నారు. రష్యా మీద ఎన్ని ఆంక్షలు విధించినప్పటికీ అవి పనిచేయటం లేదని ట్రంప్ కు అర్థమైంది. మొత్తానికి ఈ రావణ కాష్టం చల్లారేలా లేదు. ఇరు దేశాలు కూర్చుంటేనే సయోధ్య కుదరగలదు. అమెరికాలాంటి దేశాలు, నాటో జోక్యం వల్లనే ఇది మరింత ముదిరిందన్న సుస్పష్టం.

# అమెరికా స్వర్ణయుగ బిశగా

**వాషింగ్టన్, ఫిబ్రవరి 25:** అమెరికా గతం కంటే మరింత దృఢంగా, సునందన్నంగా మారినందుకు అధ్యక్షుడు డోనాల్డ్ ట్రంప్ పేర్కొన్నారు. దేశాన్ని మరింత శక్తివంతంగా నిర్మించడమే తన లక్ష్యమని స్పష్టం చేశారు. క్యాపిటల్ హిల్ లో జరిగిన స్టేట్ ఆఫ్ ది యూనియన్ కార్యక్రమంలో ఆయన సుమారు గంటా 50 నిమిషాల పాటు సుదీర్ఘ ప్రసంగం చేశారు. తన పాలనా ప్రయాణం అమెరికా చరిత్రలో యుగాలకు మలుపు తిప్పేదిగా నిలువందని ట్రంప్ అభిప్రాయపడ్డారు. దేశ ఆర్థిక వ్యవస్థ గతం కంటే వేగంగా పుంజుకుందని, జాతీయ పునరుజ్జీవానికి తమ ప్రభుత్వం కట్టుబడి ఉందని తెలిపారు. ప్రజలకు జవాబుదారీతనం కలిగిన ప్రభుత్వాన్ని నిర్మిస్తున్నామని, పౌరుల సంక్షేమానికి తొలి ప్రాధాన్యం ఇస్తున్నామని చెప్పారు. గ్యాస్ ధరలు తగ్గించామని, మూడు నెలల్లో ఆర్థిక వ్యవస్థ పుంజుకుందని వివరించారు. ఎన్నికల ప్రచారంలో ఇచ్చిన "డ్రీమ్, బీబీ, డ్రీమ్" హామీని గుర్తుచేస్తూ దేశీయ చమురు ఉత్పత్తిని పెంచామని చెప్పారు. గత



తొమ్మిది నెలల్లో అక్రమ వలసలు గణనీయంగా తగ్గాయని ట్రంప్ పేర్కొన్నారు. సరిహద్దు భద్రతను బలోపేతం చేశామని, మార్కెట్ ద్రవ్యాల అక్రమ రవాణాను అడ్డుకున్నామని తెలిపారు. 2028 ఒలింపిక్స్ కు అమెరికా వేదిక కానుందని ప్రకటించారు. అలాగే దేశ అత్యున్నత పౌర పురస్కారం-

- స్టేట్ ఆఫ్ ది యూనియన్ లో ట్రంప్ సుదీర్ఘ ప్రసంగం

ప్రెసిడెన్సీ యల్ మెడల్ ఆఫ్ ఫ్రీడమ్ ను ఒలింపిక్ విజేత కాన్ ర్ హెల్మెట్ కు ప్రధానం చేయనున్నట్లు వెల్లడించారు. ఇరాన్ అణు కార్యక్రమాలపై అప్రమత్తంగా ఉన్నామని ట్రంప్ స్పష్టం చేశారు. ఇరాన్ అణుయుద్ధ అభివృద్ధిని విరమించుకోవాలని కోరారు. అమెరికా, యూరప్ కు ముప్పుగా మారే క్షిప్రణి సామర్థ్యాన్ని ఇరాన్ పెంచుతోందని ఆరోపించారు. సమస్యను దౌత్య మార్గంలో పరిష్కరించాలని ఆశిస్తున్నట్లు, అవసరమైతే కఠిన చర్యలకు వెనుకాడోమని హెచ్చరించారు. ఉభయ సభలను ఉద్దేశించి సుమారు గంటా 50 నిమిషాల పాటు మాట్లాడిన ట్రంప్ ప్రసంగం, గత రికార్డులను అధిగమించిన విశ్లేషకులు పేర్కొంటున్నారు. గతంలో బిల్ క్లింట్న్ 90 నిమిషాల ప్రసంగం చేసిన విషయం తెలిసిందే. మొత్తానికి, ఆర్థిక ఎజెండా, జాతీయ భద్రత, ప్రపంచ ప్రభావం.. ఈ మూడు అంశాలపై ట్రంప్ ప్రసంగం కేంద్రీకృతమైంది. అమెరికాను మరింత దృఢంగా నిర్మించాలనే సంకల్పాన్ని ఆయన మరోసారి పునరుద్ఘాటించారు.

# ఉగ్రవాదంపై పోరులో ఇజ్రాయెల్ కు అండ

ఇజ్రాయెల్ పార్లమెంటులో ప్రధాని మోడీ ప్రసంగం

**న్యూఢిల్లీ, ఫిబ్రవరి 25:** భారత ప్రధాని నరేంద్ర మోడీ రెండు రోజుల పర్యటన నిమిత్తం ఇజ్రాయెల్ వెళ్లిన సంగతి తెలిసిందే. పర్యటనలో భాగంగా బుధవారం ఇజ్రాయెల్ పార్లమెంటులో ప్రధాని మోడీ ప్రసంగించారు. ఇజ్రాయెల్ పార్లమెంటులో ప్రసంగించిన తొలి భారత ప్రధాని తానేనని మోడీ అన్నారు. ఇజ్రాయెల్ పార్లమెంటులో ప్రసంగం గొప్ప గౌరవంగా భావిస్తున్నానని పేర్కొన్నారు. ఆయన తన ప్రసంగాన్ని కొనసాగిస్తూ.. 'భారత్, ఇజ్రాయెల్.. ప్రాచీన నాగరికత కలిగిన దేశాలు. ఇజ్రాయెల్ తో 140 కోట్ల భారతీయుల స్నేహం, గౌరవం, భాగస్వామ్యం ఉంది. ఉగ్రవాదంపై పోరులో ఇజ్రాయెల్ కు పూర్తి అండగా ఉన్నాం. ఉగ్రవాదంతో దేశాభివృద్ధి ఇబ్బంది పడుతున్నాం. ఉగ్రవాదానికి భారత్ పూర్తి వ్యతిరేకం. కాంటిన్యూషన్ అనేది అంత సులువైన విషయం కాదు. ఉనికి కోసం యూదులు అనేక కష్టాలు పడ్డారు.. ఇజ్రాయెల్ కు గుర్తించిన 1950లోనే నేను జన్మించా. ఇజ్రాయెల్ తో భారత్ కు చరిత్రాత్మక సంబంధాలు ఉన్నాయి. ఇజ్రాయెల్ పౌరులను హమాస్ చంపడం దారుణం. ఇజ్రాయెల్ పౌరుల హత్యలను ఎజిటిఫైస్ తుల్ నూ సమర్థించడం. విలసిల్లిన సమస్యలపై స్పందించాల్సిన సమయం వచ్చింది. ఉగ్రవాదం విషయంలో ద్వంద్వ వైఖరి వీడాలి. భారత్ ఎప్పుడూ చర్యలు, కాంటిన్ కోరుకుంటుంది' అని అన్నారు. ఇజ్రాయెల్ పర్యటనలో ఉన్న భారత ప్రధానమంత్రి నరేంద్ర మోడీకి ఆ దేశ పార్లమెంటులో ఘనస్వాగతం లభించింది. ఇజ్రాయెల్ పార్లమెంటు 'నెస్సెట్ ను ఉద్దేశించి మోడీ బుధవారంనాడు ప్రసంగించారు. పార్లమెంటు హాలులోకి మోడీ ప్రవేశించగానే సభ్యులంతా లేచి నిలబడి కరతాళ ధ్వనులతో మోడీకి స్వాగతం పలికారు. 'మోడీ... మోడీ' నినాదాలు హోరెత్తించారు. సాధారణంగా అమెరికా అధ్యక్షుడు వంటి అత్యంత కీలక మిత్రదేశాల అధినేతలకు మత్రమే దక్కే ఈ అరుదైన గౌరవం భారత ప్రధానికి దక్కడం విశేషం. నెస్సెట్ స్పీకర్ అమీర్ ఒహానా మాట్లాడుతూ, నెస్సెట్ స్పీకర్ గా సభలో ప్రసంగించనున్న తొలి ప్రధానిని ఆహ్వానించే అవకాశం దొరకడం తన అదృష్టంగా భావిస్తున్నానని అన్నారు. 'భాంకూర్ ప్రైమ్ మినిస్టర్ మోడీ' అంటూ హార్షావేదన వ్యక్తం చేశారు.

# యూత్ కాంగ్రెస్ నేతల అరెస్ట్ సిగ్గుచేటు

సత్యం కోసం పోరాడటం మా వారసత్వం..


ప్రభుత్వానిది నియంతృత్వ వైఖరి ■ ప్రియాంక గాంధీ నిప్పులు

**న్యూఢిల్లీ, ఫిబ్రవరి 25:** ఢిల్లీ వేదికగా జరిగిన ఏబి ఇంపాక్ట్ సమ్మిట్ లో భారత్-అమెరికా ఒప్పందాన్ని వ్యతిరేకిస్తూ నిరసన తెలిపిన యూత్ కాంగ్రెస్ నేతలను పోలీసులు అరెస్టు చేయడాన్ని కాంగ్రెస్ అగ్రనేత, వయూడే ఎంపీ ప్రియాంక గాంధీ వాదా తీవ్రంగా తప్పుపట్టారు. ప్రభుత్వ చర్యను "సిగ్గుచేటు"గా అభివర్ణిస్తూ ఆమె బుధవారం సోషల్ మీడియా వేదికగా ధ్వజమెత్తారు. "సత్యం కోసం శాంతియుత మార్గంలో పోరాడటం మన గర్వించదగిన వారసత్వం. ఇది మహాత్మా గాంధీ, లక్షలాది మంది మన పూర్వీకుల నుంచి మాకు అభిసంగ గణం" అని ప్రియాంక పేర్కొన్నారు. ప్రపంచ దేశాల ఒత్తిడికి తోడ్పడి భారతదేశ ప్రయోజనాలను పరిరక్షించే ప్రధాని, ఆయన ప్రభుత్వానికి వ్యతిరేకంగా స్వరం పెంచడం 1.4 బిలియన్ భారతీయుల ప్రయోజనాలకు అత్యవసరమని ఆమె స్పష్టం చేశారు. ప్రజా గొంతుకు వినిపించినందుకు యూత్ కాంగ్రెస్ సభ్యులపై ఇలాంటి కఠిన చర్యలు తీసుకోవడం ఖండించదగినదని, కాంగ్రెస్ పార్టీ తన నిర్ణయ సైనికులకు ఎల్లప్పుడూ అండగా ఉంటుందని భరోసా ఇచ్చారు. గత శుక్రవారం (ఫిబ్రవరి 20) భారత్ మండలంలో జరిగిన ఏబి సదస్సులో యూత్ కాంగ్రెస్ నేతల చొక్కాలు విప్పి, ప్రభుత్వానికి వ్యతిరేక నినాదాలు జరిపి తీ-పర్లుతో నిరసన తెలిపారు. ఈ ఘటనలో కుట్ర దాగి ఉందన్న ఆరోపణలతో పోలీసులు యూత్ కాంగ్రెస్ జాతీయ అధ్యక్షుడు ఉదయ్ భాను చిట్ ను మంగళవారం అరెస్టు చేశారు. ఆయనతో పాటు మరో ఏడుగురు కార్యకర్తలను అరెస్టు చేసి, వారిపై అల్లర్లకు పాల్పడినట్లు, ప్రభుత్వ విధులకు అటాంకం కలిగించినట్లు అభియోగాలు మోపారు. ఈ అరెస్టులపై కాంగ్రెస్ శ్రేణులు దేశవ్యాప్తంగా నిరసనలు వ్యక్తం చేస్తున్నాయి. ప్రభుత్వం తన వైఖరిని ప్రశ్నించేవారిని అక్రమంగా జైలుకు పంపుతోందని ఆరోపిస్తున్నాయి.



# విరోధ్ జంటకు ప్రధాని శుభాకాంక్షలు

**న్యూఢిల్లీ, ఫిబ్రవరి 25:** విజయ్ దేవరకొండ, రష్మిక్ మందన్న మరొకరిని గంటల్లో వివాహ బంధంలో ఒక్కటి కాబోతున్నారు. వీరి వివాహం ఉదయ్ పూర్ లో జరగనుంది. రష్మిక్, విజయ్ వివాహం రాజస్థాన్ లోని ఉదయ్ పూర్ లో ఉన్న ఐటీసీ హోటల్స్ గ్రాండ్ గా జరగనుంది. వారి వివాహ వేదిక వర్ష మూడు అంపెల భద్రతను మోహరించినట్లు తెలుస్తోంది. స్థానిక పోలీసులు, హైదరాబాద్ నుంచి వచ్చిన ప్రత్యేక బృందం, అంతర్జాతీయ భద్రతా మధ్య ఈ వేడుక జరగనుంది. వీరి వివాహానికి కొద్దిమంది అతిథులు మాత్రమే హాజరుకానున్నారు. ఇప్పటికే అంబానీ ఫ్యామిలీ ఉదయ్ పూర్ కు చేరుకుంది. అదేదినంగా విజయ్ దేవరకొండ , రష్మిక్ వివాహానికి శుభాకాంక్షలు తెలుపుతూ.. ప్రధాని మోడీ లేఖ రాశారు. ఫిబ్రవరి 26 న విజయ్, రష్మిక్ వివాహం జరగనుంది. కాబోతు వధూవరులకు మోడీ శుభాకాంక్షలు తెలిపారు. సప్రపదితో జీవితాంతం స్నేహంతో వర్ధిల్లాలని ఆశిస్తున్న అందజేశారు.



# ఢిల్లీలో గ్యాంగ్ స్టర్ల కదలికల కలకలం

**న్యూఢిల్లీ, ఫిబ్రవరి 25:** దేశ రాజధానిలో మరోసారి గ్యాంగ్ స్టర్ల కదలికలు కలకలం రేపాయి. తీవర్ జైలులో ఉన్న గ్యాంగ్ స్టర్ లారెన్స్ బిష్టోయ్ లిగల్ టీమ్ ను లక్ష్యంగా చేసుకుని గుర్తుతెలియని వ్యక్తులు కాల్పులకు తెగబడ్డారు. ఈ ఘటన ఢిల్లీలోని రోహిణి ప్రాంతంలో చోటుచేసుకుంది. లారెన్స్ బిష్టోయ్ తరఫున కోర్టు కేసులను వాదించే న్యాయవాదుల బృందం వాహనంలో ప్రయాణిస్తున్న సమయంలో ఈ దాడి జరిగింది. బైకిపై వచ్చిన దుండగులు ఒక్కసారిగా లిగల్ టీమ్ వాహనంపై కాల్పులు జరిపి అక్కడి నుంచి పరారయ్యారు. అధ్యక్షులతో ఈ ఘటనలో ఎవరికీ ప్రాణాపాయం జరగలేదు. సుమారు 20 అందుకున్న వెంటనే ఢిల్లీ పోలీసులు ఘటనా స్థలానికి చేరుకుని పరిశీలించారు. సీసీటీవీ (అఓఓఓ) పుటేజీ ఆధారంగా నిందితులను గుర్తించేందుకు ప్రయత్నిస్తున్నారు. ఇది గ్యాంగ్ వారల్లో భాగమే లేక లాయర్లను భయపెట్టడానికి చేసిన ప్రయత్నమే అనే కోణంలో విచారణ జరుపుతున్నారు. కాగా, లారెన్స్ బిష్టోయ్ గ్యాంగ్ ఇప్పటికే అనేక హై-ప్రోఫైల్ హత్యలు, బెదిరింపుల కేసుల్లో నిందితులుగా ఉన్న సంగతి తెలిసిందే. ఈ నేపథ్యంలో అతని లిగల్ టీమ్ పై దాడి జరగడం సంచలనంగా మారింది.

# వెలిగొండ పూర్తి కాకుండానే జగన్ రిబ్బన్ కట్



**మార్కాపురం, ఫిబ్రవరి 25:** జగన్ హయాంలో వెలిగొండ ప్రాజెక్టు పనులను నిర్లక్ష్యంగా వదిలేశారని ఆంధ్రప్రదేశ్ ముఖ్యమంత్రి నారా చంద్రబాబు నాయుడు తీవ్ర ఆగ్రహం వ్యక్తం చేశారు. వెలిగొండ పనులు పూర్తి అయ్యాయని జగన్ దొంగ మాటలు చెప్పారని ఎద్దేవా చేశారు. పనులు పూర్తికాకుండానే జగన్ రిబ్బన్ కట్టిం చేశారని సెలైర్లు గుప్పించారు. ఇక్కడి రైతులు సాగునీరు లేకుండా అనేక ఇబ్బందులు పడారని చెప్పుకొచ్చారు. వెలిగొండ ప్రాజెక్టు వల్ల మార్కాపురం జిల్లాకు అనేక లాభాలు ఉన్నాయని వివరించారు. బుధవారం మార్కాపురం జిల్లాలో సీఎం చంద్రబాబు పర్యటించారు. వెలిగొండ ప్రాజెక్టు పనులను పరిశీలించారు. ఈ సందర్భంగా సీఎం చంద్రబాబు భారీ బహిరంగ సభలో ప్రసంగించారు. మార్కాపురం జిల్లా ప్రజలు తనకు ఘనస్వాగతం పలికారని సీఎం చంద్రబాబు పేర్కొన్నారు. పోలవరం ప్రాజెక్టు వల్ల ఏపీకి పూర్వ వైభవం వస్తుందని వ్యాఖ్యానించారు. పోలవరం జిల్లా ఇన్స్టాని చెప్పానని.. మాట నిలబెట్టుకున్నానని, అలాగే మార్కాపురం, మదనపల్లె జిల్లాలు ఇచ్చామని స్పష్టం చేశారు. రాష్ట్రానికి పూర్వ వైభవం రావాలంటే అందరూ సహకరించాలని కోరారు. ఏపీకి మేలు చేసేందుకే డిప్యూటీ సీఎం పవన్ కల్యాణ్, తాను కలిశామని ప్రస్తావించారు. అరకు నుంచి ప్రకాశం జిల్లా వరకు కూటమిదే హవానని చెప్పుకొచ్చారు.

వచ్చే ఎన్నికల్లో ఒంగోలు, మార్కాపురం జిల్లాలో నూరుశాతం సైక్లెట్ ఇవ్వాలని పిలుపునిచ్చారు. మార్కాపురం జిల్లా చేస్తానని చెప్పా.. మాట నిలబెట్టుకున్నానని తెలిపారు. మదనపల్లెకు కూడా న్యాయం చేస్తానని చెప్పా.. చేశానని ప్రస్తావించారు. మూడు వరాలు ఇచ్చేందుకు మార్కాపురం పన్నానని తెలిపారు. 1995లో మార్కాపురం ప్రజల కష్టాలు తాను చూశానని గుర్తుచేశారు. వెలిగొండ ప్రాజెక్టుతో రైతుల జీవితాలు బాగుపడతాయని సీఎం చంద్రబాబు పేర్కొన్నారు. 2014 నుంచి 2019 మధ్య వెలిగొండ పనులను పరుగులు పెట్టించామని చెప్పారు. మార్కాపురం వెనుకబడిన ప్రాంతమని.. 1996 మార్చి 5వ తేదీన ఈ ప్రాంతానికి వచ్చానని.. ఎక్కడ చూసినా షోరెడ్ నీళ్లు కనిపించేవని గుర్తుచేశారు. తమకు శ్రీశైలం నీళ్లు కావాలని ఆవాడు ప్రజలు అడిగారన్నారు. కృష్ణా జలాలు తీసుకొస్తానని ఆరోజు మాట ఇచ్చానని.. వెలిగొండకు ఫౌండేషన్ తానే వేశానని.. పూర్తిచేసే అవకాశం తనకే వచ్చిందని పేర్కొన్నారు. ఒక్క మాటలు చెప్పి మోసం చేయడం తనకు రాదని చెప్పుకొచ్చారు. 2014 వరకు వెలిగొండ పనులు నక్షత్రదకన సాగాయని విమర్శించారు. వెలిగొండతో 4 లక్షల ఎకరాలకు పైగా సాగులోకి వస్తాయని సీఎం చంద్రబాబు పేర్కొన్నారు. వెలిగొండ ప్రాజెక్టు ఫీడర్ కెనాల్ పనులపై చంద్రబాబు నాయుడు ప్రత్యేక దృష్టి సారించారు. ఈ

- పనులు పూర్తయ్యాయని దొంగమాటలతో మోసం
- వెలిగొండ పూర్తి చేసి రైతుల కష్టాలు తీరుస్తా
- పనిచేసే ప్రభుత్వాని అండగా ఉండాలి
- ఇచ్చిన మాట ప్రకారం మార్కాపురం జిల్లా చేశా
- వెలిగొండ ప్రాజెక్టు పనులు పరిశీలించిన చంద్రబాబు

పనులను త్వరితగతిన పూర్తి చేయాలని అధికారులకు దిశానిర్దేశం చేశారు. బుధవారం దోర్నాల మండలం గంటవానిపల్లి వద్ద వెలిగొండ ప్రాజెక్టు ఫీడర్ కెనాల్ లైనింగ్ పనులని పరిశీలించారు. రూ. 456 కోట్లతో ఫీడర్ కెనాల్ లైనింగ్ పనులు జరుగుతున్నాయి. ఈ సందర్భంగా స్థానిక రైతులతో కలిసి ఫీడర్ కెనాల్లో సీఎం చంద్రబాబు తిరిగారు. స్థానికంగా ఏ ఏ పంటలు పండిస్తున్నారో అన్నదాతలని అడిగి తెలుసుకున్నారు. లైనింగ్ పనులు గురించి అధికారులతో చర్చించారు. వెలిగొండ ప్రాజెక్టు పనులు పురోగతిలో వేగం పెంచాలని మార్కాపురం జిల్లా లోగా, వెలిగొండ రెండో టన్నెల్లో పని చేస్తున్న ఇంజనీర్లతో లైవ్ కాన్ఫరెన్స్ నిర్వహించారు. టన్నెల్లో లైనింగ్ పనులని లైవ్లో పరిశీలించారు. జూన్ 15వ తేదీ నాటికి టన్నెల్లో పనులు పూర్తి చేయాలని ఆదేశించారు. జూన్ 15వ తేదీన వెలిగొండ ప్రాజెక్టు ప్రారంభిస్తానని అధికారులకు సీఎం స్పష్టం చేశారు. ప్రతి సోమవారం వెలిగొండ ప్రాజెక్టు పనులపై సమాక్షిస్తానని సీఎం చంద్రబాబు పేర్కొన్నారు. మంచి చేసిన వారికి అండగా ఉంటేనే మీ జీవితాలు మారతాయి. ప్రతి విషయంలో మీకు అండగా చంద్రన్న ఉంటాడు. మార్కాపురం జిల్లాను ఉధృతపనంగా తయారు చేస్తాం. పండ్లతోటల పల్లె రైతుల ఆదాయం బాగా పెరుగుతుంది. గతేడాది హిందీనా ప్రాజెక్టుపై దృష్టి సారించా. ఈ ఏడాది వెలిగొండపై దృష్టి పెట్టానని చంద్రబాబు అన్నారు. కార్యక్రమంలో మంత్రి నిమ్మల రామానాయుడు తదితరులు పాల్గొన్నారు.

# డెన్స్ జర్నలిస్టుల పోరుబాట



**సమయం న్యూస్, హైదరాబాద్:** అరబ్ డెన్స్ జర్నలిస్టులందరికీ అక్రెడిటేషన్ కార్డులు మంజూరు చేయాలని డిమాండ్ చేస్తూ బుధవారం హైదరాబాద్లో వివిధ జర్నలిస్టు సంఘాలు భారీ నిరసన రాల్చి నిర్వహించాయి. ప్రభుత్వం జారీ చేసిన జీవో 252ను రద్దు చేసి, గతంలో ఉన్న నిబంధనల ప్రకారమే

అందరికీ కార్డులు జారీ చేయాలని జర్నలిస్టు నేతలు డిమాండ్ చేశారు. డెన్స్ జర్నలిస్టుల సంఘం ఆధ్వర్యంలో టీడబ్ల్యుజేఎఫ్, టీయూడబ్ల్యుజే (143), కేబిల్ నెట్వర్క్, ఎలక్ట్రానిక్ మరియు ప్రింట్ మీడియా ప్రతినిధులు గన్ పార్టీ వద్ద అమరవీరుల స్మారకానికి నివాళులర్పించి తమ నిరసనను ప్రారంభించారు.

- అక్రెడిటేషన్ కోసం 'చలో మీడియా అకాడమీ'
- జీవో 252ను రద్దు చేయాలని డిమాండ్..
- గన్ పార్టీ వద్ద జర్నలిస్టు సంఘాల భారీ రాల్చి

అక్కడి నుంచి తెలంగాణ మీడియా అకాడమీ వరకు భారీ రాల్చి నిర్వహించిన జర్నలిస్టులు, కార్యాలయం ఎదుట ట్రెయియింగ్ అందోళన చేపట్టారు. అనంతరం అకాడమీ సెక్యూరిటీకి వినతిపత్రం అందజేశారు. ఈ సందర్భంగా డెన్స్ జర్నలిస్టుల సంఘం ప్రెసిడెంట్ బాదిని ఉపేందర్ మాట్లాడుతూ.. సవరణ జీవో 252 డెన్స్ జర్నలిస్టుల సంక్షేమాన్ని దెబ్బతీసేలా ఉందని ఆవేదన వ్యక్తం చేశారు. జర్నలిస్టు హెల్త్ కార్డులు అన్ని ప్రైవేట్ ఆసుపత్రుల్లో వెల్లుబాటు అయ్యేలా చూడాలని, జిల్లా డెన్స్ జర్నలిస్టులకు తగిన సంఖ్యలో కార్డులు మంజూరు చేయాలని కోరారు. టీడబ్ల్యుజేఎఫ్ ప్రెసిడెంట్ మామిడి సోమయ్య మాట్లాడుతూ.. పత్రికల సర్క్యూలేషన్లో సంబంధం లేకుండా పనిచేసే ప్రతి జర్నలిస్టుకు అక్రెడిటేషన్ ఇవ్వాలని డిమాండ్ చేశారు. టీయూడబ్ల్యుజే (143) ట్రెజరర్ యోగానంద్, టీజేఎస్ నేత రాజారాం మాట్లాడుతూ.. ప్రభుత్వం జర్నలిస్టుల పట్ల వివక్ష చూపడం తగదన్నారు. కార్టూనిస్టులకు, డిజిటల్ మీడియా జర్నలిస్టులకు కూడా అక్రెడిటేషన్ ఇవ్వాలని వారు విజ్ఞప్తి చేశారు. ఈ కార్యక్రమంలో డిజిటల్ నేతలు సత్య ప్రసాద్, రమేష్, వెంకటరమణ్ పాటు పర్మ, సైదిరెడ్డి, ఇతర మీడియా ప్రతినిధులు పెద్ద సంఖ్యలో పాల్గొన్నారు.

# డిగ్రీ కళాశాల బ్రోచర్ ను ఆవిష్కరించిన మున్సిపల్ చైర్మన్ నందారం ప్రశాంత్

- ప్రభుత్వం ఇప్పటికే కళాశాల అదనపు తరగతి గదుల నిర్మాణానికి 8.7కోట్ల రూపాయలు కేటాయించింది
- కళాశాల అభివృద్ధికి తమవంతు సహాయాన్ని అందించి శాయాశక్తుల కృషి చేస్తాం- మున్సిపల్ చైర్మన్
- ఈ సంవత్సరం బి.ఎస్సీ హెల్త్ కేర్ కోర్సును కొత్తగా ప్రవేశ పెడుతున్నాం
- విద్యార్థులు తమ ఉజ్వల భవిష్యత్తుకు ప్రభుత్వ డిగ్రీ కళాశాలలో చేరండి ప్రిన్సిపాల్ డాక్టర్. బి.శ్రీనివాస్ రెడ్డి



రూపాయలు కేటాయించిందని, పనులు శర వేగంతో జరుగుతున్నాయని తెలిపారు. డిగ్రీ కళాశాల ప్రిన్సిపాల్ మరియు సిబ్బంది పనితీరు పట్ల సంతృప్తి వ్యక్తం చేశారు. కొడంగల్ ప్రభుత్వ డిగ్రీ కళాశాల అత్యున్నత ప్రమాణాలతో స్థానిక గ్రామీణ ప్రాంత విద్యార్థుల ఉన్నత విద్యావసరాలు తీరుస్తూ ఒక ఆశాదీపంగా నిలిచిందని తెలిపారు. కళాశాల అభివృద్ధికి తమ వంతు సహాయాన్ని అందించి శాయాశక్తుల కృషి చేస్తామన్నారు. ప్రిన్సిపాల్ డా. బి. శ్రీనివాస్ రెడ్డి మాట్లాడుతూ తమ కళాశాల న్యాక్ మరియు బి.ఎస్. ఓ గుర్తింపుతో, ఉన్నత విద్యలో అత్యున్నత ప్రమాణాలు

పాటిస్తూ విద్యార్థుల సర్వతోమఖాభివృద్ధికి కృషి చేస్తున్నదని తెలిపారు. ఈ సంవత్సరం బి. ఎస్సీ హెల్త్ కేర్ కోర్సును కొత్తగా ప్రవేశ పెడుతున్నామని, విద్యార్థులు తమ ఉజ్వల భవిష్యత్తుకు ప్రభుత్వ డిగ్రీ కళాశాల కొడంగల్ లో చేరాలని, తమ కళాశాల దోన్స్ కోడ్ 3016 అని, దోన్స్ అడ్మిషన్ సమయంలో తమ కళాశాలకు మొదటి ప్రాధాన్యత ఇవ్వాలన్నారు. ఈ కార్యక్రమంలో వైస్ ప్రిన్సిపాల్ రఫియా ఖానం, ఐ.క్యూ. ఎ. సి కోఆర్డినేటర్ టి. రాంబాబు, అకాడమిక్ కోఆర్డినేటర్ డా. ఆర్. శ్రీనివాస్, ఇతర అధ్యాపక మరియు అధ్యాపకేతర సిబ్బంది పాల్గొన్నారు.

**కొడంగల్ మున్సిపల్, ఫిబ్రవరి, 25(సమయం న్యూస్) :** కొడంగల్ ప్రభుత్వ డిగ్రీ కళాశాల 2026-27 విద్యా సంవత్సరానికి సంబంధించిన బ్రోచర్ ను కొడంగల్ మున్సిపల్ చైర్మన్ నందారం ప్రశాంత్, ప్రిన్సిపాల్ డా. బి. శ్రీనివాస్ రెడ్డితో కలిసి ఆవిష్కరించారు. ఈ సందర్భంగా నందారం ప్రశాంత్ మాట్లాడుతూ ప్రభుత్వం ఇప్పటికే కళాశాల అదనపు తరగతి గదుల నిర్మాణానికి 8.7 కోట్ల

# హరిజేకు విఎస్ఆర్ ఏవియేషన్కు ఏం సంబంధం

**జగన్ చేసే ఆరోపణలకు సమాధానం చెప్పాలా బొత్తు దృష్టిలో గజదొంగ అంటే జగనా**



**మిడియా చాట్లో లోకేశ్**

**అమరావతి, ఫిబ్రవరి 25 :** బాబాయ్ని చంపి కత్తి తమ చేతిలో పెట్టినట్టే.. ఏఎస్ఆర్ ఏవియేషన్ విషయంలో వైకాపా ఆరోపణలు ఉన్నాయని మంత్రి నారా లోకేశ్ విమర్శించారు. మిడియా ప్రతినిధులతో మంత్రి లోకేశ్ చిట్చాట్ గా

మాట్లాడారు. హరిజేకు.. ఏఎస్ఆర్ ఏవియేషన్కు ఎలాంటి సంబంధం లేదు. హరిజేకు ఫిన్ లీన్ అనేది 1996లో స్థాపించిన సంస్థ. అనేక ఇతర సంస్థల మాదిరిగానే 2022లో హరిజేకు ఫిన్ లీన్ వద్ద ఏఎస్ఆర్ ఏవియేషన్ పై నాన్ ఫీస్ తీసుకుంది. ఆరోజు మేము అధికారంలోకి వస్తామని, మా ఎంపీ ఏవియేషన్ మంత్రి అవుతారని కలగన్నామా? అజిత్ పవార్ ఏఎస్ఆర్ పైట్ ఎక్కడారని.. అది ప్రమాదానికి గురవుతుందని ఊహించామా?. జగన్ చేసే ప్రతి నిరాధార ఆరోపణకు నేను ఎందుకు సమాధానం చెప్పాలి? క్షాంతి ఇవ్వాలి అవసరం ఉన్న ప్రతి ప్రశ్నకు దీనినే సమాధానం చెబితాం. ఏఎస్ఆర్ ఏవియేషన్ వ్యవహారంపై పూర్తి వివరాలు అందిస్తూ అని లోకేశ్ అన్నారు. చిల్లర దొంగలను పట్టుకుని గజదొంగలను వదిలేస్తున్నారన్న బొత్తు వ్యాఖ్యలపై కూడా లోకేశ్ స్పందించారు. జగన్ గజ దొంగ అని బొత్తు చెబుతున్నారా.. జగన్ ను పట్టుకోవాలని చెబుతున్నారా..? అని ప్రశ్నించారు. జగన్ చేసే ప్రతి నిరాధార ఆరోపణకి తానెందుకు సమాధానం చెప్పాలి..? అని నిలదీశారు. క్షాంతి ఇవ్వాలి అవసరమున్న ప్రతి ప్రశ్నకు దీనినే సమాధానం తాము చెబుతామని పేర్కొన్నారు. జగన్ ను పట్టుకోమని ఆయన చెబుతున్నారా? అని నిలదీశారు. నిల్ అధికారుల విచారణలో తేలిందంటే అదే కదా అని ప్రస్తావించారు. వైసీపీ హయాంలో తమపై ఆరుకు పైగా కేసులు పెట్టారని.. ఫైబెన్ నెట్, స్కీల్, ఇన్ఫర్ రింగ్ రోడ్డు, లిక్విడ్, ఇసుక, అసైన్ మెంట్ భూములపై కేసులు పెట్టారని తెలిపారు. చార్జిషీట్ దాఖలు చేసేటప్పుడు కాంటింటెంట్ అధికారి నుంచి ఆమోదం పొందాలని మంత్రి నారా లోకేశ్ పేర్కొన్నారు. మంత్రులకు అయితే గవర్నర్.. ఎమ్మెల్యేలు అయితే అసెంబ్లీ స్పీకర్ దగ్గర పర్యవేక్ష తీసుకోవాలని తెలిపారు. గవర్నర్ కు అధికారం ఎందుకు చూపలేదని, ఒక్క ఆధారమైన చూపారా..? అని ప్రశ్నల వర్షం కురిపించారు. జగన్ హయాంలో పెట్టిన పన్నీ తప్పుడు కేసులేనని ఫైర్ అయ్యారు. ఎమ్మెల్యేకు ఓ యూనివర్సిటీ పెట్టమని, రెసిడెన్షియల్ క్లాసులు నిర్వహిస్తామని తెలిపారు. రెండు రోజుల పాటు వారంతా పార్టీ కార్యాలయంలోనే ఓరియెంటేషన్ క్లాస్ లో ఉండాలని సూచించారు. ఈ ఓరియెంటేషన్ కి ప్రిన్సిపాల్ సీఎం చంద్రబాబు అని ప్రస్తావించారు. తాము అంతా విద్యార్థులమేనని.. ఎమ్మెల్యేలు, ఎంపీలతో జరిగే సమావేశాలు.. రాజకీయాలకు అతీతమని.. ఫ్యామిలీ కాన్ఫ్లెక్టులోనే ఇది జరుగుతుందని వివరించారు. ఈ భేటీలో రాజకీయ ప్రస్తావన లేదని మంత్రి నారా లోకేశ్ స్పష్టం చేశారు.

# ప్రభుత్వ పరిశీలనలో ఆడబిడ్డ నిధి పథకం

**మండలిలో సభ్యుల ప్రశ్నలకు మంత్రి కొండపల్లి సమాధానం**

**అమరావతి, ఫిబ్రవరి 25:** ఆడబిడ్డ నిధి పథకం ప్రభుత్వ పరిశీలనలో ఉందని మంత్రి కొండపల్లి శ్రీనివాస్ తెలిపారు. కూటమి ప్రభుత్వం అధికారంలోకి వచ్చాక అన్ని రకాల పంచన మొత్తాన్ని పెంచినది మంత్రి వివరించారు. వృద్ధాప్య పంచనం 3 వేల నుంచి 4 వేల రూపాయలకు పెంచామని, ఏడాదికి రూ. 33 వేల కోట్లు పంచనం రూపంలో ఖర్చు చేస్తున్నామని చెప్పారు. సూపర్ సిక్స్ హామిలన్నీ అమలు చేసేందుకు ప్రభుత్వం చర్యలు తీసుకుంటోందని మంత్రి స్పష్టం చేశారు. ఏపీ శాసనసమండలిలో 'ఆడబిడ్డ నిధి' పథకం అమలుపై వైసీపీ ఎమ్మెల్యేలు ప్రశ్నలు లేవనెత్తారు. 'ఆడబిడ్డ నిధి పథకం ఎప్పటి నుంచి అమలు చేస్తారు.. ఇప్పటికే ఉండాలి' అని ఎమ్మెల్యే సూర్యనారాయణరాజు ప్రశ్నించారు. జూన్ 2024 నుంచే పథకాన్ని అమలు చేస్తామని ఎన్నికల సమయంలో బాండ్లు ఇచ్చారని ఎమ్మెల్యే వరుడు కల్యాణి గుర్తుచేశారు. సభ్యుల ప్రశ్నలకు మంత్రి కొండపల్లి శ్రీనివాస్ సమాధానం ఇచ్చారు. మంత్రి సమాధానం ఇస్తున్న సమయంలో సభలో వైసీపీ ఎమ్మెల్యేలు ఆందోళన చేశారు. ఆడబిడ్డ నిధి పథకం ఎప్పటి నుంచి అమలు చేస్తారో సూటిగా చెప్పాలని డిమాండ్ చేశారు. వెంటనే మంత్రి పార్లమెంట్ మాట్లాడుతూ.. గత ప్రభుత్వంలో పలు సీఎంలలో జరిగిన లోపాలను మంత్రి శ్రీనివాస్ చెబుతున్నారని తెలిపారు. చివరకు.. అధికార, విపక్ష సభ్యుల ఆందోళనల మధ్యే ఆ ప్రశ్నకు సమాధానం వచ్చినట్లుగా చైర్మన్ కొయ్యే మోషే రాజు ప్రకటించారు

# దొంగతనాలకు అలవాటు పడ్డ ఉద్యోగి

**విజయవాడ, ఫిబ్రవరి 25:** ఎస్సీఆర్ జిల్లా తిరువూరు రూరల్ మండలం చిక్కుగ్రామం గ్రామంలో జరిగిన చోరీ కేసును పోలీసులు చేదించారు. చోరీకి పాల్పడిన వ్యక్తిని అరెస్ట్ చేశారు. నిందితుడిని విజయవాడకు చెందిన ప్రభుత్వ ఉద్యోగి అని స్పెషల్ ట్రైబియల్ నంద సుభాషిగా గుర్తించారు. పోలీసులు తెలిపిన వివరాల మేరకు.. నంద సుభాషి చెడు వ్యవసాయకు బానిసై నేరాలకు పాల్పడుతున్నాడు. ఈ నేపథ్యంలోనే తిరువూరు మండలం గానుగపాడు గ్రామంలో బైక్ చోరీ చేశారు. దొంగలించిన బైక్ వైస్ వ్యర్థులైన ఉప్పు అనసూర్య మెడలో 40 గ్రాముల బంగారు నాన్నాడు చైన్ ను లాక్కెట్టిపోయాడు. తిరువూరు సీబి కే. గిరిబాబు నిందితుడిని లక్ష్మీపురం శివారులో అరెస్టు చేశారు. దొంగలించిన బంగారంతో పాటు బైక్ ను స్వాధీనం చేసుకున్నారు. కేసు నమోదు చేసుకుని దర్యాప్తు చేపట్టారు.

# మచిలీపట్నం పాల కేంద్రాల్లో తనిఖీలు

**మచిలీపట్నం, ఫిబ్రవరి 25:** రాజమహేంద్రవరంలో ఇటీవల జరిగిన కల్తీ పాల ఘటన నేపథ్యంలో ఏపీలోని వివిధ జిల్లాల్లో ఘడ్ సేఫ్టీ అధికారులు పాల సరఫరా కేంద్రాలు, డ్రైలర్లపై తనిఖీలు ముమ్మరం చేశారు. బుధవారం ఉదయం కృష్ణా జిల్లా మచిలీపట్నంలోని పలు పాల కేంద్రాలపై అధికారులు విస్తృత తనిఖీలు చేపట్టారు. మచిలీపట్నంలోని జిల్లా పరిషత్ సెంటర్, చిలకలపూడి ప్రాంతంలోని పాల కేంద్రాల్లోని పాలను ఘడ్ సేఫ్టీ ఆఫీసర్లు పరిశీలించారు. ఎస్.ఎస్.ఎస్. జిల్లా పరిషత్ కృష్ణవేణి మిల్క్ డెర్ పాల కేంద్రాల నుంచి పాల శాంపిల్స్ ను సేకరించి ల్యాబ్ కు పంపించారు. కొన్ని కేంద్రాల్లో ఎవర్సూర్, మ్యూనుఫ్యాక్చరర్ గ్ డేట్ లేని, అత్యధిక కాలం ట్రైజిల్ నిల్వ ఉంచిన బాదం పాల ప్యాకెట్లను అధికారులు గుర్తించారు. రాజమహేంద్రవరం ఘటనలో కల్తీ పాలు తాగడం వల్ల పలువురు మృతి చెందగా.. మరికొందరు ఆసుపత్రిలో చికిత్స పొందుతున్న విషయం తెలిసిందే.

# పీఎం గతిశక్తి కింద 109వ నెట్వర్క్ ప్లానింగ్ గ్రూప్ సమావేశం

-- కీలక మౌలిక వసతుల ప్రాజెక్టులకు పరిశీలన

న్యూ ఢిల్లీ ఫిబ్రవరి 25 (సమయం న్యూస్): వాణిజ్య ఉ పరిశ్రమ మంత్రిత్వ శాఖ ఆధ్వర్యంలో పీఎం గతిశక్తి కార్యక్రమం భాగంగా 109వ నెట్వర్క్ ప్లానింగ్ గ్రూప్ (NPG) సమావేశం జరిగింది. పరిశ్రమల ప్రోత్సాహం మరియు అంతర్గత వాణిజ్య విభాగం (DPIIT) వద్ద నిర్వహించిన ఈ సమావేశంలో రైల్వేలు, గృహనిర్మాణం ఉ పట్టణ వ్యవహారాలు, పౌర విమానయాన మంత్రిత్వ శాఖలకు చెందిన ముఖ్య మౌలిక వసతుల ప్రాజెక్టులను సమీక్షించారు. ఈ సమావేశంలో మొత్తం 4 ప్రాజెక్టులు పరిశీలించబడ్డాయి. వీటిలో 2 రైల్వే ప్రాజెక్టులు, 1 మెట్రో ప్రాజెక్టు, 1 విమానాశ్రయ ప్రాజెక్టు ఉన్నాయి. పీఎం గతిశక్తి నేషనల్ మాస్టర్ ప్లాన్ లక్ష్యాలకు అనుగుణంగా బహుముఖ రవాణా అనుసంధానం, లాజిస్టిక్స్ సామర్థ్యాన్ని పెంపు, చివరి దశ కనెక్టివిటీ వంటి అంశాలపై ప్రత్యేకంగా దృష్టి సారించారు.

### ముఖ్య ప్రాజెక్టుల వివరాలు

- జలంధర్ కాంట్ -- జమ్మూ తావి మధ్య మూడో రైల్వే లైన్ పంజాబ్, హిమాచల్ ప్రదేశ్, జమ్మూ & కాశ్మీర్ రాష్ట్రాల మీదుగా 210.75 కిమీ పొడవున మూడో రైల్వే లైన్ నిర్మాణం ప్రతిపాదించారు. ఈ ప్రాజెక్టు ద్వారా రైల్వే సామర్థ్యం పెరగడంతో పాటు సరిహద్దు ప్రాంతాలకు రక్షణ సిబ్బంది, సరఫరా వేగంగా చేరేలా అవుతుంది. వ్యవసాయ ఉత్పత్తులు, నిర్మాణ సామగ్రి రవాణా కూడా మెరుగుపడుతుంది.
- మనిక్పూర్ -- ఇటాలిన్ మధ్య మూడో రైల్వే లైన్ ఉత్తర ప్రదేశ్ మరియు మధ్య ప్రదేశ్ రాష్ట్రాల్లో 518.53 కిమీ పొడవున ఈ లైన్ ప్రతిపాదించారు. ఈ మార్గం ఉత్తర మరియు మధ్య భారతాన్ని కలుపుతూ కీలక రవాణా మార్గంగా ఉంది. ప్రాజెక్టు అమలు వల్ల ట్రాఫిక్ రద్దీ తగ్గి, అదనపు రైళ్ల నడుపుదలకు అవకాశం కలుగుతుంది.
- సిల్వర్ (అస్సాం) లో గ్రీన్ ఫీల్డ్ విమానాశ్రయం అస్సాం రాష్ట్రంలోని సిల్వర్ వద్ద కొత్త గ్రీన్ ఫీల్డ్ ఎయిర్ పోర్ట్ అభివృద్ధి ప్రతిపాదించారు. ఈ ప్రాజెక్టు అమలుతో ప్రాంతీయ విమాన ప్రయాణ అవసరాలు తీర్చబడటమే కాకుండా, వ్యాపారం, పర్యాటకం, ఉపాధి అవకాశాలు పెరుగుతాయి.
- సూరత్ మెట్రో కారిడార్-XX విస్తరణ గుజరాత్ రాష్ట్రంలోని సూరత్ నగరంలో మెట్రో కారిడార్-XXను 4.4 కిమీ మేర విస్తరించే ప్రణాళికను పరిశీలించారు. ఈ ప్రాజెక్టు ముంబై-అహ్మదాబాద్ హైస్పీడ్ రైలు కారిడార్ తో అనుసంధానం కల్పించి, నగర రవాణా సౌకర్యాలను మెరుగుపరుస్తుంది. ప్రాజెక్టుల ప్రయోజనాలు ఈ ప్రాజెక్టులు అమలు అయితే దేశంలో రవాణా వ్యవస్థ మరింత సమర్థవంతంగా మారుతుంది. ప్రయాణ సమయం తగ్గి, లాజిస్టిక్స్ ఖర్చులు తగ్గుతాయి. ప్రాంతీయ ఆర్థికాభివృద్ధికి తోడ్పడటంతో పాటు ఉపాధి అవకాశాలు కూడా పెరుగుతాయి.



విశాఖపట్నం లోని పోర్టు AIPWTF కార్యాలయంలో మీడియా సమావేశం లో మాట్లాడుతున్న ఆల్ ఇండియా పోర్ట్ ట్రాస్ట్ చైర్మన్ ఫెడరేషన్ (AIPWTF) బోర్డు ఏపీ చైర్మన్ షేక్ ఖలీఫా తుల్లా బాషా మరియు సభ్యులు ఉన్నారు.

## చిన్నగూడూరు లో క్రీడాకారులకు అసౌకర్యం

చిన్నగూడూరు 25 (సమయం న్యూస్): చిన్నగూడూరు పాఠశాల ప్రాంగణంలో క్రీడా భవనం (వ్యాయామ విద్యానిలయం) కలదు ఇందులో దాతల నుండి సేకరించిన క్రీడా సామగ్రి కలదు నిత్యం వ్యాయామం చేసే యువకులు, పెద్దలు, క్రీడాకారులు, పాఠశాల విద్యార్థి క్రీడాకారులు క్రీడా సామగ్రి ఉపయోగించుకొని వ్యాయామం చేస్తారు స్థానిక సంస్థల ఎన్నికల బ్యాంకల్ బాక్స్ లను ఏం.పి.డి.వో చిన్నగూడూరు క్రీడా భవనం వ్యాయామ విద్యానిలయం లో నిలవచేసినారు నాటి నుండి నేటి వరకు 2 నెలల నుండి క్రీడాకారులకు అసౌకర్యం ఏర్పడుతుంది. ఈ విషయం పై తహసీల్దార్, ఏం.పి.డి.వో చిన్నగూడూరు గార్లకు వినతి ఇచ్చినాము ఏం.పి.డి.వో గారు వారం రోజుల్లో ఎన్నికల సామగ్రిని క్రీడాభవనం నుండి కాలి చేయిస్తా అని ఆదమరిచారు. ప్రభుత్వం ఓ వైపు క్రీడాకారులకు పెద్ద పీట వేస్తూ, గ్రామీణ క్రీడాకారులకు ప్రోత్సాహం కల్పిస్తూ అంటుంటే ప్రభుత్వ ఉద్దేశం ఏ నిరుగారుస్తున్నట్లు చిన్నగూడూరు లో ఏం.పి.డి. వో తహసీల్దార్ మండలాధికారుల తీరు ఉంది. ఇకనైనా ఉన్నతాధికారులు స్పందించి వెంటనే క్రీడా భవనం నుండి ఎన్నికల సామగ్రిని కాలిచేయించాలని కోరుకుంటున్నాం..

## ఇందిరమ్మ ఇళ్ల నిర్మాణ పనులను పరిశీలించిన జిల్లా కలెక్టర్ ఆశిష్ సాంగ్వాన్



కామారెడ్డి ఫిబ్రవరి 25 (సమయం న్యూస్): జిల్లాలో కొనసాగుతున్న ఇందిరమ్మ ఇళ్ల పథకం కింద ఇళ్ల నిర్మాణ పనుల పురోగతిని జిల్లా కలెక్టర్ ఆశిష్ సాంగ్వాన్ పరిశీలించారు. బుధవారం రాజం పేట మండలం కొండాపూర్ లో లబ్ధిదారులు నిర్మించుకుంటున్న సంబంధిత గ్రామాన్ని సందర్శించి నిర్మాణంలో ఉన్న ఇళ్ల పనుల తీరును సమీక్షించారు. ఈ సందర్భంగా ఇంటిని నిర్మించుకుంటున్న లబ్ధిదారులతో జిల్లా కలెక్టర్ మాట్లాడారు. ప్రభుత్వం అందిస్తున్న ఆర్థిక సహాయాన్ని సద్వినియోగం చేసుకుని నాణ్యమైన నిర్మాణం చేపట్టాలని సూచించారు. ఇళ్ల నిర్మాణం వేగవంతంగా పూర్తి చేసి, నిర్ణీత గడువులోగా లబ్ధిదారులకు గృహప్రవేశం జరిగేలా చర్యలు తీసుకోవాలని అధికారులను ఆదేశించారు. నిర్మాణ పనుల్లో నాణ్యతా ప్రమాణాలు పాటించాలని, ఎలాంటి అవకతవకలకు తావు లేకుండా పారదర్శకంగా పనులు నిర్వహించాలని స్పష్టం చేశారు. అవసరమైన నిర్మాణ సామగ్రి, సాంకేతిక సహాయం లభ్యమయ్యేలా చూడాలని సంబంధిత అధికారులకు సూచించారు. కలెక్టర్ వెంట పిడి హౌసింగ్ విజయపాల్ రెడ్డి, ఇంజనీరింగ్ అధికారులు, సంబంధిత అధికారులు తదితరులు ఉన్నారు.

# పరీక్ష కేంద్రాల వద్ద అప్రమత్తంగా ఉండాలి: సీఐ

- విద్యార్థులు సమయానికి ముందుగానే పరీక్ష కేంద్రాలకు చేరుకోవాలి
- పరీక్షా కేంద్రాల పరిసర ప్రాంతాల్లో పరీక్షలు ఐనంత వరకు 144 సెక్షన్ అమలు
- కోస్టి సెల్స్ ఇన్స్పెక్టర్ (సీఐ) సైదులు



కోస్టి మున్సిపల్, ఫిబ్రవరి 25 (సమయం న్యూస్): ఇంటర్మీడియట్ వార్షిక పరీక్షల సందర్భంగా కోస్టి పట్టణంలోని ప్రభుత్వ జూనియర్ కళాశాల, ప్రజ్ఞ జూనియర్ కళాశాల పరీక్షా కేంద్రాలను కోస్టి సెల్స్ ఇన్స్పెక్టర్ సైదులు ఆక స్మికంగా తనిఖీ నిర్వహించారు. ఈ సందర్భంగా పరీక్షా కేంద్రాల వద్ద విధులు నిర్వహిస్తున్న పోలీసు అధికారులు, సిబ్బంది అప్రమత్తంగా ఉండాలని ఆయన సూచించారు. ఈ సందర్భంగా సీఐ సైదులు మాట్లాడుతూ... పరీక్షలు ప్రశాంత వాతావరణంలో, ఎటువంటి అవాంఛనీయ ఘటనలు లేకుండా నిర్వహించేందుకు పోలీసులు పూర్తి

స్థాయిలో బందోబస్తు ఏర్పాటు చేసినట్లు తెలిపారు. పరీక్షా కేంద్రాల పరిసర ప్రాంతాల్లో 144 సెక్షన్ అమల్లో ఉన్నందున అనవసరంగా గుంపులుగా చేరకూడదని, పరీక్షల సమయంలో కేంద్రాల వద్దకు సంబంధం లేని వ్యక్తులు రాకూడదని హెచ్చరించారు. విద్యార్థులు సమయానికి ముందుగానే పరీక్షా కేంద్రాలకు చేరుకోవాలని, పోలీసులు ప్రతి ఒక్కరి క్షుణ్ణంగా తనిఖీలు నిర్వహించాలని, పరీక్ష కేంద్రం లోనికి సెల్స్ పుస్తక ఇతర ఎలక్ట్రానిక్ వస్తువులను అనుమతించరాదని తెలిపారు. పరీక్షల నిర్వహణలో ఎలాంటి అక్రమాలు, మాలీ ప్రాక్టీస్ కు అవకాశం ఇవ్వబోమని స్పష్టం చేస్తూ, అనుమానాస్పద వ్యక్తులు కనబడితే వెంటనే పోలీసులకు సమాచారం అందించాలని సీఐ తెలిపారు.

## పాఠశాల ను సందర్శించిన జిల్లా కలెక్టర్ ఆశిష్ సాంగ్వాన్

రాజంపేట ఫిబ్రవరి 25 (సమయం న్యూస్): రాజంపేట మండలంలోని కొండాపూర్ జిల్లా పరిషత్ ఉన్నత పాఠశాలను బుధవారం జిల్లా కలెక్టర్ ఆశిష్ సాంగ్వాన్ సందర్శించారు. ఈ సందర్భంగా పాఠశాలలో నిర్వహిస్తున్న మధ్యాహ్న భోజన పథకాన్ని ఆయన పరిశీలించారు. భోజన నాణ్యత, పరిశుభ్రత ప్రమాణాలను తనిఖీ చేసి, 10వ తరగతి విద్యార్థులతో మాట్లాడి భోజనం పై వారి అభిప్రాయాలను తెలుసుకున్నారు. ఈ సందర్భంగా విద్యార్థులతో ప్రత్యక్షంగా మమేకమై తరగతి గదిలో 10 వ తరగతి విద్యార్థులతో కలిసి లెక్కల ప్రక్రియ (గణిత సమస్యలు) చేయించి వారి అవగాహన స్థాయిని తెలుసుకున్నారు. విద్యార్థుల ప్రతిభను అభినందిస్తూ, గణితం పై ఆసక్తి పెంపొందించుకోవాలని సూచించారు. సమస్యలను సులభంగా పరిష్కరించే పద్ధతులను వివరించి, నిరంతర అభ్యాసం ద్వారా ఉత్తమ ఫలితాలు సాధించవచ్చని ప్రోత్సహించారు. విద్యార్థులు ఆత్మవిశ్వాసంతో చదువులో ముందుకు సాగాలని, ఉపాధ్యాయులు కూడా విద్యార్థులకు బోధనలో నూతన పద్ధతులను అవలంబించాలని కలెక్టర్ సూచించారు. అలాగే, సి.ఎస్.ఆర్ ఫౌండేషన్ సహకారంతో ఏర్పాటు చేసిన గ్రంథాలయాన్ని కలెక్టర్ ప్రారంభించారు. విద్యార్థులు వరకు పై ఆసక్తి పెంపొందించుకోవాలని, గ్రంథాలయాన్ని సమర్థవంతంగా వినియోగించుకోవాలని



సూచించారు. పాఠశాలలో ఏర్పాటు చేసిన Atal Tinkering Labs లో కోడింగ్, రోబోటిక్స్ విభాగాల్లో విద్యార్థులు రూపొందించిన ప్రాజెక్టులను పరిశీలించి వారిని అభినందించారు. సాంకేతిక విద్యలో ముందంజలో ఉండాలని ప్రోత్సహించారు. పాఠశాల వసతులు, బోధన విధానం, తరగతి గదుల నిర్వహణ తదితర అంశాలను



## ఇంటర్మీడియట్ పరీక్షా కేంద్రాల పరిశీలన

సెక్టరీ కృష్ణ అభివృద్ధి, సెక్టరీ ఫిబ్రవరి 25 (సమయం న్యూస్): ఇంటర్మీడియట్ పబ్లిక్ ఎగ్జామినేషన్ల నిర్వహణ మరియు విద్యార్థులకు అందిస్తున్న సదుపాయాలపై సమీక్ష నిర్వహించేందుకు తెలంగాణ స్టాట్ బోర్డ్ ఆఫ్ ఇంటర్మీడియట్ ఎడ్యుకేషన్ సెక్టరీ గారు ఈ రోజు సెక్టరీ కేంద్రాలకు మరియు మారేడుపల్లి ప్రాంతాల్లోని పలు పరీక్షా కేంద్రాలను సందర్శించారు. ఈ సందర్భంగా సెక్టరీ గారు పరీక్షా కేంద్రాలలో ఏర్పాట్లను పరిశీలించి, సెంటర్ సిబ్బందితో మాట్లాడి, పరీక్షలు సజావుగా మరియు పారదర్శకంగా జరిగేలా అమలు చేస్తున్న మార్గదర్శకాలను సమీక్షించారు. పరీక్షల నిర్వహణలో ఎలాంటి అంతరాయాలు లేకుండా, విద్యార్థులకు అనుకూల వాతావరణం కల్పించాలని అధికారులకు సూచనలు చేశారు.

## రాజ్యసభ అవకాశంపై కోదండ రెడ్డి వ్యాఖ్యలు

-- పార్టీ సేవలకు గుర్తింపు ఇవ్వాలి



హైదరాబాద్, ఫిబ్రవరి 25 (సమయం న్యూస్): రైతు కమిషన్ చైర్మన్ కోదండ రెడ్డి ఈ రోజు మీడియాతో చిట్ చాట్ నిర్వహించారు. ఈ సందర్భంగా రాజ్యసభ అవకాశాలపై తన అభిప్రాయాలను వెల్లడించారు. రాజ్యసభ కోసం ఢిల్లీకి వెళ్లడం లేదని ఆయన స్పష్టం చేశారు. గతంలో దక్షిణ భారతానికి జాతీయ కిసాన్ కాంగ్రెస్ అధ్యక్ష పదవి ఇవ్వాలని ఏఐసీసీని కోరినట్లు తెలిపారు. అయితే అనుకోని కారణాల వల్ల ఆ పదవి తనకు రాలేదని చెప్పారు. తాను పార్టీ కోసం ఎప్పటినుంచీ కృషి చేస్తున్నానని, ఇప్పటికీ అదే నిబద్ధతతో పనిచేస్తున్నానని పేర్కొన్నారు. రాజ్యసభ అవకాశాలను సువిధంగా పారదర్శకత పెరుగుతుందని అభిప్రాయపడ్డారు. రాజ్యసభ అవకాశం కోసం ముఖ్యమంత్రి మరియు పీసీసీ చీఫ్ కు కలుసుకుని తన అభ్యర్థనను తెలియజేస్తానని తెలిపారు. పార్టీకి తాను చేసిన సేవలు సీఎం, పీసీసీకి తెలుసని, హైకమాండ్ దృష్టిలో కూడా తాను ఉన్నానని విశ్వాసం వ్యక్తం చేశారు. అర్హత ఉన్నవారికి వదవులు ఇవ్వాలని, కార్యకర్తలకు అవకాశాలు కల్పించడం ద్వారా వారికి సంపూర్ణ కలుగుతుందని కోదండ రెడ్డి అన్నారు.



## హైద్రా ఆక్రమణ తొలగింపు.

● కమ్యూనిటీ (ప్రకాశ్ నగర్) వాసులు ఇచ్చిన కంప్లెంట్ కు కబిలిన జీహాద్ ఎంసీ మరియు హైద్రా యంత్రాంగం హైదరాబాద్ ఫిబ్రవరి 25 (సమయం న్యూస్): తేదీ: 25 ఫిబ్రవరి, 2025 | సమయం: ఉదయం 11:10 గంటలు ప్రధాన సమన్వయ ప్రకాశ్ నగర్ లోని లిటిల్ బేగంపేట కాలనీ ఉత్తర దిశ రోడ్డును కొందరు వ్యక్తులు ఆక్రమించి, అక్రమంగా రూఫ్ షెడల్ ను నిర్మించారు. దీనివల్ల కాలనీ వాసుల తీవ్ర అంతరాయం ఏర్పడింది. కాలనీ వాసుల సోదాటం: ఈ ఆక్రమణలపై కాలనీ వాసులు ఏమాత్రం వెనకడుగు వేయకుండా హైద్రా (మరియు జీహాద్ ఎంసీ అధికారులకు అనేకసార్లు లిఖితపూర్వకంగా ఫిర్యాదు చేశారు. నిరంతరం కార్యాలయాల చుట్టూ తిరుగుతూ అధికారులపై ఒత్తిడి తీసుకువచ్చి, తమ సుదీర్ఘ పోరాటం ఫలితంగా కాలనీ వాసులు హార్షం వ్యక్తం చేస్తున్నారు. అధికారుల స్పందన & GO MS 191: కాలనీ వాసుల విన్నపాలకు స్పందించిన జీహాద్ ఎంసీ అధికారులు మొదట 'స్టేట్స్ కో' (యూథాతర్ స్థితి) ఆదేశాలు ఇచ్చారు. అనంతరం విచారణ జరిపి, 15 రోజుల్లో అక్రమ కట్టడాలను కూల్చివేయాలని డిమాండ్ చేస్తూ ఆర్డర్ జారీ చేశారు. ముఖ్యంగా, 191 ప్రకారం అక్రమ కట్టడాల తొలగింపులో సహాయం చేయవలసిందిగా జీహాద్ ఎంసీ అధికారులు హైద్రా (నోన్-సూ) యంత్రాంగానికి విజ్ఞప్తి చేస్తూ లేఖ రాశారు. ప్రస్తుత పరిస్థితి: నేడు డిమాండ్ చేస్తూ ఆర్డర్ అమలులోకి రావడంతో, క్షేత్రస్థాయిలో కూల్చివేతలకు జీహాద్ ఎంసీ మరియు హైద్రా సిబ్బంది భారీ యంత్రాలతో రంగంలోకి దిగారు. తమ సుదీర్ఘ పోరాటం ఫలితంగా కాలనీ వాసులు హార్షం వ్యక్తం చేస్తున్నారు. ఆక్రమణలను తొలగించడమే కాకుండా, త్వరితగతిన రోడ్డును పునరుద్ధరించాలని కాలనీ వాసులు అధికారులను కోరుతున్నారు.

# జిల్లాలో ప్రశాంతంగా ప్రారంభమైన ఇంటర్ పరీక్షలు

- తొలిరోజు 95.70 శాతం హాజరు
- పరీక్ష కేంద్రాలను ఆకస్మికంగా తనిఖీ చేసిన కలెక్టర్ అభిలాష అభినవ్



జిల్లా ఇంటర్మీడియట్ విద్యార్థి కార్యకర్తల సంఘం, తహసీల్దార్ కార్యకర్తల సంఘం, కలెక్టర్ వెంట

**నిర్దేశ ఫిబ్రవరి 25 (సమయం న్యూస్) :** జిల్లా వ్యాప్తంగా బుధవారం ఇంటర్మీడియట్ వార్షిక పరీక్షలు అత్యంత కట్టుదిట్టమైన ఏర్పాట్ల మధ్య ప్రశాంతంగా ప్రారంభమయ్యాయి. పరీక్షల తొలిరోజు జిల్లాలో 95.70 శాతం హాజరు నమోదైనట్లు అధికారులు వెల్లడించారు. నిర్దేశ పట్టణంలోని శాంతినగర్ లో గల ప్రభుత్వ జూనియర్ బాలబాలికల కళాశాలలోని పరీక్ష కేంద్రాలను జిల్లా కలెక్టర్ ఆకస్మికంగా తనిఖీ చేశారు. ఈ సందర్భంగా ఆమె పరీక్ష గదులను సందర్శించి, విద్యార్థులకు కల్పించిన వసతులను పర్యవేక్షించారు. అనంతరం కలెక్టర్ మాట్లాడుతూ, విద్యార్థులు ఎలాంటి ఒత్తిడికి లోనుకాకుండా, ప్రశాంత వాతావరణంలో పరీక్షలు రాసేలా అన్ని చర్యలు తీసుకోవాలని అధికారులను ఆదేశించారు. ముఖ్యంగా వెబ్ కాస్టింగ్ ద్వారా నిరంతరం నిఘా ఉంచాలని సూచిస్తూ, పరీక్ష కేంద్రాల్లోని సీసీ కెమెరాల పనితీరును స్వయంగా పరిశీలించారు. జిల్లాలో మొదటిరోజు పరీక్షకు మొత్తం 7,076 మంది విద్యార్థులు హాజరుకావాల్సి ఉండగా, వారిలో 6,772 మంది (95.70%) హాజరు

# ఇంటర్ వార్షిక పరీక్షలపై డీఎస్సీ నల్లపు లింగయ్య ఆకస్మిక తనిఖీ

**ఇంటర్ పరీక్ష కేంద్రాల వద్ద పటిష్ట పోలీస్ బందోబస్తు: డీఎస్సీ నల్లపు లింగయ్య.**

**నారాయణపేట, ఫిబ్రవరి.25(సమయం న్యూస్):** బుధవారం ప్రారంభమైన ఇంటర్మీడియట్ వార్షిక పరీక్షల సందర్భంగా నారాయణపేట జిల్లా కేంద్రంలోని ఎర్రగుట్ట వద్ద గల సోషల్ వెల్ఫేర్ జూనియర్ కళాశాల మరియు ప్రభుత్వ జూనియర్ కళాశాల పరీక్ష కేంద్రాలను డీఎస్సీ నల్లపు లింగయ్య తనిఖీ చేసి పరీక్ష కేంద్రాల వద్ద బందోబస్తు ఏర్పాట్లను పరిశీలించి పోలీసు అధికారులు సిబ్బందికి భద్రత పరమైన సూచనలు చేశారు. ఈ సందర్భంగా పరీక్షల నిర్వహణ తీరును, భద్రతా ఏర్పాట్లను ఆయన సమీక్షించారు. విద్యార్థులు ఎలాంటి ఆందోళనకు గురికాకుండా ప్రశాంత వాతావరణంలో పరీక్షలు రాసేందుకు అవసరమైన అన్ని చర్యలు తీసుకోవాలని అధికారులకు సూచించారు. పరీక్ష కేంద్రాల వద్ద పోలీస్ బందోబస్తును పటిష్టంగా ఏర్పాటు చేశామని మరియు 163 బిఎన్ఎస్ఎస్ (డి.పి.ఎ.) (144) సెక్షన్ల అమల్లో ఉన్నందున అనవసర గుంపులు ఏర్పడకుండా చూడాలని, సెల్ ఫోన్లు తదితర ఎలక్ట్రానిక్ పరికరాలను పరీక్ష కేంద్రాల్లోకి అనుమతించవద్దని ఆదేశించారు. విద్యార్థులకు తాగునీరు, వైద్య సదుపాయాలు అందుబాటులో ఉండేలా చర్యలు చేపట్టాలని తెలిపారు. పరీక్షల నిర్వహణలో ఎలాంటి అవకతవకలకు తావు లేకుండా కఠినంగా వ్యవహరించాలని అధికారులను



డీఎస్సీ ఆదేశించారు. ఇంటర్మీడియట్ వార్షిక పరీక్షల సజావుగా, ప్రశాంతంగా, పారదర్శకంగా నిర్వహించేందుకు జిల్లా యంత్రాంగం సమన్వయంతో పనిచేస్తోందని ఆయన తెలిపారు. ప్రశ్నపత్రాల రవాణా సమయంలోనూ, పరీక్షలు ముగిసిన అనంతరం జవాబు పత్రాలను పూర్తిస్థాయి పోలీస్ బందోబస్తుతో సురక్షితంగా పోస్ట్ ఆఫీస్ కు తరలించాలని ఆయన సూచించారు. డీఎస్సీ తో పాటు ఎస్సై వెంకటేశ్వర్లు ఉన్నారు.



# అర్జులందరికీ ఇందిరమ్మ ఇళ్లు

**● మున్సిపల్ చైర్మన్ నందారం ప్రశాంత**

**● ప్రొసెడింగ్ కాపీ అందజేసి ఇందిరమ్మ ఇంటి నిర్మాణానికి భూమి పూజ చేసిన చైర్మన్**

**కొడంగల్ మున్సిపల్, ఫిబ్రవరి.25(సమయం న్యూస్) :** అర్జులందరికీ ఇందిరమ్మ ఇళ్లు అందజేస్తామని కొడంగల్ మున్సిపల్ చైర్మన్ నందారం ప్రశాంత అన్నారు. మున్సిపల్ పరిషత్ లోని కొడంగల్ పట్టణ కేంద్రంలోని 12 వ వార్డ్ గాంధీనగర్ లో బుధవారం ఇందిరమ్మ ఇల్లు జి. రాజమణి W/ జి. శ్రీనివాస్ లకు మున్సిపల్ చైర్మన్ నందారం ప్రశాంత చేతులు మీదుగా ప్రొసెడింగ్ కాపీ అందజేసి ఇందిరమ్మ ఇంటి నిర్మాణానికి భూమిపూజ చేసి పనులు ప్రారంభించారు. ఈ సందర్భంగా మున్సిపల్ చైర్మన్ మాట్లాడుతూ ప్రతి పేద కుటుంబానికి సొంత ఇల్లు ఇవ్వడమే ప్రజా ప్రభుత్వ లక్ష్యం అన్నారు. ఈ కార్యక్రమంలో 12 వ వార్డు కౌన్సిలర్ సుబ్బ రామారెడ్డి, జి. రమేష్ బాబు, ఎస్. సోమశేఖర్ హనుమప్ప, రాములు, శ్రీశైలం, జి గణేష్, రాజు, పర్వపూర్ రాములు, కాంగ్రెస్ పార్టీ నాయకులు తదితరులు పాల్గొన్నారు.

# జలమండలిలో కామార్ల యూనియన్ నూతన కార్యవర్గం ఎన్నిక



**హైదరాబాద్, ఫిబ్రవరి 25(సమయం న్యూస్) :** జలమండలిలో ఉద్యోగ విరమణ చేసిన వారు యూనియన్ లలో కొనసాగకూడదు అనే నియమావళి కారణంగా ఇప్పటివరకు అధ్యక్షుడిగా కొనసాగిన మొగుళ్ల రాజరెడ్డిని తొలగించి కే. రామరాజును నూతన అధ్యక్షుడిగా ఎన్నుకున్నారు. వాటర్ పర్సన్ డివీజన్ కాంగ్రెస్ యూనియన్ రి.నం.1804 యూనియన్ ప్రధాన కార్యదర్శి సీ.హెచ్.సురేష్ బాబు నలహా మేరకు, రిటైర్ అయిన ఉద్యోగులు యూనియన్ లలో ఉండకూడదని యూనియన్ తీర్మానం చేసింది. యూనియన్ నూతన ప్రధాన కార్యదర్శిగా బి.భూమయ్య ను ఎన్నుకోవడం జరిగింది.



# భౌగోళిక సూచిక (GI) అభివృద్ధి యాజార్ ఏజెన్సీ శిబిరం

**● నారాయణపేటలో నిర్వహించబడింది- సీకాజీ తేజస్**

**నారాయణపేట, ఫిబ్రవరి.25(సమయం న్యూస్) :** భౌగోళిక సూచిక అభివృద్ధి యాజార్ ఏజెన్సీ శిబిరం నారాయణపేట లో నిర్వహించబడింది సీకాజీ తేజస్ తెలిపారు. నేషనల్ హ్యాండ్లూమ్ డెవలప్మెంట్ కార్పొరేషన్ లిమిటెడ్, ప్రాంతీయ కార్యాలయం హైదరాబాద్ ఆధ్వర్యంలో, జొళి మంత్రిత్వ శాఖ, భారత ప్రభుత్వం, చేనేత అభివృద్ధి కమిషన్ కార్యాలయం ఆధ్వర్యంలో, భౌగోళిక సూచిక యాజార్ అధికరణ శిబిరంను ఎన్ ఆర్ గార్జెన్స్, వెజిటబుల్ మార్కెట్ దగ్గర నారాయణపేట లో విజయవంతంగా నిర్వహించబడింది. ఈ శిబిరం యొక్క ప్రధాన ఉద్దేశ్యం స్థానిక చేనేత కార్మికులకు భౌగోళిక సూచిక సర్టిఫికేట్ పొందడం యొక్క ప్రాముఖ్యతను తెలియజేయడం మరియు సమయ ప్రక్రియలో పాటికే మార్గదర్శనం చేయడం జరిగింది. సర్టిఫికేషన్ కలిగి ఉండటం ద్వారా "నారాయణపేట చేనేత బీరలు" వంటి సంప్రదాయ హ్యాండ్లూమ్ ఉత్పత్తులు ప్రపంచవ్యాప్తంగా గుర్తింపు, మార్కెట్ విస్తరణ, మరియు లాభదాయకతను పొందగలరని తెలిపారు. ఈ కార్యక్రమంలో ప్రసంగించిన అధికారులు, ద్వారా ఈ ప్రాంతానికి బ్రాండ్ విలువను పెంచడమే కాకుండా "మేక్ ఇన్ ఇండియా" కార్యక్రమానికి తోడ్పడుతుంది, ఎగుమతులను పెంచుతుంది మరియు హ్యాండ్లూమ్ ఉత్పత్తులకు విలువను జోడిస్తుంది అని పేర్కొన్నారు. సర్టిఫికేషన్ ద్వారా కళాకారులను శక్తివంతం చేయడం తో పాటు సంప్రదాయాలతో కూడిన విలువలు నేతదారుల వద్దతులను రక్షించడం మరియు అంతర్జాతీయ మార్కెట్లలో కొత్త అవకాశాలను సృష్టించడం లో సాధ్యమవుతుందని ఈ శిబిరం ద్వారా తెలియజేయబడింది. ఈ కార్యక్రమంలో స్థానిక నేతదారులు, కళాకారులు, మరియు హ్యాండ్లూమ్ సంఘాల ప్రతినిధులు ఉత్సాహంగా పాల్గొన్నారు, వారు నారాయణపేట చేనేత బీరలు యొక్క గొప్ప వారసత్వాన్ని కాపాడుతూ ఆధునిక బ్రాండింగ్ మరియు మార్కెటింగ్ అవకాశాలను స్వీకరించడానికి తమ కట్టుబాటును వ్యక్తం చేశారు. ఈ కార్యక్రమంలో రీజనల్ ఇన్స్పెక్టర్ బిఎన్ గణేష్ అసిస్టెంట్ డైరెక్టర్ బాబు టెక్నికల్ సెక్షన్ బాలాజీ తదితరులు పాల్గొన్నారు.

# చిట్లపల్లి ప్రాథమిక పాఠశాలలో స్వయం పరిపాలన దినోత్సవం

**పాఠశాల హెచ్.ఎం గా శివవీల, డి.కాజి గా వైష్ణవి, ఎం.కాజి గా అర్జున బాధ్యతలు వహించారు.**



**కొడంగల్ మండలం, ఫిబ్రవరి.25(సమయం న్యూస్) :** వికారాబాద్ జిల్లా కొడంగల్ మండలం లోని చిట్లపల్లి ప్రాథమిక స్వయం పాఠశాలలో బుధవారం ఆ పాఠశాల విద్యార్థులు స్వయం పరిపాలన దినోత్సవం ఘనంగా జరుపుకున్నారు. వారు ఉపాధ్యాయులుగా వ్యవహరిస్తూ ప్రతిభను కనబరిచారు. ప్రతి తరగతికి వెళ్లి విద్యాభోధన అందించారు. పాఠశాల ప్రధానోపాధ్యాయురాలిగా శివవీల డి.కాజి గా వైష్ణవి, ఎం.కాజి గా అర్జున బాధ్యతలు వహించారు. ఈ కార్యక్రమంలో ఉపాధ్యాయులు, స్కూల్ సిబ్బంది ఉన్నారు.

# ఇంటర్ పరీక్షా కేంద్రాన్ని పరిశీలించిన జిల్లా కలెక్టర్



**సిద్దిపేట ఫిబ్రవరి 25 (సమయం న్యూస్) :** బుధవారం జిల్లా కేంద్రంలోని ప్రగతి జూనియర్ కళాశాల లో ఇంటర్మీడియట్ పరీక్షల నిర్వహణను జిల్లా కలెక్టర్ కె. హైమావతి క్షేత్రస్థాయిలో పరిశీలించారు. ఇంటర్మీడియట్ -2026 బోధ్య మార్గదర్శకల ప్రకారం అత్యంత పారదర్శకంగా విద్యార్థులు ప్రశాంత వాతావరణం లో పరీక్ష రాసేలా విధులు నిర్వహించాలని చీఫ్ సూపరిండెంట్ ను ఆదేశించారు. ఎక్కువ ఎలాంటి మాస్ కాపీయింగ్ జరగకుండా చూసుకోవాలి. పరీక్ష కేంద్రంలోకి పోస్ట్ అనుమతి లేదని పూర్తి చెక్ చేశాకే లోపలికి అనుమించాలని, సెంటర్ చుట్టు 144 సెక్షన్ అమలుతో పాటు గట్టి బందోబస్తు నిర్వహించాలని పోలీస్ అధికారులను ఆదేశించారు.

# వివాహ వేడుకల్లో పాల్గొన్న కొడంగల్ మాజీ ఎమ్మెల్యే పట్నం నరేందర్ రెడ్డి



**షాబాద్ మండలం, ఫిబ్రవరి.25(సమయం న్యూస్) :** స్వ గ్రామం గొల్లూరు గూడా కు చెందిన యాలల విఠల్ రెడ్డి(సర్పంచ్ రెడ్డి) కుతురు సుధీయా, ప్రదీప్ రెడ్డి ల వివాహం వేడుకలకు హాజరైన కొడంగల్ మాజీ ఎమ్మెల్యే పట్నం నరేందర్ రెడ్డి. నూతన పధానవులను ఆశీర్వదించి, శుభాకాంక్షలు తెలిపిన మహేందర్ రెడ్డి. సామ భూపాల్ రెడ్డి మాజీ సర్పంచ్ సర్పంచ్ రెడ్డి, మాజీ ఉప సర్పంచ్ రాజేందర్ రెడ్డి, కమలాకర్ రెడ్డి, మల్లారెడ్డి తదితరులు ఆయనతో ఉన్నారు.

# మధ్యాహ్నాభోజన పక్రియను తనిఖీ చేసిన జిల్లా కలెక్టర్.



**సిద్దిపేట ఫిబ్రవరి 25 (సమయం న్యూస్) :** సిద్దిపేట రూరల్ మండలం రాఘవపూర్ గ్రామంలోని కస్తూర్బా గాంధీ బాలికల విద్యాలయాన్ని జిల్లా కలెక్టర్ కె హైమావతి ఆకస్మికంగా సందర్శించి మధ్యాహ్నా భోజన ప్రక్రియను క్షేత్రస్థాయిలో పరిశీలించారు. అన్నం, గుడ్ల కూర, ఆలుగడ్డ తమలూ కూరలను పరిశీలించారు. బిర్యానీ అన్నం నాణ్యత సరిగా లేదని బిర్యానీలో బిర్యానీ ఆకు లేకుండా ఎలా వండారని వంట సిబ్బందిపై ఆగ్రహం వ్యక్తం చేశారు. వంటలు నాణ్యత గలవిగా వండాలని వంట సిబ్బందిని ఆదేశించారు. స్కోర్ రూమ్ లో కూరగాయలను, వంట సరుకులను పరిశీలించారు. నాణ్యమైన సరుకులనే వాడాలని కాలం చెల్లిన పదార్థాలను వాడకూడదని ఆదేశించారు. స్టాక్ రిజిస్టర్ వెరిఫై చేశారు చేసిన వంటకు రిజిస్టర్ రాసిన సరుకులకు అన్నం పొంతనలేదని ఎన్.పి. పైన ఆగ్రహం వ్యక్తం చేస్తూ యాక్టన్ తీసుకోవాలని డి.కాజి ను ఫోన్ ద్వారా ఆదేశించారు. విద్యార్థులకు భోజనం, వసతి విషయంలో రాజీ పడవద్దని ఎలాంటి ఇబ్బందులు కలగకుండా చూసుకోవాలని తెలిపారు. విద్యాలయంలో మరుగుదొడ్డు చుట్టుపక్కల ఎల్లప్పుడు శుభ్రంగా ఉంచుకోవాలని, ప్రహరిగోడ పైన సోలార్ ఫినిషింగ్ ఉండే విధంగా చూసుకోవాలని ఎన్.పి ను ఆదేశించారు.

# పెళ్లి వేడుకలో కాల్పులు పెళ్లికూతురు గాయపడిన ఘటన

బళ్లారి ఫిబ్రవరి 25 (సమయం న్యూస్): బీహార్ రాష్ట్రంలోని బళ్లారి జిల్లాలో జరిగిన ఓ పెళ్లి వేడుకలో ఆకస్మికంగా కాల్పులు జరగడంతో తీవ్ర కలకలం రేగింది. పెళ్లి కార్యక్రమం జరుగుతున్న సమయంలో, హాజరి ఇస్తున్న వేళ ఓ దుండగుడు వెనుక నుండి వచ్చి పెళ్లికూతురిపై తుపాకీతో కాల్పులు జరిపినట్లు సమాచారం. ఈ ఘటనతో అక్కడ ఉన్న పెళ్లికొడుకు కుటుంబసభ్యులు, బంధువులు తీవ్ర భయాందోళనకు గురయ్యారు. కాల్పుల్లో గాయపడిన పెళ్లికూతురిని వెంటనే సమీప ఆసుపత్రికి తరలించగా, ఆమె పరిస్థితి విషమంగా ఉన్నట్లు వైద్యులు తెలిపారు. ఈ ఘటనపై పోలీసులు కేసు నమోదు చేసి దర్యాప్తు ప్రారంభించారు. నిందితుడి కోసం గాలింపు చర్యలు కొనసాగుతున్నాయి. ఈ ఘటనకు గల కారణాలపై పోలీసులు పలు కోణాల్లో విచారణ చేస్తున్నారు.

## పర్యాటక ప్రాంతంగా తీగలనాగరం చెరువు

● పటాన్చెరు ఎమ్మెల్యే గూడెం మహిపాల్ రెడ్డి  
● ఒక కోటి 30 లక్షల రూపాయలతో చెరువు అభివృద్ధి పనులకు శంకుస్థాపన  
అమీన్ పూర్ ఫిబ్రవరి 25 (సమయం న్యూస్): బీరంగూడ డివిజన్ పట్టణ గూడెం పరిధిలోని తీగలనాగరం చెరువును పర్యాటక ప్రాంతంగా తీర్చిదిద్దేందుకు కృషి చేస్తున్నామని పటాన్చెరు శాసన సభ్యులు గూడెం మహిపాల్ రెడ్డి తెలిపారు. చెరువు పరిధిలో ఒక కోటి 35 లక్షల రూపాయల అంచనా వ్యయంతో చేపట్టనున్న ఫెన్సింగ్ నిర్మాణ పనులకు బుధవారం ఉదయం ఎమ్మెల్యే జిఎంఆర్ శంకుస్థాపన చేశారు. ఈ సందర్భంగా ఆయన మాట్లాడుతూ పట్టణ గూడెం పరిధిలోని వివిధ కాలనీల ప్రజల సౌకర్యార్థం చెరువు అభివృద్ధికి ప్రణాళికాబద్ధంగా నిధులు కేటాయిస్తున్నామని తెలిపారు. ఇప్పటికే బండ్ పనులు పూర్తి కావడం జరిగిందని తెలిపారు. చెరువు అన్యాయాంతం కాకుండా ఉండేందుకు పూర్తిస్థాయిలో ఫెన్సింగ్ వేయనున్నట్లు తెలిపారు. నియోజకవర్గ పరిధిలోని చెరువుల సంరక్షణకు కట్టుబడి ఉన్నామని తెలిపారు. ఈ కార్యక్రమంలో మాజీ ఎంపీపీ దేవానందం, హెచ్ఎంఓ బ్రహ్మణ్ ఇరిగేషన్ ఈఈ మల్లేష్, డిఈ రాజశేఖర్, ఏఈ గూలాం, శ్రీకాంత్, తదితరులు పాల్గొన్నారు.

## భారత రాష్ట్రపతి చేత జాతీయ ఆరోగ్య మేళా 2026 ప్రారంభం

శేగావ్ (మహారాష్ట్ర), ఫిబ్రవరి 25 (సమయం న్యూస్): భారత రాష్ట్రపతి శ్రీమతి ద్రౌపది ముర్ము గారు మహారాష్ట్ర రాష్ట్రంలోని శేగావ్ లో నిర్వహించిన జాతీయ ఆరోగ్య మేళా 2026ను ప్రారంభించారు. ఈ సందర్భంగా ఆయుష్ వైద్య రంగంలో విశేష సేవలు అందించిన ఆరుగురు సీనియర్ వైద్యులను సత్కరించారు. ఈ సందర్భంగా రాష్ట్రపతి మాట్లాడుతూ, మన సంప్రదాయంలో సంపూర్ణ ఆరోగ్యం అత్యున్నత ఆనందంగా భావిస్తారని తెలిపారు. ఆరోగ్యవంతమైన పౌరులు దేశ బలోపేతానికి కీలక పాత్ర పోషిస్తారని పేర్కొన్నారు. యోగా, ఆయుర్వేదం, సిద్ధ వంటి ఆయుష్ వైద్య విధానాలు ప్రజల ఆరోగ్యానికి అమూల్యమైన సేవలు అందిస్తున్నాయని అన్నారు. వ్యవసాయ భూములు, వంటగదులు, అడవుల్లో జీవన గుణాలు కలిగిన మొక్కలు విస్తారంగా ఉన్నాయని, వాటి సంరక్షణ ఎంతో అవసరమని ఆమె పేర్కొన్నారు. జీవన మొక్కల సాగు రైతుల ఆదాయాన్ని పెంచడమే కాకుండా, నేల ఆరోగ్యాన్ని మెరుగుపరచడంలో సహకరిస్తుందని తెలిపారు. ఆయుష్ విధానాలు ఆరోగ్యకరమైన జీవన విధానానికి మార్గదర్శకత్వం అందిస్తున్నాయని, ప్రపంచవ్యాప్తంగా యోగా మరియు ఆయుర్వేదానికి పెరుగుతున్న ఆదరణ దీనికి నిదర్శనమని పేర్కొన్నారు. సమగ్ర వైద్యం (Xతీవ్రతీఫీఅజవ వీవంఅ ఎఅఅవ) ప్రాముఖ్యతను ప్రపంచం గుర్తిస్తున్నదని అన్నారు. ఆయుష్ వ్యవస్థలకు మరింత ప్రాముఖ్యత కల్పించేందుకు శాస్త్రీయ పరిశోధనలు, జీవదళా ప్రమాణీకరణ, నాణ్యత నియంత్రణ వంటి చర్యలు కీలకమని రాష్ట్రపతి తెలిపారు. ఈ దిశగా కేంద్ర ఆయుష్ మంత్రిత్వ శాఖ కృషి చేస్తున్నదని, అంతర్జాతీయ ప్రమాణాల ప్రకారం పరిశోధనలు జరుగుతున్నాయని చెప్పారు. సాంప్రదాయ వైద్య విధానాలను ఆధునిక శాస్త్ర సాంకేతికతతో సమన్వయం చేస్తూ, ప్రజలకు మరింత అందుబాటులోకి తీసుకురావడం ద్వారా సమగ్ర ఆరోగ్య వ్యవస్థను బలోపేతం చేయవచ్చని రాష్ట్రపతి విశ్వాసం వ్యక్తం చేశారు.

## 27న దిశ సమావేశం నిర్వహణ

● జిల్లా కలెక్టర్ అనుదీప్ దులశెట్టి  
ఖమ్మం, ఫిబ్రవరి 25 (సమయం న్యూస్): ఈ నెల 27న శుక్రవారం మధ్యాహ్నం 3 గంటలకు కేంద్ర ప్రభుత్వ పథకాలపై జిల్లా అభివృద్ధి, సమన్వయ, పర్యవేక్షణ కమిటీ (డిశ) సమావేశం నిర్వహించనున్నట్లు జిల్లా కలెక్టర్ అను దీప్ దులశెట్టి బుధవారం ఒక ప్రకటనలో తెలిపారు. ఫిబ్రవరి 27న జిల్లా కలెక్టరేట్ సమావేశ మందిరంలో డిశ కమిటీ చైర్మన్, పార్లమెంట్ సభ్యులు రామ సహాయం రఘురాం రెడ్డి అధ్యక్షతన నిర్వహించు దిశ సమావేశానికి గౌరవ సభ్యులు అందరూ హాజరు కావాలని, సంబంధిత శాఖల జిల్లా అధికారులు పూర్తి సమాచారంతో సకాలంలో హాజరు కావాలని జిల్లా కలెక్టర్ ఆ ప్రకటనలో పేర్కొన్నారు.

## డిఫాల్ట్ రైస్ మిల్లులపై క్రిమినల్ కేసుల నమోదు.

● అదనపు కలెక్టర్ శ్రీనివాస రెడ్డి  
ఖమ్మం, ఫిబ్రవరి 25 (సమయం న్యూస్) ప్రభుత్వానికి సంబంధించిన ధాన్యం కస్టమ్ మిల్లింగ్ (సిఎంఆర్)లో ఒప్పంద నిబంధనలు ఉల్లంఘించి, ప్రభుత్వానికి చెల్లించాల్సిన బకాయిలను చెల్లించకుండా డిఫాల్ట్ చేసిన రైస్ మిల్లులపై క్రిమినల్ కేసులు నమోదు చేసినట్లు అదనపు కలెక్టర్ పి. శ్రీనివాస రెడ్డి బుధవారం ఒక ప్రకటనలో తెలిపారు. ఖమ్మం రూరల్ మండలం మంగలగూడెం గ్రామంలోని శ్రీ సత్యనారాయణ సిల్క్ సార్వేక్స్ రైస్ మిల్ యాజమాన్యం 2021-22 ఖరీఫ్, 2022-23 ఖరీఫ్, రబీ, 2023-24 ఖరీఫ్ సీజన్లలో ప్రభుత్వానికి బియ్యం అందజేయడంలో విఫలమై 9.49 కోట్ల రూపాయలు అసలు బకాయి కలిగి ఉండగా, పెనాల్టీలతో కలిపి 13.84 కోట్ల వరకు డిఫాల్ట్ చేసినట్లు తెలిపారు. ఈ మిల్లు మేనేజింగ్ భాగస్వామి కన్నటి జ్యోతి, భాగస్వామి మామిడాల మానసపై ఖమ్మం రూరల్ పోలీస్ స్టేషన్లో ఎఫ్.ఐ.ఆర్. నెం. 129/2026 నమోదు చేయబడిందని అన్నారు. అలాగే నేలకొండపల్లి మండలం రాయిగూడెం గ్రామంలోని వెంకటేశ్వర రైస్ మిల్ 2022-23 ఖరీఫ్, రబీ సీజన్లలో 7.59 కోట్ల అసలు బకాయి కలిగి ఉండగా, పెనాల్టీలతో కలిపి 10.88 కోట్ల వరకు డిఫాల్ట్ చేసినట్లు తెలిపారు. ఈ మిల్లు యజమాని మేకల రామారావుపై నేలకొండపల్లి పోలీస్ స్టేషన్లో ఎఫ్.ఐ.ఆర్. నెం. 47/2026 నమోదు చేసినట్లు తెలిపారు. ప్రభుత్వ ధాన్యం, నిధుల పరిరక్షణలో రాజీ పడజోమని, డిఫాల్ట్ చేసే మిల్లర్లపై చట్టపరమైన కఠిన చర్యలు కొనసాగుతాయని అదనపు కలెక్టర్ హెచ్చరించారు. బకాయిల పనులు చర్యలు వేగవంతం చేయడంలో పాటు సంబంధిత శాఖల ద్వారా తదుపరి విచారణ కొనసాగుతున్నదని అదనపు కలెక్టర్ పేర్కొన్నారు.

# వెలుగుమట్ల బాధితులకు బాసటగా బి ఆర్ ఎస్

- వెలుగుమట్లలో ప్రభుత్వ విధ్వంసం
- బాధితులను పరామర్శించనున్న కేటీఆర్

ఖమ్మం, ఫిబ్రవరి 25 (సమయం న్యూస్): పేదల ఇళ్లను బలవంతంగా తొలగించి వెలుగుమట్లలో ప్రభుత్వమే విధ్వంసానికి పాల్పడి, ప్రజల జీవితే హక్కులను కాల రాయడం దుర్మార్గం, బాధితులకు బాసటగా బి.ఆర్.ఎస్ నిలుస్తోందని, బాధితులను పరామర్శించేందుకు పార్టీ వర్కింగ్ ప్రెసిడెంట్ కేటీఆర్ ఖమ్మంలో పర్యటించనున్నారని ఎమ్మెల్యే, బి ఆర్ ఎస్ ఖమ్మం జిల్లా అధ్యక్షులు తాతా మధుసూదన్ అన్నారు. బుధవారం పార్టీ జిల్లా కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడారు. కాంగ్రెస్ ప్రభుత్వం అధికారంలోకి వచ్చిన ఈ 25 నెలల కాలంలో ప్రజలకు ఇచ్చిన గ్యారంటీలను అమలు చేయడంలో పూర్తిగా విఫలమైందని, తన వైఫల్యాలను కప్పివచ్చుకోవడానికే ప్రతిపక్ష బిఆర్ఎస్ పార్టీపై బుధవారం జిల్లా కార్యక్రమానికి తెరలేపిందని విమర్శించారు. పదేళ్ల కేటీఆర్ పాలనలో జరిగిన అభివృద్ధిని ద్వంద్వం చేయడమే లక్ష్యంగా రేవంట్ రెడ్డి ప్రభుత్వం పనిచేస్తోందని ఆరోపించారు. లగవరలో గిరిజన సోదరుల భూములను రియల్ ఎస్టేట్ వ్యాపారం కోసం లాక్కునేందుకు అర్ధరాత్రి పూట పోలీసులను, పారా మిలటరీ బలగాలను పంపి గడ్డితీయి, వృద్ధులని కూడా చూడకుండా వివక్షణ రహితంగా దాడి చేసిన చరిత్ర ఈ ప్రభుత్వానిది. హైదరాబాద్లో హైద్రా పేరుతో 40 ఏళ్లుగా నివసిస్తున్న పేదల ఇళ్లను కూల్చివేసి వారిని రోడ్డున పడేశారు. “రేవంట్ అంకుల్.. మంచి చేస్తారని ఓటు వేస్తే మా ఇళ్లు కూల్చారు” అని చిన్న పిల్లలు ఏడుస్తున్న ఈ ప్రభుత్వానికి కనీసం జాలి కలగడం లేదని ఆవేదన వ్యక్తం చేశారు. నిన్ను ఖమ్మం నడిబొడ్డున వెలుగుమట్ల గ్రామంలో జరిగిన ఘటన అత్యంత అమానుషం. భూదాన్ ట్రస్ట్ బోర్డు ద్వారా పట్టాలు పొంది, గత కొంతకాలంగా నివసిస్తున్న 1895 మంది పేద కుటుంబాలపై ప్రభుత్వం ఉక్కుపాదం మోపింది. కోర్టు



లో స్టేట్స్ కో ఆర్డర్ ఉన్నప్పటికీ, వేల సంఖ్యలో పోలీసులను మోహరించి, ఒక యుద్ధ వాతావరణాన్ని సృష్టించారు. పత్రికా స్వేచ్ఛను హరించి, మీడియాను కూడా అనుమతించకుండా ఒక ఎన్కౌంటర్ సీన్స్ తలపించేలా బుల్డోజర్లతో ఇళ్లను కూల్చేయడం ప్రజా స్వామ్యానికే సిగ్గుచేటు అంటూ మండిపడ్డారు. బాధితులకు బాలకు భరోసా ఇచ్చేందుకు బిఆర్ఎస్ పార్టీ వర్కింగ్ ప్రెసిడెంట్ కల్లుకుంట్ల తారక రామారావు గురువారం మధ్యాహ్నం 12:00 గంటలకు ఖమ్మం చేరుకోనున్నారు. వెలుగుమట్ల బాధితులను పరామర్శించి, ప్రభుత్వం చేసిన విధ్వంసాన్ని స్వయంగా పరిశీలిస్తారు. వెలుగుమట్ల బాధితులందరికీ తక్షణమే పునరావాసం కల్పించాలని, డబుల్ బెడ్ రూమ్ ఇళ్లు కేటాయించాలని, మానవ హక్కుల ఉల్లంఘనపై సిట్టింగ్ జడ్జిత్ న్యాయ విచారణ జరిపించాలని తా తా మధుసూదన్ డిమాండ్ చేశారు. రేపటి కార్యక్రమంలో మాజీ

# పర్యాటక ప్రాంతంగా తీగలనాగరం చెరువు

- 1.30కోట్లతో అభివృద్ధికి శంకుస్థాపన
- పటాన్ చేరు శాసనసభ్యులు గూడెం మహిపాల్ రెడ్డి

పటాన్ చెరు, ఫిబ్రవరి 25 (సమయం న్యూస్): పర్యాటక కేంద్రంగా తీగల నాగరం చెరువును తీర్చిదిద్దేలా మహిపాల్ రెడ్డి అన్నారు. పటాన్ చెరు నియోజకవర్గ పరిధిలోని బీరంగూడ డివిజన్ పట్టణ గూడెం ప్రాంతంలో ఉన్న తీగలనాగరం చెరువు అభివృద్ధి పనులకు ఎమ్మెల్యే బుధవారం ఉదయం శంకుస్థాపన చేశారు. ఈ సందర్భంగా చెరువు పరిధిలో రూ.1 కోటి 35 లక్షల అంచనా వ్యయంతో చేపట్టనున్న ఫెన్సింగ్ నిర్మాణ పనులను ప్రారంభించారు. చెరువును పర్యాటక ఆకర్షణగా తీర్చిదిద్దేందుకు ప్రణాళికాబద్ధంగా అభివృద్ధి కార్యక్రమాలు అమలు చేస్తున్నామని ఎమ్మెల్యే తెలిపారు. పరిసర కాలనీల ప్రజలకు విశ్రాంతి, వినోద సౌకర్యాలు కల్పించడమే లక్ష్యంగా నిధులు కేటాయిస్తున్నామని పేర్కొన్నారు. ఇప్పటికే చెరువు బండ్ పనులు పూర్తి చేసినట్లు ఆయన వెల్లడించారు. చెరువు భూమి అన్యాయాంతం కాకుండా పూర్తి స్థాయిలో ఫెన్సింగ్ ఏర్పాటు చేయనున్నట్లు తెలిపారు. నియోజకవర్గంలోని చెరువుల సంరక్షణకు ప్రభుత్వం కట్టుబడి ఉందని, పర్యావరణ పరిరక్షణతో పాటు ప్రజలకు ఉపయోగపడే విధంగా



అభివృద్ధి పనులు కొనసాగుతాయని చెప్పారు. ఈ గూలాం, శ్రీకాంత్ తదితర అధికారులు, ప్రజాప్రతినిధులు కార్యక్రమంలో మాజీ ఎంపీపీ దేవానందం, హెచ్ఎంఓ బ్రహ్మణ్ ఇరిగేషన్ ఈఈ మల్లేష్, డిఈ రాజశేఖర్, ఏఈ గూలాం, శ్రీకాంత్ తదితర అధికారులు, ప్రజాప్రతినిధులు పాల్గొన్నారు. కార్యక్రమం అమీన్ పూర్ పరిధిలో స్థానికుల సమక్షంలో జరిగింది.

# సమాజ సేవలో స్వచ్ఛంద సంస్థల పాత్ర మరింత పెరగాలి

- ఎమ్మెల్యే గూడెం మహిపాల్ రెడ్డి



పటాన్ చెరు, ఫిబ్రవరి 25 (సమయం న్యూస్): సమాజ సేవలో స్వచ్ఛంద సంస్థల పాత్ర అభివృద్ధి చేయాలని.. రాజీయే రోజుల్లో వారి పాత్ర మరింత పెరగాల్సి అవశ్యకత ఎంతైనా ఉందని పటాన్చెరు శాసన సభ్యులు గూడెం మహిపాల్ రెడ్డి అన్నారు. అమీన్ పూర్ డివిజన్ పరిధిలోని జిల్లా పరిషత్ ఉన్నత పాఠశాలలో క్షత్రియ యాత్ ఫెడరేషన్ అధ్యక్షులతో బుధవారం పదవ తరగతి విద్యార్థిని విద్యార్థులకు పరీక్ష సామాగ్రిని పంపిణీ కార్యక్రమానికి ఎమ్మెల్యే జిఎంఆర్ ముఖ్యఅతిథిగా హాజరయ్యారు. ఈ సందర్భంగా ఆయన మాట్లాడుతూ విద్యార్థి జీవితంలో పదవ తరగతి పరీక్షలు అత్యంత కీలకమని.. సంపూర్ణ విశ్వాసంతో పరీక్షలు రాయాలని కోరారు. గత దశక కాలంగా నియోజకవర్గ పరిధిలోని ప్రభుత్వ ప్రైవేటు పాఠశాలలో పదవ తరగతి పరీక్షలకు హాజరయ్యే విద్యార్థిని విద్యార్థులకు.. సాంఘ నిధులతో పరీక్ష సామాగ్రి తో పాటు మోటివేషనల్ తరగతులు నిర్వహిస్తున్నామని తెలిపారు. ఈ కార్యక్రమంలో అమీన్ పూర్ మాజీ ఎంపీపీ దేవానందం, మున్సిపల్ మాజీ వైస్ చైర్మన్ నరసింహ గౌడ్, మాజీ ప్రజా ప్రతినిధులు కృష్ణ, గోపాల్, ఉపేందర్ రెడ్డి, రాములు, బిజిబి రాజు, నాయకులు శ్రీకాంత్, దాసు, చంద్రశేఖర్, జ్ఞానేశ్వర్, యాదగిరి, పాఠశాల ప్రధాన ఉపాధ్యాయులు సోమ నాయక్, క్షత్రియ యాత్ ఫెడరేషన్ ప్రతినిధులు రాజు, ప్రశాంత్ వర్మ, రాము, రామరాజు, కె వి ఎస్ ఎస్ రాజు, తదితరులు పాల్గొన్నారు.

# బ్యాంకులకు నిర్దేశించిన రుణ లక్ష్యాలను అధిగమించాలి

- జిల్లా అదనపు కలెక్టర్ సుధీర్



వికారాబాద్, ఫిబ్రవరి, 25 (సమయం న్యూస్): బ్యాంకులకు నిర్దేశించిన రుణ లక్ష్యాలను అధిగమించాలని జిల్లా అదనపు కలెక్టర్ సుధీర్ సూచించారు. బుధవారం కలెక్టరేట్ లోని వీడియో కాన్ఫరెన్స్ హాల్ నందు బ్యాంకర్ల జిల్లా సంప్రదింపుల కమిటీ, జిల్లా స్టాయి సమీక్ష కమిటీ సమావేశం నిర్వహించడం జరిగింది. ఈ సమావేశానికి ముఖ్య అతిథిగా విచ్చేసిన జిల్లా అదనపు కలెక్టర్ సుధీర్ మాట్లాడుతూ.. ప్రభుత్వ పథకాలకు ప్రాధాన్యత కల్పిస్తూ బ్యాంకర్లు ముందుకు సాగాలన్నారు. గ్రామాల్లో నిరుపేద కుటుంబాలు బ్యాంకుల ద్వారా రుణాలు పొంది ఆర్థిక ఎదుగుదలకు గాను సమావేశాలు నిర్వహించి అవగాహన కార్యక్రమాలు చేపట్టాలని ఆయన బ్యాంకర్లకు సూచించారు. బ్యాంకు లింకేజీ రుణాలుగాను సూతనంగా ఏర్పడే మహిళా సంఘాలకు వివిధ బ్యాంకుల్లో ఖాతాలు తెరిపించాలని డిఆర్డీవి, మెప్పా అధికారులకు అదనపు కలెక్టర్ సూచించారు. ఈ సమావేశంలో లీడ్ బ్యాంకు మేనేజర్ యాదగిరి, రిజర్వ్ బ్యాంక్ ఆఫ్ ఇండియా అసిస్టెంట్ జనరల్ మేనేజర్ లక్ష్మి శ్రావ్య, నాబార్డ్ అసిస్టెంట్ జనరల్ మేనేజర్ హర్ష రఘురాం, జిల్లా పశుసంపర్క అధికారి సదానందం, ఎస్సీ కార్పొరేషన్ ఈడీ బాబు మోజెస్, మెప్పా ప్రాజెక్ట్ డైరెక్టర్ రవి కుమార్, అడిషనల్ డిఆర్డీఓ (సీర్స్) కె నరసింహులు, వివిధ బ్యాంకర్లు పాల్గొన్నారు.

# విద్యుత్, మంచినీరు, పరిశుభ్రత అంశాలకు ప్రథమ ప్రాధాన్యత

- బద్దియా పరిధిలోని ప్రతి ఇంటికి స్వచ్ఛ జలాలు..
- ప్రతి కాలనీలో పచ్చదనం పాలిశుభ్రతకు పెద్దపీట..
- ప్రతిరోజు సాయంత్రం నుండి తెల్లవారుజాము వరకు వీధి దీపాలు వెలగాల్సిందే..
- అసభికార హోల్డింగులు తక్షణమే తొలగించండి
- ప్రతి అభికారి క్షేత్రస్థాయిలో పర్యటించండి..
- అమీన్లూర్, పటాన్ చెరు బద్దియా సర్కిల్ అభికారులతో ఎమ్మెల్యే జిఎంఆర్ సమీక్ష సమావేశం..



దుతూ రెండు సర్కిల్ల పరిధిలో గల తెల్లపూర్, ముత్తంగి, పటాన్ చెరు, జెపి కాలనీ, అమీన్లూర్, బీరంగూడ, రామచంద్రావరం, భారతి నగర్, బొల్లారం డివిజన్లో పరిధిలో చేపడుతున్న అభివృద్ధి పనులు, సంక్షేమ కార్యక్రమాల పురోగతిపై సమీక్షించారు. రాజీవ్ వేసవి కాలానికి అనుగుణంగా రెండు సర్కిల్ల పరిధిలోని ప్రతి కాలనీకి మంచినీరు ఇబ్బంది లేకుండా ప్రణాళికలు సిద్ధం చేసుకోవాలని ఆదేశించారు. నూతన కాలనీలకు సైతం స్వచ్ఛ జలాలు అందించేలా కొత్త పైపు లైన్ నిర్మాణ పనులు చేపట్టాలని సూచించారు. విద్యుత్ శాఖ ఆధ్వర్యంలో విద్యుత్ కోతలు లేకుండా నిరంతరం పర్యవేక్షించాలని ఆదేశించారు. లో ఓల్డేజ్ సమస్య తలెత్తకుండా చర్యలు తీసుకోవాలని సూచించారు. అవసరమైన పక్షంలో నూతన సబ్స్టేషన్ల ఏర్పాటుకు ప్రతిపాదనలు పంపాలని.. ప్రభుత్వంతో చర్చించి నిధులు మంజూరు చేయమని హామీ ఇచ్చారు. పచ్చదనం పాలిశుభ్రత అంశంపై ప్రజల నుండి ఫిర్యాదులు వస్తున్నాయని..

# ప్రమాద నివారణలో డ్రైవర్ల పాత్ర కీలకం

- కోస్గి సీబి సైదులు
- జిల్లా ఎస్పీ డాక్టర్ విసిక్ IPS ఆదేశాల మేరకు,



కోస్గి మున్సిపల్, ఫిబ్రవరి.25 (సమయం న్యూస్): రోడ్డు ప్రమాదాల నివారణ ప్రధాన లక్ష్యంగా తెలంగాణ పోలీసులు చేపట్టిన Arrive Alive 2వ విడత అవగాహన కార్యక్రమంలో భాగంగా కోస్గి పోలీస్ స్టేషన్లో సీబి సైదులు ఆధ్వర్యంలో డ్రైవర్లకు ఉచిత కంటి వైద్య శిబిరం నిర్వహించబడింది. ఈ శిబిరంలో కోస్గి ప్రాంతానికి చెందిన ఆటో, టాక్సీ డ్రైవర్లు పాల్గొని కంటి పరీక్షలు చేయించుకున్నారు. డ్రైవర్లకు చూపు సమస్యలు ఉన్నాయా లేదా అనే అంశంపై వైద్యులు సమగ్ర పరీక్షలు నిర్వహించి, అవసరమైన వారికి వైద్య సూచనలు అందించారు. కంటి చూపు సరిగా లేకపోతే రోడ్డు ప్రమాదాలకు దారితీసే అవకాశముందని అభికారులు తెలిపారు. ఈ సందర్భంగా సీబి సైదులు మాట్లాడుతూ.... డ్రైవర్లు తమ ఆరోగ్యంపై ప్రత్యేక శ్రద్ధ వహించాలని, ముఖ్యంగా కంటి పరీక్షలను నిరంతరం చేయించుకోవాలని సూచించారు. రోడ్డు భద్రతా నియమాలను కచ్చితంగా పాటిస్తూ, మద్యం సేవించి వాహనం నడపకూడదని, వేగ పరిమితులను పాటించాలని, సీటు బెల్ట్ మరియు హెల్మెట్ తప్పనిసరిగా వినియోగించాలని సూచించారు. ప్రతి డ్రైవర్ బాధ్యతాయుతంగా వ్యవహరిస్తే ప్రమాదాలను గణనీయంగా తగ్గించవచ్చని తెలిపారు. ఈ కార్యక్రమంలో కోస్గి ఎస్పీ బాలరాజు, పోలీసు సిబ్బంది, వైద్య సిబ్బంది మరియు డ్రైవర్ల పాల్గొన్నారు.

# ఇంటర్ పరీక్షా కేంద్రాన్ని పరిశీలించిన కలెక్టర్ సిక్తా పట్నాయక్



నారాయణపేట, ఫిబ్రవరి.25 (సమయం న్యూస్): నారాయణపేట జిల్లా కేంద్రంలోని శ్రీ వేద సరస్వతి జూనియర్ కళాశాలలో కొనసాగుతున్న ఇంటర్ పరీక్షా కేంద్రాన్ని బుధవారం జిల్లా కలెక్టర్ సిక్తా పట్నాయక్ ఆకస్మికంగా తనిఖీ చేశారు. రాష్ట్రవ్యాప్తంగా బుధవారం ఇంటర్మీడియట్ వార్షిక పరీక్షలు ప్రారంభం అయ్యాయి. ఈ పరీక్షలకు నిర్వహణ కు గాను అభికారులు జిల్లాలో మొత్తం 15 పరీక్షా కేంద్రాలను అభికారులు ఏర్పాటు చేశారు. బుధవారం కలెక్టర్ పట్టణంలోని కురూరయల మార్కెట్ రోడ్ మార్గంలోని వేద సరస్వతి జూనియర్ కళాశాల పరీక్ష కేంద్రాన్ని పరిశీలించి ఎంతమంది విద్యార్థులు పరీక్ష రాస్తున్నారని, ఎంతమంది గైర్జాబరు అయ్యారని ఆ కళాశాల ప్రిన్సిపల్ నడిమింటి శేషమ్మ ను అడిగి తెలుసుకున్నారు. తొలి రోజు ఎవరైనా 9:05 నిమిషాల తర్వాత కేంద్రానికి వచ్చారా? అని ప్రశ్నించగా ఎవరూ రాలేదని అందరూ నిర్ణీత సమయంలోనే వచ్చారని ప్రిన్సిపల్ తెలిపారు. విద్యార్థులకు తాగునీటి వసతి కల్పించారా? లేదా? సీసీ కెమోరాలను ఏర్పాటు చేశారా? ఎన్ని కెమోరాలను అమర్చారని అడిగి తెలుసుకున్నారు. తర్వాత కేంద్రంలోని గదులకు వెళ్లి పరీక్ష జరుగుతున్న తీరును పరిశీలించారు. పరీక్షలను ఎలాంటి షార్లకు తావు లేకుండా పగడ్పంటగా నిర్వహించాలని అభికారులను ఆదేశించారు.


# నూతన కాలనీల అభివృద్ధికి సంపూర్ణ సహకారం

- పటాన్ చెరు శాసనసభ్యులు గూడెం మహిపాల్ రెడ్డి



పటాన్ చెరు, ఫిబ్రవరి 25 (సమయం న్యూస్): పటాన్ చెరు డివిజన్ పరిధిలోని నూతన కాలనీల అభివృద్ధికి ప్రణాళిక ప్రకారం నిధులు మంజూరు చేస్తున్నామని పటాన్ చెరు శాసన సభ్యులు గూడెం మహిపాల్ రెడ్డి తెలిపారు. పటాన్ చెరు డివిజన్ పరిధిలోని నందన్ ప్యారడైజ్ కాలనీలో 1.35 కోట్ల రూపాయల అంచనా వ్యయంతో చేపట్టనున్న అంతర్గత మురుగునీటి కాలువల నిర్మాణ పనులకు బుధవారం ఉదయం ఆయన శంకుస్థాపన చేశారు. ఈ సందర్భంగా ఆయన మాట్లాడుతూ.. పటాన్ చెరు డివిజన్ పరిధిలో నూతనంగా ఏర్పాటుతున్న కాలనీలలో మౌలిక సదుపాయాల కల్పనకు ప్రథమ ప్రాధాన్యత ఇస్తున్నామని తెలిపారు. అభివృద్ధిలో ప్రతి ఒక్కరు భాగస్వాములు కావాలని కోరారు. ఈ కార్యక్రమంలో మాజీ కార్పొరేటర్ మెట్టు కుమార్ యాదవ్, కాలనీ సంక్షేమ సంఘం ప్రతినిధులు, తదితరులు పాల్గొన్నారు.

# షాబాద్ మండలంలో రైతు ఆత్మహత్య



చేపేళ్ల, ఫిబ్రవరి 25: (సమయం న్యూస్): షాబాద్ మండలంలోని తిమ్మారెడ్డి గూడెం గ్రామంలో విషాదం చోటుచేసుకుంది. గ్రామానికి చెందిన మద్దూరు సత్యయ్య (46) అనే రైతు తన పొలంలో వేప చెట్టుకు ఉరివేసుకొని ఆత్మహత్య చేసుకున్నాడు. పక్క పొలం వారు గమనించి సమాచారం అందించడంతో ఘటన స్థలానికి చేరుకున్న పోలీసులు మృతదేహాన్ని పరిశీలించి కేసు నమోదు చేసుకున్నారు. ఆత్మహత్యకు గల కారణాలపై పోలీసులు విచారణ జరుపుతున్నారు.

# సాంకేతిక పరిజ్ఞానంతో వ్యవసాయాన్ని చేపట్టాలి.

- వికారాబాద్ జిల్లా కలెక్టర్ ప్రతీక్ జైన్

పూడూర్ మండలం, ఫిబ్రవరి.25 (సమయం న్యూస్): సాంకేతిక పరిజ్ఞానంతో వ్యవసాయాన్ని చేపట్టాలని జిల్లా కలెక్టర్ ప్రతీక్ జైన్ అన్నారు. బుధవారం వికారాబాద్ జిల్లా పూడూర్ మండలం మరియు పూర్ గ్రామం నందు భారతీయ నూన్ గింజల పరిశోధన సంస్థ వారి ఆధ్వర్యంలో ఏర్పాటు చేసిన కుసుమ పంట పై కేత్ర దినోత్సవంలో పాల్గొని మాట్లాడారు. ఈ సందర్భంగా కలెక్టర్ మాట్లాడుతూ కుసుమ పంట సాగు రైతులకు లాభదాయకమైన మరియు ప్రత్యామ్నాయ పంటగావేయాలని కుసుమ పంట వల్ల అదిక దిగుబడి వస్తుందని, జిల్లా లో రెండు లక్షల 26 వేల ఎకరాలలో కుసుమ పంట పండిస్తున్నారని రాష్ట్రం లో రెండవ స్థానం లో ఉందని, ఉత్పత్తి, ఉత్పాదకత బాగా ఉందే పంటలను పండించుకుంటే దిగుబడి బాగా వస్తుందని అన్నారు. ఎక్కువ వ్యవసాయం పై రైతులు ఆదార పడి ఉన్నారని, వ్యవసాయం టెక్నికల్ సబ్జెక్ట్ గా ఉంటుంది, అందరికీ స్కార్ట్ ఫోన్ ఉంటుంది దాని ద్వారా వ్యవసాయం లో సాంకేతిక పద్ధతులను పాల్గొనాలన్నారు. రైతులు అందరూ అదిక దిగుబడి కలిగే పంటలపై పూర్తి అవగాహన కలిగి ఉండాలన్నారు. రైతులు పంటలు పండించే విషయమేకే పంట మార్పులు చేయాలి, గ్రామా స్టా యా నుండి మొత్తం స్టా యా వరకు వ్యవసాయ అభివృద్ధి జరుగుతుందన్నారు. శాస్త్రవేత్తలు కుసుమ పంటలో మెరుగైన విత్తన రకాలు, ఎరువుల నిర్వహణ, పురుగులు



వ్యాధుల నియంత్రణ, నీటి వినియోగ సమర్థత వంటి అంశాలపై వివరించారు. వర్షాభావ పరిస్థితుల్లో రైతులకు ఆదాయ భద్రత కల్పించే ముఖ్యమైన సూచనగింజల పంటగా కుసుమ నిలుస్తోంది. తక్కువ నీటిలో సాగు చేయగలగడం, ఎండలకు తట్టుకునే సుఖాపం కలిగి ఉండడం వల్ల కుసుమ పంట వర్షాభావ ప్రాంతాల్లో విశేషంగా అనుకూలంగా ఉంటుందన్నారు. ప్రత్యేకంగా, అధిక దిగుబడి సాధనకు సిఫార్సు చేసిన విత్తన రకాలు, సమయానుకూల విత్తనం,

సమగ్ర పురుగు నిర్వహణ (గ్రూప్) పద్ధతులు అనుసరించాలని సూచించారు. ఈ సందర్భంగా పలువురు రైతులు వారి అభిప్రాయాలను వెలిబుచ్చారు. ఈ కార్యక్రమంలో భారతీయ నూన్ గింజల పరిశోధన సంస్థ మేనేజింగ్ డైరెక్టర్ ఆర్ కే మాతూర్, అత్యు చైర్మన్ శ్రీనివాస్ రెడ్డి, సైంటిస్టులు డాక్టర్లు జవహర్, సతీష్, తహసీల్దార్ విజయ కుమార్, సర్పంచు పద్మ, రైతులు, గ్రామా ప్రజలు తదితరులు పాల్గొన్నారు.



# కాలనీలో సమస్యలపై ప్రత్యేక దృష్టి

- జిన్సూర్ మున్సిపాలిటీ చైర్మన్ జనార్ధన్

పటాన్ చెరు (జిన్సూర్), ఫిబ్రవరి 25 (సమయం న్యూస్): జిన్సూర్ మున్సిపాలిటీ పరిధిలో ప్రజలకు మెరుగైన మౌలిక వసతులు కల్పించాలనే లక్ష్యంతో బుధవారం రెండవ వార్డు, నాలుగో వార్డుల్లో మున్సిపల్ ప్రజాప్రతినిధులు విస్తృతంగా పర్యటించారు. మున్సిపల్ చైర్మన్ జనార్ధన్, డైన్ చైర్మన్ ప్రతాప్ రెడ్డి, మున్సిపల్ కమిషనర్ తిరుపతి, నాలుగో వార్డు కౌన్సిలర్ రెడ్డిగారి స్వచ్ఛత పాటు స్టాన్ల కౌన్సిలర్లు, అభికారులు పర్యటించారు. కాలనీలో త్రాగునీటి సరఫరా పరిస్థితిని పరిశీలించిన ప్రజాప్రతినిధులు పలు ప్రాంతాల్లో ఉన్న పైప్లైన్ బీకేజీలను గుర్తించారు. బీకేజీల కారణంగా నీటి పుణా జరుగుతుండడంతో పాటు ప్రజలకు సరైన నీటి సరఫరా అందడంలో ఇబ్బందులు తలెత్తుతున్నాయని స్థానికులు వివరించారు. దీనిపై స్పందించిన చైర్మన్ జనార్ధన్ వెంటనే మరమ్మతులు చేపట్టాలని సంబంధిత అభికారులను ఆదేశించారు. అలాగే కొన్ని కాలనీల్లో డ్రైనేజ్ సమస్యలు తీవ్రంగా ఉన్నట్లు గుర్తించారు. డ్రైనేజీలు సరిగా లేకపోవడంతో మురుగునీరు రోడ్లపైకి రావడం వల్ల ప్రజలు ఇబ్బందులు పడుతున్నారని స్థానికులు తెలిపారు. సమస్యలను ప్రత్యక్షంగా పరిశీలించిన అభికారులను వెంటనే శాశ్వత పరిష్కారానికి చర్యలు తీసుకోవాలని నిర్ణయించారు. ఇక రహదారుల పరిస్థితిపై కూడా ప్రత్యేకంగా దృష్టి సారించిన మున్సిపల్ అభికారులు, అవసరమైన చోట్ల సీసీ రోడ్లు నిర్మించేందుకు సంబంధిత ఇంజనీరింగ్ సిబ్బందితో కలిసి కొలతలు వేయించారు. ప్రజల రాకపోకలకు ఇబ్బందులు లేకుండా త్వరలోనే పనులు ప్రారంభించాలని చైర్మన్ సూచించారు. చైర్మన్ జనార్ధన్ మాట్లాడుతూ ప్రజలకు అవసరమైన మౌలిక వసతులు అందించడం మున్సిపాలిటీ ప్రధాన బాధ్యత అని తెలిపారు. త్రాగునీరు, డ్రైనేజ్, రహదారుల సమస్యలను దళవారిగా పరిష్కరించి కాలనీల అభివృద్ధికి కృషి చేస్తామని హామీ ఇచ్చారు. ప్రజలు ఎదుర్కొంటున్న సమస్యలను వెంటనే గుర్తించి పరిష్కరించేందుకు అభికారులు క్షేత్రస్థాయిలో పని చేయాలని ఆయన ఆదేశించారు. ఈ కార్యక్రమంలో స్థానిక ప్రజలు తమ సమస్యలను ప్రజాప్రతినిధుల దృష్టికి తీసుకువచ్చి త్వరితగతిన పరిష్కారం కల్పించాలని కోరారు. అభికారులు సమస్యలను సందేహ లేకుండా త్వరలోనే పరిష్కారం అందిస్తామని హామీ ఇచ్చారు. స్థానిక నాయకులు గాంధీ శ్రీనివాస్, రాజేందర్ రెడ్డి, శ్రీధర్ గౌడ్, బాలాచంద్ర, ఇందర్ రమేష్, శ్రీనివాస్ గౌడ్, శ్రీకాంత్ గౌడ్, ప్రవీణ్, బ్రహ్మాండర్ గౌడ్, నరేందర్ గౌడ్, కంది ప్రవీణ్ పాల్గొన్నారు.



# గడ్డపోతారం మున్సిపాలిటీలో ఎంపీ దిష్టిబొమ్మ దహనం

పటాన్ చెరు (జిన్సూర్), ఫిబ్రవరి 25 (సమయం న్యూస్): గడ్డపోతారం మున్సిపాలిటీ పరిధిలో తెలంగాణ ముదిరాజ్ సమన్వయ కమిటీ ఆధ్వర్యంలో బీజేపీ మెడక్ పార్లమెంట్ సభ్యుడు రఘునందన్ రావుకు వ్యతిరేకంగా నిరసన కార్యక్రమం నిర్వహించారు. ఈ సందర్భంగా ఆయన దిష్టిబొమ్మ దహనం చేసే నాయకులు వ్యతిరేక నినాదాలు చేశారు. ముదిరాజ్ ఓట్లతో గెలిచినప్పటికీ అదే సామాజిక వర్గానికి చెందిన నాయకులను రాజకీయంగా అణచివేస్తున్నారని కమిటీ నేతలు ఆరోపించారు. ఇస్పాహూర్ మున్సిపల్ చైర్మన్ ఎన్నికలో ఎన్టీఆఫ్ఐయో ఓటును బీఆర్ఎస్కు అనుకూలంగా వినియోగించి నీలం మధు కుటుంబానికి అన్యాయం చేశారని విమర్శించారు. ముదిరాజ్ నాయకుల ఎదుగుదలను అడ్డుకునే ప్రయత్నాలు జరుగుతున్నాయని మండిపడ్డారు. రఘునందన్ రావు బీఆర్ఎస్ నాయకులతో బీకేజీ ఒప్పందాలు చేసుకున్నారని ఆరోపిస్తూ, ముదిరాజ్ పై జరుగుతున్న వివక్షను వెంటనే నిలిపివేయాలని డిమాండ్ చేశారు. బీజేపీ అధిష్టానం ఆయనపై చర్యలు తీసుకోకపోతే రాష్ట్రవ్యాప్తంగా ఆందోళనలు చేపడతామని హెచ్చరించారు. ఈ నిరసనలో మద్దూర్ పటేల్ మాణిక్యరావు, కౌన్సిలర్ సంధ్య, ఇంద్రసేన, బొల్లారం జైవల్ రెడ్డి, సుంకరబోయిన మహేష్, కారడీ కృష్ణమోహన్, పుట్టి భాస్కర్, ఆది ఎల్లయ్యతో పాటు కాంగ్రెస్ యువకులు, కార్యకర్తలు పాల్గొన్నారు.

# ధన్వాడ పోలీస్ స్టేషన్ నూతన ఎస్పీగా ఏ. వెంకటేశ్ గౌడ్

- ఎస్పీ కార్యాలయంలో ఎస్సీని మర్యాదపూర్వకంగా కలిసి పూలమొక్క అందించారు
- నూతన ఎస్పీని శుభాకాంక్షలు తెలిపిన ఎస్పీ డాక్టర్ వినిత్ విపీఎస్



**నారాయణపేట, ఫిబ్రవరి, 25 (సమయం న్యూస్) :** ధన్వాడ పోలీస్ స్టేషన్ నూతన ఎస్పీ (ఎస్ హెచ్.ఓ.)గా ఎస్పీ ఏ. వెంకటేశ్ గౌడ్ బాధ్యతలు స్వీకరించారు. ఆయన ఇంతకు ముందు మహబూబ్ నగర్ విఆర్ లో విధులు నిర్వహిస్తూ ఉండగా, బదిలీపై ధన్వాడకు నియమితులయ్యారు. ఇప్పటి వరకు ధన్వాడ ఎస్పీగా విధులు నిర్వహించిన ఎస్పీ రాజశేఖర్ మహబూబ్ నగర్ జిల్లా రాజాపూర్ పోలీస్ స్టేషన్ కు బదిలీ అయ్యారు. ఈ సందర్భంగా నూతన ఎస్పీ ఏ. వెంకటేశ్ గౌడ్ జిల్లా ఎస్పీ డాక్టర్ వినిత్ ను ఎస్పీ కార్యాలయంలో మర్యాదపూర్వకంగా కలిసి పూలమొక్క అందజేశారు. ఈ సందర్భంగా ఎస్పీ నూతన ఎస్పీకి శుభాకాంక్షలు తెలియజేస్తూ, మండల పరిధిలో శాంతి భద్రతలను కట్టుదిట్టంగా అమలు చేసి, ఎలాంటి అవాంఛనీయ సంఘటనలు చోటుచేసుకోకుండా కట్టుదిట్టమైన చర్యలు తీసుకోవాలని సూచించారు. ప్రజలకు సత్కర సేవలు అందిస్తూ, పోలీసులపై విశ్వాసం పెంపొందించే విధంగా పని చేయాలని ఆదేశించారు. ఈ సందర్భంగా ధన్వాడ పోలీస్ స్టేషన్ నూతన ఎస్పీ ఏ. వెంకటేశ్ గౌడ్ మాట్లాడుతూ... తనపై ఉంచిన నమ్మకానికి జిల్లా ఉన్నతాధికారులకు కృతజ్ఞతలు తెలుపుతూ, ప్రజల సమస్యలను తురితగతిన పరిష్కరించేందుకు కృషి చేసానన్నారు. పోలీస్-ప్రజల మైత్రీని బలోపేతం చేస్తూ, మండలంలో శాంతి భద్రతల పరిరక్షణకు కట్టుబడి పనిచేస్తానని తెలిపారు.

## స్వయం ఉపాధితో ముందడుగు వేయండి - సిజిఆర్ ట్రస్ట్ చైర్మన్ చిమ్మల గోవర్ధన్ రెడ్డి

- గుమ్మడిదలలో నూతన ఆటోలను ప్రారంభించిన రాష్ట్ర నాయకులు



**పటాన్ చెరు (జిన్నారం), ఫిబ్రవరి 25 (సమయం న్యూస్):** స్వయం ఉపాధి ద్వారా యువత తమ భవిష్యత్తును బలంగా నిర్మించుకోవచ్చని సిజిఆర్ ట్రస్ట్ చైర్మన్ చిమ్మల గోవర్ధన్ రెడ్డి పేర్కొన్నారు. గుమ్మడిదలకు చెందిన ఆంజనేయలు, ఆనంద్ లకు సంబంధించిన నూతన ఆటోలను ఆయన ప్రారంభించారు. ఈ సందర్భంగా ఆయన మాట్లాడుతూ, యువత కేవలం ఉద్యోగాలకే పరిమితం కాకుండా స్వయం ఉపాధి అవకాశాల వైపు దృష్టి సారించాలని సూచించారు. చిన్న వ్యాపారాలు, సేవారంగంలో ఉన్న అవకాశాలను సద్వినియోగం చేసుకుంటే ఆర్థికంగా నిలదొక్కునే అవకాశం ఉంటుందని తెలిపారు. కష్టపడి పనిచేస్తే స్వయం ఉపాధి ద్వారా మంచి ఆదాయం పొందడంతో పాటు కుటుంబ ఆర్థిక పరిస్థితులు మెరుగుపడతాయని అన్నారు. బీఆర్ఎస్ పార్టీ ఎల్లప్పుడూ సాధారణ ప్రజలు, యువత ఆర్థికంగా ఎదగడానికి తోడ్పడుతుందని ఆయన పేర్కొన్నారు. స్వయం ఉపాధి కార్యక్రమాలను మరింత ప్రోత్సహించేందుకు కృషి కొనసాగిస్తామని తెలిపారు. ఈ కార్యక్రమంలో మండల భాస్కర్ రెడ్డి, ఆకుల సత్యనారాయణ, పొన్నాల శ్రీనివాస్ రెడ్డి, సూర్యనారాయణ, ఆలో యూనియన్ అధ్యక్షుడు శివ, దాసరి బుచ్చయ్య, సవీన్ యాదవ్, విగ్నేష్ గౌడ్ తదితరులు పాల్గొన్నారు.

## అక్రమ నిర్మాణాల కూల్చివేత - ప్రభుత్వ భూమి స్వాధీనం



**పటాన్ చెరు (జిన్నారం), ఫిబ్రవరి 25 (సమయం న్యూస్):** జిహెచ్ఎస్సీ బొల్లారం డివిజన్ పరిధిలో ప్రభుత్వ భూమిపై నిర్మించిన అక్రమ నిర్మాణాలను అధికారులు కూల్చివేశారు. సర్వే నంబర్లు 284 మరియు 243లోని ప్రభుత్వ భూమిని దురాక్రమణ చేసి నిర్మాణాలు చేపట్టినట్లు గుర్తించడంతో డిప్యూటీ కమిషనర్ ప్రదీప్ కుమార్ ఆదేశాల మేరకు డి.బి.బి. రోహన్ కాకూర్ ఆధ్వర్యంలో కూల్చివేత చర్యలు నిర్వహించారు. ఇదే ప్రాంతంలో గతంలో కూడా అక్రమ నిర్మాణాలను తొలగించినప్పటికీ, మళ్లీ దురాక్రమణకు పాల్పడడంతో అధికారులు కఠిన చర్యలకు దిగారు. ప్రభుత్వ భూమిని అక్రమించిన వ్యక్తులపై కేసులు నమోదు చేసినట్లు డిప్యూటీ కమిషనర్ తెలిపారు. ప్రస్తుతం అదే స్థలంలో మరోసారి దురాక్రమణకు పాల్పడిన వారిని గుర్తించి క్రిమినల్ కేసులు నమోదు చేసి చట్టపరమైన కఠిన చర్యలు తీసుకుంటామని ఏసీపీ పవన్ కుమార్ హెచ్చరించారు. ప్రభుత్వ భూమి పరిరక్షణ మరియు సద్వినియోగం కోసం సంబంధిత రెవెన్యూ అధికారులు భూమిని సైబరాబాద్ మున్సిపల్ కార్పొరేషన్ కు స్వాధీనం చేసినట్లు తెలిపారు. ఈ కార్యక్రమంలో ఆసిస్టెంట్ మున్సిపల్ కమిషనర్ డి. నిర్మలపూలు, పోలీస్ ఇన్స్పెక్టర్ కిషోర్ రెడ్డి, పోలీసు సిబ్బంది, చైన్ మెన్ నవీన్, అలీఖాన్ పాటు మున్సిపల్ సిబ్బంది పాల్గొన్నారు.

## అక్రమంగా తరలిస్తున్న 3 ఇసుక ట్రాక్టర్లు పట్టివేత...

పోలీస్ స్టేషన్ కు తరలింపు కేసు నమోదు ఎస్పీ అక్రమ ఇసుక తరలిస్తే కేసులు తప్పని యాలాల ఎస్పీ విరల్ రెడ్డి



**యాలాల మండలం, ఫిబ్రవరి, 25 (సమయం న్యూస్):** కోకట్ గ్రామం శివారులోని కాగ్నీ వాగు నుండి అక్రమంగా ఎలాంటి ప్రభుత్వ అనుమతులు లేకుండా అక్రమ ఇసుక రవాణా చేస్తున్న మూడు ట్రాక్టర్లను టాన్స్ ఫోర్స్ సిబ్బంది మరియు యాలాల పోలీస్ సిబ్బంది సంయుక్తంగా కలిసి పట్టుకొని యాలాల పోలీస్ స్టేషన్ కు తరలించి కేసులు నమోదు చేయడమైనదని, అయితే ఎలాంటి ప్రభుత్వ అనుమతులు లేకుండా అక్రమ ఇసుక రవాణా చేసినట్లయితే చట్టరీత్యా చర్యలు తీసుకుంటామని యాలాల ఎస్పీ విల్లర్ రెడ్డి తెలపడం జరిగింది.

# ప్రజలు మెచ్చే పరిపాలనను అందించాలి

- జిల్లా కలెక్టర్ సిక్సా పట్నాయక్.
- సర్పంచుల శిక్షణా శిబిరాన్ని సందర్శించిన కలెక్టర్, ఎస్పీ వినిత్ విపీఎస్.

**నారాయణపేట, ఫిబ్రవరి, 25 (సమయం న్యూస్) :** ప్రజలు మీపై నమ్మకంతో ఓటు వేసి గెలిపించారని, ఇది మంచి అవకాశమని, ప్రజలు మెచ్చేలా ఐదు సంవత్సరాల పాటు పాలన అందించాలని జిల్లా కలెక్టర్ సిక్సా పట్నాయక్ అన్నారు. సర్పంచి అనేది కేవలం పదవి కాదని ఒక బాధ్యత, కర్తవ్యం అని ఆమె తెలిపారు. గ్రామాలలో మెరుగైన పారిశుధ్యం, తాగునీటి సరఫరా, వీధి దీపాలను ఏర్పాటు చేసి ఆదర్శ సర్పంచులుగా పేరు తెచ్చుకోవాలన్నారు. జిల్లా కేంద్రానికి సమీపంలోని సింగారం మలుపు దారి వద్ద గల వృత్తి వైపుణ్య శిక్షణా కేంద్రంలో ఈ నెల 23 నుంచి ప్రారంభమైన మూడో విడత సర్పంచుల ఓరియంటేషన్ శిక్షణా తరగతుల శిబిరాన్ని బుధవారం కలెక్టర్ జిల్లా ఎస్పీ డాక్టర్ వినిత్ కుమార్ తో కలిసి సందర్శించారు. ఈ సందర్భంగా కలెక్టర్ మాట్లాడుతూ.. గ్రామాల అభివృద్ధికి మీరంతా యాక్టివ్ పాత్ర తయారు చేయాలన్నారు. కానీ శిక్షణా తరగతులకు చాలా మంది సర్పంచులు గ్రెగోరియన్ కావడంపై కలెక్టర్ అసహనం వ్యక్తం చేశారు. మీరంతా ప్రజా ప్రతినిధులు.. ఇలా శిక్షణ కు హాజరు కాకపోతే ఎలాగని ప్రశ్నించారు. ఏదైనా నేర్చుకుంటేనే కదా ఐడెళ్ల పాటు ప్రజలకు ఏమైనా చేయగలుగుతారు కదా అన్నారు. కానీ జాతరలు, పండగలు అని ఇలా శిక్షణ కు గ్రెగోరియన్ కావడం సబబు కాదు అన్నారు. జిల్లాలో నేటికీ చాలా గ్రామాల్లో ముఖ్యంగా మక్కల్ నియోజక వర్గంలోని గ్రామాలలో ఇంకా బహిరంగమికి వెళ్లినారని.. మంత్రి కూడా చాలా సందర్భాలలో తనతో చెప్పారని ఆమె గుర్తు చేశారు. గ్రామాల్లో ప్రజలు మరుగు దొడ్లను వినియోగించుకునేలా కొత్తగా ఎన్నికైన సర్పంచులు చైతన్యం కలిగించాలన్నారు. మరుగు దొడ్లు లేని వారికి కొత్తగా నిర్మించుకునేందుకు నిధులు ఇస్తామన్నారు. అవసరమైతే గ్రామాలలో సామాజిక మరుగు దొడ్లను నిర్మించాలని అధికారులకు సూచించారు. ఈ నెలలో మిషన్ భగీరథ



అధికారులు అన్ని గ్రామాల్లో పర్యటించి తాగునీటి సమస్య ఉన్న ప్రాంతాలను గుర్తిస్తున్నారని, మీ గ్రామాలకు అధికారులు వచ్చారు అని ఈ సందర్భంగా కలెక్టర్ సర్పంచులను అడిగి తెలుసుకున్నారు. ఇంకా గ్రామాల్లో ఎక్కడైనా తాగునీటి సమస్య తలెత్తే అవకాశం ఉంటే అధికారుల దృష్టికి తీసుకు వెళ్ళాలని ఆమె సూచించారు. అలాగే గ్రామాల్లో ఫార్మర్ రిజిస్ట్రేషన్ సిస్టమ్ కోసం సర్పంచులు పంచాయతీ కార్యదర్శులు, వ్యవసాయ శాఖ ఏ. ఈ. వో లకు సహకారం అందించాలని అన్నారు. మీ మీ గ్రామాలలో ఇండ్లు లేని వారు ఎవరైనా ఉంటే ఎంపీడీవో లతో పేర్లు రాయునే వెంటనే కొత్తగా ఇందిరమ్మ ఇండ్లను మంజూరు చేస్తామని కలెక్టర్ భరోసా ఇచ్చారు. అలాగే మార్చి 14 నుంచి పదో తరగతి పరీక్షలు ప్రారంభం అవుతాయని, గ్రామాలలో ఉన్న పాఠశాలల హెచ్. ఎం లకు సహకరించి విద్యార్థులను రెగ్యులర్ గా పాఠశాలకు పంపించేలా సర్పంచులు విద్యార్థుల తల్లిదండ్రులకు సూచించాలన్నారు. పాఠశాలకు రెగ్యులర్ గా రాని విద్యార్థులతో పదో తరగతి లో ఫెయిల్ అవుతున్నారని ఆమె స్పష్టం చేశారు. కొత్తగా ఎన్నికైన సర్పంచుల గ్రామాలకు చెందిన పదో తరగతి విద్యార్థులెవ్వరూ ఈ సారి పరీక్షలలో ఫెయిల్ కావొద్దని కలెక్టర్ కోరారు. శిక్షణ ను సద్వినియోగం చేసుకుని గ్రామాలలో ప్రజలు మెచ్చేలా పరిపాలన అందించాలని ఆమె పున



## క్విజ్ పోటీలలో ప్రాథమిక పాఠశాల మిట్ట కోడూరు విద్యార్థులకు ప్రథమ బహుమతి

**పరిగి మండలం, ఫిబ్రవరి, 25 (సమయం న్యూస్) :** శిక్షణ ఫౌండేషన్ వారు జెడ్పిహెచ్ఎస్ గడిసింగాపూర్ కాంప్లెక్స్ స్థాయిలో నిర్వహించిన క్విజ్ పోటీలలో ప్రాథమిక పాఠశాల మిట్ట కోడూరు విద్యార్థులకు మొదటి బహుమతి లభించడం జరిగింది. సూల్ కాంప్లెక్స్ ప్రధానోపాధ్యాయులు ఎన్. జాంషా ద్వారా శిక్షణ ఫౌండేషన్ ప్రతినిధుల ద్వారా బహుమతులు అందుకున్నారు రెండో బహుమతిగా యుపీఎస్, రంగంపల్లి విద్యార్థులు, మూడవ బహుమతి ప్రాథమిక పాఠశాల గడిసింగాపూర్ విద్యార్థులకు లభించింది. ఈ సందర్భంగా మండల విద్యాధికారి ఎం గోపాల్ (పి ఆర్ టీయూ) పరిగి మండల శాఖ అధ్యక్షులు ఇది బుగ్గయ్య గౌరవ అధ్యక్షులు ఎం.డి ఉస్మాన్ అలీ, ప్రధాన కార్యదర్శి వి.రాజ్ విద్యార్థులను అలాగే ఆయా పాఠశాలల ప్రధానోపాధ్యాయులను, ఉపాధ్యాయులను అభినందించారు.

## విజయవంతమైన ఉచిత ఆరోగ్య శిబిరం

● రోగులకు ఆరోగ్యంపై సలహాలు, సూచనలు ఇచ్చిన డాక్టర్. వృత్తి

**నర్స మండలం, ఫిబ్రవరి, 25 (సమయం న్యూస్) :** సర్స మండలంలోని పాతర్ చెడ్ గ్రామంలో ఓ.ఎం.ఎఫ్.ఎ (ఆపరేషన్ మెర్సీ) ఇండియా ఫౌండేషన్ తరఫున గ్రామంలో ఉచిత ఆరోగ్య శిబిరం ఏర్పాటు చేసి డాక్టర్. వృద్ధి రోగులకు బిపి బరువు షుగర్ టెస్ట్ లు నిర్వహించి టాబ్లెట్స్ టోనిక్స్ అందించడం వారికి ఆరోగ్య సలహాలు సూచనలు మంచి అలవాట్లు వుండాలి అని చెడు అలవాట్లకు దూరంగా ఉండాలి అని పౌష్టికాహారం తీసుకోవాలి పరిసరాలు పరిశుభ్రం గా ఉంచుకోవాలి వేసవి కాలం లో ఎక్కువ నీరు త్రాగాలి ప్రతి ఒక్కరూ ఆరోగ్యం పై శ్రద్ధ చూపాలని అన్నారు. ఈ కార్యక్రమంలో పాల్గొన్న ఓ.ఎం.ఎఫ్.ఎ స్టేట్ హెల్త్ కోఆర్డినేటర్ శాంసన్, జిల్లా కోఆర్డినేటర్ హాజుమ్మ, పద్మా ఫార్మశిస్ట్ మండల కోఆర్డినేటర్ నర్సిమలు పౌలు ఆరోగ్య కార్యకర్తలు గ్రామ సర్పంచ్ ఎల్. లింగమ్మ, వార్డు సభ్యులు, వృద్ధులు, మహిళలు పాల్గొన్నారు

## అంకిత స్వచ్ఛంద సేవా సంస్థ సహకారంతో పేద విద్యార్థులకు బ్యాగులు, యోగ మాట్స్, చెప్పులు పంపిణీ

● అంకిత ఫౌండేషన్ ఫీల్డ్ ఆఫీసర్ విజయలక్ష్మి

**కొండంగల్ మండలం, ఫిబ్రవరి, 25 (సమయం న్యూస్) :** వికారాబాద్ జిల్లా కొండంగల్ మండల పరిధిలోని హుస్సేన్ పూర్ ప్రాథమిక పాఠశాల విద్యార్థులకు అంకిత స్వచ్ఛంద సంస్థల వారి సహకారంతో విద్యార్థులకు బ్యాగులు, యోగ మాట్స్ చెప్పులు అందించారు. ఈ కార్యక్రమంలో అంకిత ఫౌండేషన్ ఫీల్డ్ ఆఫీసర్ విజయలక్ష్మి పాఠశాల ప్రాధానోపాధ్యాయులు ఇల్లూరి క్రాంతి కుమార్ తదితరులు పాల్గొన్నారు. ఈ సందర్భంగా పాఠశాల ప్రధానోపాధ్యాయులు ఇల్లూరి క్రాంతి కుమార్ మాట్లాడుతూ అంకిత సేవా సంస్థ విద్యార్థుల పాటల ముఖ్య పఠం అని అన్నారు



## వైద్య ఆరోగ్య శాఖ పై సమీక్షించిన కలెక్టర్ ప్రభుత్వ వైద్యంపై ప్రజల్లో పూర్తి విశ్వాసం, భరోసా కలిగేలా సేవలందించాలి

**నారాయణపేట జిల్లా కలెక్టర్ సిక్సా పట్నాయక్**

**నారాయణపేట, ఫిబ్రవరి, 25 (సమయం న్యూస్) :** జిల్లా వైద్య ఆరోగ్య శాఖ పై జిల్లా కలెక్టర్ లోని వీసీ హాల్ లో బుధవారం జిల్లా కలెక్టర్ సిక్సా పట్నాయక్ సమీక్ష నిర్వహించారు. సమీక్షలో జిల్లాలోని 11 ప్రాథమిక ఆరోగ్య కేంద్రాలు, ఒక ఆర్ఎన్ డి హెల్త్ సెంటర్, 27 సబ్ సెంటర్లు, 59 పల్లె డవాఖానాలు ల పనితీరు పై సమీక్షించారు. అలాగే ఎన్ సి హెచ్ సర్వీస్, చైల్డ్ ఇమ్యునైజేషన్, టి బి ప్రోగ్రామ్ ఎన్ సి డి, ఎన్ ఎల్ ఈ పి ప్రోగ్రామ్ నివేదికల గురించి సంబంధిత విభాగాల అధికారులు వివరించారు. వీటిలో పాటు ఈ డి.డి., ప్రభుత్వ ఆసుపత్రి లలో జనన మరణాల సంఖ్య, ఆరోగ్య మహిళా ప్రోగ్రామ్, ఫ్యామిలీ ప్లానింగ్ ప్రోగ్రామ్ తదితర వాటి పై సర్పంచులు, కలెక్టర్ మాట్లాడుతూ.. కేవలం నివేదికలు కాకుండా ప్రభుత్వ వైద్యంపై ప్రజల్లో పూర్తి విశ్వాసం, భరోసా కలిగేలా సేవలు అందించాలన్నారు. నివేదికల్ని పంద శాతం చూపిస్తున్నా.. అదే స్థాయిలో ప్రోగ్రామ్ కనిపించాలన్నారు. ప్రజలకు ఇంకా మెరుగైన వైద్య సేవలు అందించేందుకు అవసరమైన ప్రతిపాదనలు పంపించాలని ఆమె వైద్య శాఖ అధికారులను ఆదేశించారు. ఈ సమీక్షలో జిల్లా వైద్య ఆరోగ్య శాఖ అధికారి డాక్టర్ జయ చంద్రమోహన్ మోహన్, ఉప అధికారి డాక్టర్ శైలజ, పీహెచ్ సీ ల వైద్యులు, ఆరోగ్య శాఖ కార్యాలయ ఉద్యోగులు, సిబ్బంది పాల్గొన్నారు.

## ఘనంగా మూడవ రోజు స్వామి వారి బ్రహ్మోత్సవాలు



**బాన్సువాడ ఫిబ్రవరి 25 (సమయం న్యూస్) :** కామారెడ్డి జిల్లా బీర్పూర్ మండలం బీర్పూర్ మండలం తిమ్మాపూర్ శివారులోని తెలంగాణ తిరుమల దేవస్థానంలో నిర్వహిస్తున్న శ్రీ లక్ష్మీ గోదా సమేత శ్రీ వెంకటేశ్వర స్వామి వారి వారికి బ్రహ్మోత్సవాల భక్తిచర్యల మధ్య కొనసాగుతున్నాయి. మూడవ రోజు కార్యక్రమాలు ఘనంగా నిర్వహించబడ్డాయి. ఈ సందర్భంగా పీఠాధిపతి శ్రీ శ్రీ శ్రీ దేవనాధ రామానుజ జీయర్ స్వామి ఆధ్వర్యంలో ప్రత్యేక పూజలు, యజ్ఞాలు నిర్వహించారు. తెలంగాణ రాష్ట్ర ప్రభుత్వ వ్యవసాయ సలహాదారులు, బాన్సువాడ నియోజకవర్గ శాసనసభ్యులు పోచారం శ్రీనివాస రెడ్డి సతీసమేతంగా పాల్గొని స్వామివారిని దర్శించుకున్నారు. పోచారం శ్రీనివాస రెడ్డితో పాటు కుటుంబ సభ్యులు పోచారం శంభురెడ్డి-ప్రేమల, పోచారం సురేందర్ రెడ్డి యజ్ఞ కార్యక్రమాల్లో పాల్గొన్నారు. ఈ సందర్భంగా జీయర్ స్వామి భక్తులకు తీర్థ గోష్ఠి నిర్వహించి ఆశీర్వాదాలు అందించారు. మూడవ రోజు నిర్వహించిన నారాయణ ఇష్టి, ధ్యజకుంభాధాన, బలిహారణం, పూర్ణాపాతి కార్యక్రమాలు శాస్త్రోక్తంగా జరిగాయి. ఉదయం మాడవీరుల్లో సూర్యప్రభ వాహనంపై స్వామివారి ఊరేగింపు నిర్వహించగా, సాయంత్రం చంద్రప్రభ వాహనంపై జరిగిన ఊరేగింపు వైభవంగా సాగింది. కార్యక్రమాల్లో ఆయన కుమితీ సభ్యులు, గ్రామస్తులు, భక్తులు, ప్రజాప్రతినిధులు పెద్ద సంఖ్యలో పాల్గొన్నారు.

# న్యూజిలాండ్ సూపర్ షికల్ లు

## శ్రీలంక ఔట్

**కొలంబో:** ఐసీసీ పురుషుల టీ20 ప్రపంచకప్ 2026లో సూపర్-8 పోటీలు ఉత్తరభారతంగా సాగుతున్నాయి. కొలంబో వేదికగా జరిగిన కీలక మ్యాచ్ లో శ్రీలంకను 61 పరుగుల తేడాతో ఓడించింది న్యూజిలాండ్ జట్టు... ఈ విజయంతో న్యూజిలాండ్ సెమీఫైనల్ ఆశలను సజీవంగా ఉంచుకోగా, శ్రీలంక టోర్నమెంట్ నుంచి నిష్క్రమించింది. టాస్ గెలిచిన శ్రీలంక ముందుగా బౌలింగ్ ఎంచుకుంది. తొలుత బ్యాటింగ్ చేసిన న్యూజిలాండ్ నిర్ణీత 20 ఓవర్లలో 168 పరుగులు చేసింది. ఆరంభంలో ఫిన్ అలెన్ త్వరగా బయటపడినా, టీమ్ సీ ఫెర్ట్ (34) కొంత స్థిరత్వం ఇచ్చాడు. గ్లెన్ ఫిలిప్పస్, రచిన్ రవీంద్ర కీలక భాగస్వామ్యంతో స్కోరును ముందుకు నడిపించారు. మధ్య ఓవర్లలో వికెట్లు పడినా, చివర్లో మిచెల్ సాంట్వెర్, కోల్ మెక్కాంబీ వేగంగా పరుగులు జోడించి జట్టును పోటీదక్షమైన స్కోరుకు చేర్చారు.

### శ్రీలంక బ్యాటింగ్ వైఫల్యం

ఇక, 169 పరుగుల లక్ష్యంతో బరిలోకి దిగిన శ్రీలంకకు ఆరంభంలోనే షాక్ తగిలింది. తొలి బంతికే పాతుమ్ నిస్సాంక బౌలడంతో ఒత్తిడి పెరిగింది.

పరుసగా వికెట్లు కోల్పోయిన లంక జట్టు కోలుకోలేకపోయింది. కమిందు మెండిస్ (31) మాత్రమే కొంత ప్రతిఘటన చూపించాడు. న్యూజిలాండ్ బౌలర్లలో రచిన్ రవీంద్ర అద్భుత ప్రదర్శనతో నాలుగు వికెట్లు తీసి మ్యాచ్ ను తమవైపు తిప్పాడు. మాట్ హెనీ రెండు వికెట్లు పడగొట్టగా, సాంట్వెర్, ఫిలిప్పస్ తలా ఒక వికెట్ సాధించారు. శ్రీలంక 20 ఓవర్లలో 8 వికెట్లకు 107 పరుగులకే పరిమితమైంది.

### పాయింట్ల పట్టికలో పరిస్థితి

గ్రూప్-2లో ఇంగ్లాండ్ ఇప్పటికే రెండు విజయాలతో సెమీఫైనల్ కు అర్హత సాధించింది. న్యూజిలాండ్ ఈ విజయంతో రెండో స్థానంలో నిలిచి ఆశలను నిలబెట్టుకుంది. ఇక శ్రీలంకకు పాయింట్లు లేకపోవడంతో టోర్నమెంట్ నుంచి అధికారికంగా బయటపడింది. మరోవైపు పాకిస్తాన్ కు ఇంకా అవకాశాలు ఉన్నప్పటికీ, తదుపరి మ్యాచ్ ల ఫలితాలపై వారి భవిష్యత్తును ఆధారపడి ఉంది. న్యూజిలాండ్ తన తదుపరి మ్యాచ్ లో గెలిస్తే నేరుగా సెమీస్ చేరే అవకాశాలు బలపడతాయి. మొత్తంగా చూస్తే, కొలంబోలో జరిగిన ఈ మ్యాచ్ టోర్నమెంట్ సమీకరణాలను పూర్తిగా మార్చేసింది. న్యూజిలాండ్ అద్భుత ప్రదర్శనతో సూపర్ షికల్ సాధించగా, శ్రీలంక సెమీఫైనల్ రేస్ నుంచి నిష్క్రమించడం అభిమానులకు నిరాశ కలిగించింది.



## ఐసీసీ ఈవెంట్ సాంగ్

అభిమానులకు ప్రత్యేక ట్రీట్ అందించనున్న అనిరుద్ లైవ్ పెర్ఫార్మెన్స్!

చెన్నై: క్రికెట్, సంగీతం కలిసిన అరుదైన వేడుకకు చెన్నై సిద్ధమవుతోంది. ప్రముఖ సంగీత దర్శకుడు, గాయకుడు అనిరుద్ రచించిన ఐసీసీ అధికారిక ఈవెంట్ సాంగ్ "ఫీల్ ది థ్రిల్"ను ఫిబ్రవరి 26న చెన్నైలోని ప్రసిద్ధ ఎంపి చిదంబరం స్టేడియం (చెపాక్)లో లైవ్ ప్రదర్శించనున్నారు. ఇండియా ఊ జింబాబ్వే మ్యాచ్ ముందు ఈ ప్రత్యేక సంగీత కార్యక్రమం జరగనుంది. ఈ టీ20 టోర్నమెంట్ ప్రారంభమైన్నప్పటి నుంచి అభిమానుల్లో ఉత్సాహం కొనసాగుతుండగా.. అనిరుద్ లైవ్ పెర్ఫార్మెన్స్ ఈ మ్యాచ్ ముగింపు ప్రత్యేకతను తీసుకురానుంది. తన ఎన్ర్టికెట్ మ్యూజిక్, స్టేజ్ ప్రెజెన్ట్ తో ప్రసిద్ధి చెందిన అనిరుద్ ఈ అధికారిక గీతాన్ని స్వయంగా కంపోజ్ చేసి పాడారు. దీంతో ఈ సాంగ్ ఐసీసీ ఈవెంట్ లో ప్రధాన ఆకర్షణగా నిలిచింది. "ఫీల్ ది థ్రిల్" పాట టీ20 క్రికెట్ ను ప్రతిబింబించేలా రూపొందించబడింది. దేశభక్తి, క్రికెట్ పై అభిమానుల అభిమానం, ఆటలోని భావోద్వేగాలను ఈ పాట ప్రతిబింబిస్తుంది. ఈ పాట ఐసీసీ చేపట్టిన పెద్ద ప్రచార కార్యక్రమంలో భాగంగా రూపొందించబడింది. ఈ క్యాంపెయిన్ ప్రధాన ఉద్దేశ్యం దేశాల మధ్య పోటీ ఉన్నప్పటికీ, క్రికెట్ ప్రపంచాన్ని ఒకటిగా కలుపుతుందనే సందేశాన్ని ఇవ్వడం. అభిమానులు కేవలం మ్యాచ్ ను చూడటం మాత్రమే కాదు, ప్రతి క్షణాన్ని అనుభవిస్తారని ఈ పాట తెలియజేస్తుంది. ఈ సాంగ్ గురించి అనిరుద్ మాట్లాడుతూ.. క్రికెట్ ప్రపంచవ్యాప్తంగా ఒకే భావోద్వేగాన్ని కలిగిస్తుందని అన్నారు. "ప్రతి వీర్, ప్రతి నిశ్చలం, ప్రతి హార్డ్ వీర్ క్రికెట్ సమయంలో ఒకే రీతిలో కలుస్తాయి" అని అన్నారు. ఈ ఐసీసీ అధికారిక పాటతో ప్రపంచవ్యాప్తంగా ఉన్న అభిమానులను ఒకే వేదికపైకి తీసుకురావడం ఎంతో గర్వంగా ఉందని అన్నారు.

# రన్ రేట్ లైట్!

టీమిండియా సెమీస్ కు చేరే ఒకే ఒక మార్గం



### వెస్టిండీస్ దెబ్బ.. రన్ రేట్ కచ్చెలు!

ఒకప్పుడు భారత్ భారీ ఓటమితో కుదేలైతే, మరోవైపు వెస్టిండీస్ జట్టు జింబాబ్వేపై 107 పరుగుల భారీ విజయాన్ని నమోదు చేసి తన రన్ రేట్ ను +5.00 దాటింది. దీనివల్ల రన్ రేట్ పరంగా వెస్టిండీస్, దక్షిణాఫ్రికాను భారత్ అధిగమించడం దాదాపు అసాధ్యంగా కనిపిస్తోంది.

### భారత్ ముందున్న ఏకైక మార్గం (1):

నెట్ రన్ రేట్ గందరగోళం లేకుండా భారత్ సెమీస్ కు వెళ్లాలంటే ఇలా జరగాల్సి..  
 ■ భారత్ తన తదుపరి రెండు మ్యాచ్ లో (జింబాబ్వే

మరియు వెస్టిండీస్) తప్పనిసరిగా భారీ తేడాతో గెలవాలి.. అదే సమయంలో, దక్షిణాఫ్రికా జట్టు వెస్టిండీస్ ను ఓడించాలి.  
 ■ ఒకవేళ దక్షిణాఫ్రికా తన మిగిలిన మ్యాచ్ లో గెలిస్తే అది 6 పాయింట్లతో అగ్రస్థానంలో ఉంటుంది. అప్పుడు భారత్ తన రెండు మ్యాచ్ లు గెలిచి 4 పాయింట్లతో రెండో స్థానంలో సెమీస్ కు చేరుకుంటుంది.

### మరో క్లిష్టమైన మార్గం (2)

ఒకవేళ వెస్టిండీస్ జట్టు దక్షిణాఫ్రికాను ఓడించినట్లయితే.. జింబాబ్వే జట్టు దక్షిణాఫ్రికాను ఓడించాలని మనం కోరుకోవాలి. అప్పుడు దక్షిణాఫ్రికా

**ఢిల్లీ:** ఐసీసీ పురుషుల టీ20 ప్రపంచ కప్ 2026లో పరుస విజయాలతో దూసుకుపోతున్న టీమిండియాకు సాత్వికా షాక్ ఇచ్చింది.. దీంతో, లెక్కలు మారిపోయాయి.. వరల్డ్ కప్ లో టీమ్ ఇండియా ప్రయోజనం ఇప్పుడు అత్యంత ఉత్తరభారతమైన దశకు చేరుకుంది. సూపర్-8లో భాగంగా దక్షిణాఫ్రికాతో జరిగిన మ్యాచ్ లో 76 పరుగుల భారీ తేడాతో ఓడిపోవడం భారత్ సెమీస్ అవకాశాలను క్లిష్టతరం చేసింది. ప్రస్తుతం భారత్ నెట్ రన్ రేట్ -3.00 కంటే తక్కువగా ఉండటమే ఇందుకు ప్రధాన కారణం.

2 పాయింట్లతో ఆగిపోతుంది. భారత్ తన రెండు మ్యాచ్ లు గెలిస్తే 4 పాయింట్లతో వెస్టిండీస్ తో కలిసి సెమీస్ కు వెళ్తుంది.

### నేడే నిర్ణయాత్మక మ్యాచ్..

గురువారం జరగబోయే మ్యాచ్ లు సెమీఫైనల్ రేసును ఖరారు చేయనున్నాయి. దక్షిణాఫ్రికా వర్సెస్ వెస్టిండీస్ మ్యాచ్ ఫలితం మొదట వస్తుంది. ఆ తర్వాత భారత్ వర్సెస్ జింబాబ్వే మ్యాచ్ జరుగుతుంది. అంటే భారత్ మైదానంలోకి దిగే సమయానికి తాము సెమీస్ రేసులో ఉండాలంటే ఎంత తేడాతో గెలవాలి.. లేదా ఏ సమీకరణం పని చేస్తుందనే దానిపై పూర్తి స్పష్టత వస్తుంది. మొత్తంగా ప్రస్తుతానికి రన్ రేట్ గురించి ఆలోచించడం కంటే, జింబాబ్వే మరియు వెస్టిండీస్ లపై భారీ విజయాలు నమోదు చేయడమే టీమ్ ఇండియా ముందున్న ఏకైక లక్ష్యం.

## షోయబ్ మాలిక్ నాలుగో పెళ్లి?

ఢిల్లీ: పాకిస్తాన్ క్రికెట్ జట్టు మాజీ కెప్టెన్ షోయబ్ మాలిక్ మరోసారి వార్తల్లో నిలిచారు. ఆయన నాలుగో పెళ్లికి సిద్ధమవుతున్నారంటూ సోషల్ మీడియాలో వైరల్ షోషులు చక్కర్లు కొట్టాయి. ముఖ్యంగా పాకిస్తాన్ నటి లైబా ఖాన్ తో వివాహం చేసుకోబోతున్నారనే వార్త తెగ వైరల్ గా మారింది. దీంతో అభిమానుల్లో పెద్ద ఎత్తున చర్చ మొదలైంది. కొన్ని సోషల్ మీడియా హ్యాండిల్స్, ఫ్యాన్ పేజీలు షోయబ్ మాలిక్ త్వరలో లైబా ఖాన్ ను పెళ్లి చేసుకోబోతున్నారంటూ షోషులు షేర్ చేశాయి. గతంలో ఇద్దరి పేర్లు గాసిప్ లో వినిపించిన నేపథ్యంలో ఎలాంటి అధికారిక ధృవీకరణ లేకుండానే ఈ వార్త పెళ్లి రూమర్లుగా మారింది. అయితే వైరల్ అయిన ఈ వార్త పూర్తిగా అసత్యమని తేలింది. షోయబ్ మాలిక్ మరో పెళ్లికి సిద్ధమవుతున్నారనే విషయానికి ఎలాంటి అధికారిక ప్రకటన, విశ్వసనీయ సమాచారం లేదా ఆధారాలు లేవు. ఇది కేవలం సోషల్ మీడియాలో వ్యాపించిన నిర్ధారణలేని గాసిప్ మాత్రమే. ఇంకా ముఖ్యమైన విషయం ఏమిటంటే.. లైబా ఖాన్ ఇప్పటికే 2026 జనవరిలో మదీనాలో వ్యాపారవేత్త జవాద్ ను వివాహం చేసుకున్నారు. ఆమె తన పెళ్లి ఫోటోలను ఇన్స్టాగ్రామ్ లో షేర్ చేయడం ద్వారా ఈ విషయాన్ని వెల్లడించారు. దీంతో షోయబ్ మాలిక్ తో ఆమె వివాహం జరుగుతుందన్న వార్త పూర్తిగా అబద్ధం. ప్రస్తుతం షోయబ్ మాలిక్ పాకిస్తాన్ నటి సనా జావేద్ తో వివాహ బంధంలో ఉన్నారు. 2024 ప్రారంభంలో వీరు పెళ్లి చేసుకున్నారు. ఇటీవలే తమ వివాహ వార్షికోత్సవాన్ని కూడా జరుపుకున్నారు.



## రింకు సింగ్ ఈజ్ బ్యాక్!

ఢిల్లీ: టీ20 ప్రపంచకప్ 2026లో సూపర్-8 దశలో ఉన్న టీమ్ ఇండియాకు భారీ ఊరట లభించింది. వ్యక్తిగత కారణాలతో స్వల్ప విరామం తీసుకున్న స్టార్ ఫినిషర్ రింకు సింగ్ తిరిగి జట్టులో చేరనున్నారు. గురువారం (ఫిబ్రవరి 26) జింబాబ్వేతో జరగనున్న కీలక పోరుకు ముందు అతను జట్టులోకి రావడం భారత శిబిరంలో ఉత్సాహాన్ని నింపింది. అయితే, రింకు సింగ్ తండ్రి ఖంచంద్ సింగ్ తీవ్ర అనారోగ్యం పాలవ్వడంతో, కుటుంబ అత్యవసర పరిస్థితి కారణంగా రింకు.. మంగళవారం జట్టును వీడి ఇండికి వెళ్లారు. దీనితో జింబాబ్వేతో జరిగే మ్యాచ్ లో అతను ఆడటంపై సందిగ్ధత నెలకొంది. అయితే, తాజా సమాచారం ప్రకారం అతని తండ్రి ఆరోగ్యం ప్రస్తుతం నిలకడగా ఉండటంతో, రింకు తిరిగి జాతీయ విధుల్లో చేరాలని నిర్ణయించుకున్నారు. భారత బ్యాటింగ్ కోచ్ సీతాన్న కోటక బుద్ధవారం జరిగిన విలేజరుల సమావేశంలో రింకు సింగ్ తిరిగి జట్టులో చేరడాన్ని ధృవీకరించారు. "రింకు సింగ్ బుద్ధవారం (ఫిబ్రవరి 25) సాయంత్రం కల్కా తిరిగి జట్టులో చేరుతాడు. అతని తండ్రి ఆరోగ్యం సరిగా లేకపోవడంతో ఇండికి వెళ్లాలి వచ్చింది. ఇది పూర్తిగా వ్యక్తిగత విషయం. అతను తిరిగి రావడంతో జట్టులో



తుది ఎంపికకు మరిన్ని అవకాశాలు మెరుగుపడతాయి," అని కోటక పేర్కొన్నారు.

### వరల్డ్ కప్ లో రింకు ప్రదర్శన

ప్రస్తుత ప్రపంచకప్ లో రింకు ఇప్పటివరకు ఆశించిన స్థాయిలో రాణించలేకపోయారు. గత ఐదు ఇన్నింగ్స్ లో అతను కేవలం 24 పరుగులు మాత్రమే చేశాడు. దక్షిణాఫ్రికాతో జరిగిన గత మ్యాచ్ లో డకౌట్ అయినప్పటికీ, డెత్ ఓవర్లలో అతని హిట్టింగ్ సామర్థ్యంపై యాజమాన్యం పూర్తి నమ్మకంతో ఉంది. ఈ టోర్నీలో ఖాసా: 6 పరుగులు, సమీపియా: 1 పరుగు, పాకిస్తాన్: 11 పరుగులు, నెదర్లాండ్స్: 6 పరుగులు చేసిన రింకు సింగ్.. దక్షిణాఫ్రికాతో మ్యాచ్ లో డకౌట్ అయ్యాడు..

### జింబాబ్వేపై తిరుగులేని లకార్లు

గతంలో జింబాబ్వేపై రింకు సింగ్ ఆడిన రికార్డులు అద్భుతంగా ఉన్నాయి. ముఖ్యంగా హరారే వేదికగా జరిగిన మ్యాచ్ లో అతను చేసిన 48 నాటౌట్ ఇన్నింగ్స్ జట్టును ఆదుకుంది. రేపటి మ్యాచ్ చెన్నైలోని చేపాక్ స్టేడియంలో జరగనుండటంతో, ఫిన్ ను సమర్థవంతంగా ఎదుర్కోగల రింకు ఉనికి జట్టుకు కీలకం కానుంది. భారత్ ఈ మ్యాచ్ లో భారీ తేడాతో గెలిస్తేనే సెమీఫైనల్ రేసులో తమ అవకాశాలను మెరుగుపరుచుకుంటుంది. ఈ నేపథ్యంలో రింకు 'మిడన్ టచ్' తిరిగి కనిపిస్తుందని అభిమానులు ఆశిస్తున్నారు.



# ఇద్దరూ ఇద్దరూ

విజయ్, రష్మికల డిగ్రీలపై  
సోషల్ మీడియా షేర్



టాలీవుడ్ ప్రేమజంట విజయ్ దేవరకొండ- రష్మిక మంధాన ఫిబ్రవరి 26న పెళ్లి బంధంలోకి అడుగు పెట్టబోతున్నారు. రాజస్థాన్ లోని ఉదయపూర్ లో వీరి వివాహ వేడుకలు జరుగుతున్నాయి. ఇప్పటికే కుటుంబ సభ్యులు, సన్నిహితులతో కలిసి ఈ జంట అక్కడికి చేరుకుంది. ఈ నేపథ్యంలో వీరిద్దరి వ్యక్తిగత జీవితం, ముఖ్యంగా విద్యాభ్యాసానికి సంబంధించిన ఆసక్తికర విషయాలు సోషల్ మీడియాలో వైరల్ అవుతున్నాయి. సినిమాలోకి రాకముందు విజయ్, రష్మిక ఇద్దరూ తమ చదువును పూర్తి చేసి తర్వాత ఇండస్ట్రీలోకి అడుగుపెట్టారు. విజయ్ దేవరకొండ తొలుత హైదరాబాద్ లోని లోకల్ స్కూల్ లో చదివారు. ఆ తర్వాత పుట్టపర్తిలోని శ్రీ సత్యసాయి హయర్ సెకండరీ స్కూల్లో హోస్టల్లో ఉంటూ 10వ తరగతి వరకు చదివారు. ఆనంతరం హైదరాబాద్ లోని లిటిల్ ఫ్లవర్ జూనియర్ కాలేజీలో ఇంటర్ పూర్తి చేశారు. తర్వాత హైదరాబాద్ లోని భద్రుక కాలేజీ ఆఫ్ కామర్స్ లో కామర్స్ డిగ్రీ చేశారు. డిగ్రీ పూర్తయ్యాకే సినిమా రంగంలోకి అడుగుపెట్టారు. మొదట క్యారెక్టర్ ఆర్టిస్టుగా పలు చిత్రాల్లో నటించి, తరువాత

'పెళ్లిచూపులు' సినిమాతో హీరోగా గుర్తింపు పొందారు. ఇక రష్మిక మందన్న మొదట కూర్చో పబ్లిక్ స్కూల్ లో చదువుకున్నారు. ఆ తర్వాత గానికొప్పలోని స్కూల్ లో స్కూల్ ఎడ్యుకేషన్ పూర్తి చేశారు. ఆనంతరం బెంగుళూరులోని ఎంఎస్ రామయ్య కాలేజీ ఆఫ్ ఆర్ట్స్, సైన్స్ అండ్ కామర్స్ లో సైకాలజీ, జర్నలిజం, ఇంగ్లీష్ లిటరచర్ లో డిగ్రీ చేశారు. కాలేజీ రోజుల నుంచే మోడలింగ్ ప్రారంభించిన రష్మిక, తరువాత కన్నడ చిత్రం కిరిక్ పార్టీతో హీరోయిన్ గా ఎంట్రి ఇచ్చారు. ఆ సినిమా సక్సెస్ తో దక్షిణాది ఇండస్ట్రీలో స్టార్ హీరోయిన్ గా ఎదిగారు. ఇలా విజయ్ ? రష్మిక ఇద్దరూ డిగ్రీ పూర్తిచేసి తర్వాతే సినిమాలోకి వచ్చారు. ప్రస్తుతం టాలీవుడ్, బాలీవుడ్ లో వరుస ప్రాజెక్టులతో స్టార్ హోదాలో కొనసాగుతున్నారు. ఇప్పుడు పెళ్లి బంధంతో ఒకటవుతున్న ఈ జంటకు అభిమానులు శుభాకాంక్షలు తెలుపుతూ, వారి వెడ్డింగ్ ఫోటోల కోసం ఆసక్తిగా ఎదురుచూస్తున్నారు. చదువులోనూ మెరుపులు మెరిపించిన ఈ స్టార్ కపుల్? జీవితంలోనూ సక్సెస్ ఫుల్ జర్నీ కొనసాగించాలని ఫ్యాన్స్ ఆకాంక్షిస్తున్నారు.



## తమిళ మూవీలో వైష్ణవి చైతన్య

తెలుగులో ఆనంద్ దేవరకొండ హీరోగా నటించిన బేబి సినిమాతో సూపర్ హిట్ ఫ్యాన్ షేన్ సంపాదించుకుంది వైష్ణవి చైతన్య. ఈ భాష ప్రస్తుతం ఆనంద్ దేవరకొండతో మరో సినిమా చేస్తూ బిజీగా ఉంది. కాగా ఈ బ్యూటీ ఇక తమిళంలో కూడా తన లక్ష్మీ పరిక్లింతుకునేందుకు రెడీ అయిందన్న వార్త ఒకటి ఇండస్ట్రీ సర్కిల్ లో రొండవే చేస్తోంది. వైష్ణవి చైతన్య, పాపూలర్ కోలీవుడ్ కంపోజర్ కమ్ యాక్టర్ జీవీ ప్రకాష్ కుమార్ హీరోగా తెరకెక్కుతోతున్న సినిమాలో ఫీ మేల్ లీడ్ రోల్ లో నటిస్తుందని తాజా కథనాలు సోషల్ మీడియాలో చక్కర్లు కొడుతున్నాయి. ఈ భాష ఇప్పటికే తమిళంలో అజిత్ కుమార్ నటించిన పలిమైలో కామియో రోల్ లో మెరిసింది. ఇదే నిజమైతే వైష్ణవి చైతన్యకు తమిళంలో హీరోయిన్ గా తొలి సినిమా ఇదే కానుంది. మొత్తానికి వైష్ణవి చైతన్య బ్యాక్ టు బ్యాక్ అఫర్ తో సాటిండియన్ ఫిలిం ఇండస్ట్రీలో తనకంటూ స్పెషల్ ఐడెంటిటీ తెచ్చుకోవాలనే ప్రయత్నంలో బిజీగా ఉన్నట్లు తాజా అప్ డేట్ చెప్పకనే చెబుతోంది. రానున్న రోజుల్లో వైష్ణవి చైతన్య సుంచి ఏదైనా అధికారిక ప్రకటన వస్తుందేమో చూడాలి.



## బీపం ఉండగానే ఇల్లు చక్కదిద్దుకోవాలి

తమన్నా భారతీయా వెల్లడి

నటీనటులు ఇండస్ట్రీలో వరుస అవకాశాలు ఉన్నప్పుడే వేరే ఆదాయ మార్గాలు చూసుకోవాలని నటి తమన్నా అన్నారు. లేదంటే తర్వాత చాలా ఇబ్బందులు ఎదురవుతాయని చెప్పారు. 15 ఏళ్ల వయసులో పరిశ్రమలోకి వచ్చిన తమన్నా 21 సంవత్సరాల నుంచి అగ్ర హీరోల సరసన నటిస్తూ మెప్పిస్తున్నారు. కొత్తగా నగల వ్యాపారాన్ని కూడా ప్రారంభించారు. తాజాగా ఓ ఇంటర్వ్యూలో ఆమె మాట్లాడుతూ తన తండ్రి నుంచి ఆర్థిక ప్రణాళికలు నేర్చుకున్నట్లు తెలిపారు. నేను ఇండస్ట్రీకి వచ్చిన తొలిసారిలో నా ఆర్థిక వ్యవహారాన్ని మా నాన్నే చూసుకున్నారు. నాకు ఎంతో మద్దతు ఇస్తూ.. మార్గనిర్దేశక చేశారు. ఇప్పుడు నేను జాగ్రత్తలు తీసుకుంటూ రియల్ ఎస్టేట్, నగల వ్యాపారాలతో పాటు ఎన్నో రంగాల్లో పెట్టుబడులు పెట్టాను. అవే నాకు భవిష్యత్తులో ఉపయోగపడతాయి. నేను ఇలా ఆలోచించడానికి నా తండ్రి కారణం. ఆయనే వల్లే ఈ క్రమశిక్షణ నేర్చుకున్నాను. అందరికీ ఈ విషయంలో దూరదృష్టి అవసరం. ముఖ్యంగా ఇండస్ట్రీలో ఉన్నవారు అవకాశాలు ఉన్నప్పుడే సరైన మార్గాల్లో డబ్బు ఆదా చేసుకోవాలి. దాన్ని పెంచుకునే దారులు కనిపెట్టాలి. లేదంటే చివరకు ఏమీ మిగలదు' అని తమన్నా అన్నారు. ఇక ఈ ఏడాది తమన్నా వరుస ప్రాజెక్టులతో సందడి చేసేందుకు సిద్ధమైన్నట్లు తెలుస్తోంది. సిద్ధార్థ్ మల్హోత్రాతో కలిసి ఆమె నటించిన 'వివాన్: ఫోర్స్ ఆఫ్ ది ఫార్మిస్' మే15న విడుదల కానుంది. అలాగే అజయ్ దేవ్ గట్, సంజయ్ దత్ నటిస్తోన్న 'రేంజర్'లో తమన్నా కూడా కీలక పాత్రలో కనిపిస్తున్నట్లు సమాచారం.

## ఊపేస్తున్న నాని ఆయా షేర్ సాంగ్

ప్రస్తుతం సోషల్ మీడియాలో నేచురల్ స్టార్ నాని 'ఆయా షేర్' మేనియా ప్రకంపనలు సృష్టిస్తోంది. తన రాణియే చిత్రం 'ది ప్యారడైజ్' నుంచి విడుదలైన ఈ సైషల్ సాంగ్ అటు బాలీవుడ్ తో పాటు ఇటు డిజిటల్ ప్లాట్ ఫారమ్ లో రికార్డులను తిరగరాస్తోంది. ఈ పాటలో నాని చూపించిన మాస్ ఎనర్జీ మరియు సిగ్నచర్ స్టైపులు చూస్తుంటే, ఆయన గత పవర్ ఫుల్ పాటల ప్రభావాన్ని కూడా ఇది మించిపోయిందని నెటిజన్లు ప్రశంసిస్తున్నారు. మరోవైపు పవర్ స్టార్ పవన్ కళ్యాణ్ నటిస్తున్న 'ఉస్సాద్ భగత్ సింగ్' చిత్రం నుంచి 'జెరా ఆఫ్ ఉస్సాద్' పాట కూడా ఇటీవలే విడుదలైంది. మొదట్లో ఈ పాట ట్రెండింగ్ లో నిలిచినప్పటికీ, నాని 'ఆయా షేర్' వచ్చిన తర్వాత సీన్ పూర్తిగా మారిపోయింది. విడుదలైన కొన్ని గంటల్లోనే 'ఆయా షేర్' పాట 'ఉస్సాద్' ను వెనక్కి నెట్టి మ్యూజిక్ సెక్షన్ లో టాప్ 1 స్థానాన్ని కైవసం చేసుకుంది. దీంతో 'ఆయా షేర్' డెబ్యూకి ఉస్సాద్ జెరా గల్లంతయింది' అంటూ అభిమానులు సోషల్ మీడియాలో పెద్ద ఎత్తున కామెంట్లు చేస్తున్నారు. అనిరుద్ధ్ రవిచందర్ సంగీతం అందించిన ఈ పాటకు కాసర్ల శ్యామ్ అదిరిపోయే సాహిత్యం అందించారు. ఇప్పటికే ఈ పాటపై వేల సంఖ్యలో రీల్స్ వస్తుండగా, సెలబ్రిటీల నుండి సామాన్యుల వరకు అందరూ నాని మాస్ స్టైపులను అనుకరిస్తూ వీడియోలు పోస్ట్ చేస్తున్నారు. మిలియన్ల కొద్దీ వ్యూస్ తో ఈ పాట ప్రస్తుతం ఇంటర్నెట్ ను ఊపేస్తోంది.

